


شکلی بحث



فنی

عبدالقادر جوئیجو

شڪليون

(مختلف شخصيتن تي خاڪا)

عبدالقادر جوڻيجو

نيو فيلڊس پبليڪيشنس

حيدرآباد، سنڌ

۱۹۷۹ع

فريب

- ۱- وڏيرو نسيم ڪرل ۹
- ۲- ٿوهر جي ماڳي آغا سليم ۲۰
- ۳- گڏي، خيرو ۽ خير النساءه جعفري ۲۶
- ۴- سميره ررين
- ۵- اسات صرفراز
- ۶- حميد
- ۷- ميان علي محمد چانڊ ۱۳
- ۸- مائيٿو اولو ۲
- ۹- شوڪت شورو ۱۴
- ۱۰- علي فقير ۹۳
- ۱۱- مدد ۱۱۰
- ۱۲- ڊاڪٽر عبدالجبار جوڻيجو ۱۲۰
- ۱۳- مراد علي مرزا ۱۳۳
- ۱۴- تنوير جوڻيجي ۱۴۳
- ۱۵- ناز ڀٽو ۱۵۴

گذارش

اسانجي خواهش اها آهي ته، 'نيو فيلڊس پبليڪيشنس' جي تحت اهڙا ڪتاب شايع ڪيا وڃن، جيڪي معياري ٻه هجن ۽ انهن ۾ نواڻ به هجي. اسان شروع کان ئي مختلف موضوعن تي ڪتاب پيش ڪيا آهن، هيءُ به 'عام روائي' موضوع کان هٽيل ڪتاب آهي.

سنڌي ۾، سنڌ ۾ (ڀارت جي خبر ڪانه اٿم) 'خاڪن' جو هيءُ پهريون مجموعو آهي، جنهن ۾ گهڻي ڀاڱي رڳو ليکڪن تي خاڪا آهن. ڳالهه اها ڪانهي ته خاڪن جو بنياد وجهندڙ عبدالقادر جوڻيجو آهي، پر جوڻيجو پهريون سنڌي ڪهاڻيڪار آهي، جنهنجي 'خاڪن' جو ٻورو نالو ڇپيو آهي. نه ته مختلف رسالن ۽ ڪتابي سلسلن ۾ مختلف ليکڪن ڪيترائي خاڪا لکيا آهن، 'جليل نمبر'، 'نسيم نمبر'، 'گرامي نمبر'، 'ثميره نمبر'، 'الطاف نمبر'، 'نارائڻ شيام'، 'لڪرراج عزيز'، 'چندو لال جهي سنگهائي' (ڀارت ۾ ڇپيل) نمبرن ۾ ڪيترن ئي ليکڪن انهن تي خاڪا مضمون جي سري سان لکيا آهن. خود ته ماهي 'مهراڻ' جي شخصيت نمبر ۾ بيشمار خاڪا مضمونن جي حيثيت ۾ ڇپيا آهن. سائين جي. ايم. سيد جو ڪتاب 'جنب گذاري ۾ جن سين' به 'خاڪن' جو مجموعو آهي.

جيئن جوڻيجو سنڌي ڪهاڻي ۾ پنهنجي الڳ حيثيت

رڪي ٿو، تيئن سندس خاڪا به ٻين جي لکيل خاڪن کان
 بلڪل الڳ ٿلڳ آهن، سندس ٻولي دل ۾ گهر ڪندڙ
 ۽ مثال ٺهڪندڙ هوندا آهن، جيڪي خاڪن ۾ پاڻ وڌيڪ
 وڻندڙ ۽ چٽا ٿي بيٺا آهن. خاڪن ۾ رڳو هڪڙي خاصي
 نظر اچي ٿي ته گهڻي ڀاڱي جوڻيجي سڀني کي، جن تي خاڪا
 لکيا اٿس، فرشتو ڪري ڏيکاريو آهي، حالانڪ خاڪي
 ۾ شخصيت جو فقط هڪڙو رخ نه ٻيو رخ به ڏيکاريو
 آهي، يا ڏيکارڻ گهرجي، البت Balance ضرور رکجي.
 عبدالقادر پاڻ اها ڳالهه مڃي آهي ته هن شخصيت ۾ رڳو
 هڪڙو پاسو ڏٺو آهي، ۽ انهيءَ تي لکيو اٿس.
 آءٌ اهو ضرور چوندس ته هنکي ٻئي پاسي به ڪجهه ڏسڻ،
 ڪجهه لکڻ گهر ٿو هو، پر پوءِ به اهي خاڪا سنڌيءَ
 ۾ وڏي اهميت رکن ٿا.

— طارق اشرف

مهاڳ

اڄڪلهه مهاڳ لکڻ جا به ٿي مروج طريقا آهن. هڪڙو طريقو اهو آهي ته پهرئين 'خاڪي' جي فن جي تاريخ عيسوي ۽ هجري سنن مطابق بيان ڪجي، مڪليءَ جي ڪنهن قبر جي ڪتبي جي صحيح پڙهڻي ڏيئي، انکي دنيا جو شروعاتي خاڪو ثابت ڪجي. بعد ۾ وقت جي کاڌل انگريزي نقادن جون خاڪي جي باري ۾ بيان ڪيل تعريفون بيان ڪري، انهن مان ڪن کي 'پٿر تي ليکو' ۽ ڪن کي 'پاڻيءَ تي ليکو' ائين ثابت ڪجي، جيئن پنهنجي اڪليءَ کي 'هيري تي ليکو' سمجهيو وڃي. خاڪي جي آخر ۾ پنجاهه سئو ڪتابن جي فهرست به ڏجي ته جيئن اڻپڙهيلن جي دنيا ۾ پنهنجو پاڻ کي 'پڙهيل' چورائي رعب ڄمائي سگهجي.

ٻيو طريقو اهو آهي ته بجاءِ 'خاڪي' جي فن کي ڇهڻ جي، چند پينٽ جلا، ڪجهه سنڌي ادب ۾ بار بار ورجايل سٽون، ڪجهه هندي ۽ انگريزيءَ جا ظاهري طور تي رعبدار لفظ (جيڪي لکڻ واري جي اٽل ڪچوئل هئڻ جا ثبوت پيش ڪري سگهن) لکي اهڙي طرح لکجن جو مٿان کان هيٺ پڙهڻ يا هيٺان کان مٿي پڙهڻ به معنيٰ نه نڪري ۽ رگورعب وهي. موضوع سان ٻڌل هئڻ جي ڪابه ضرورت نه آهي، بلڪ هرڪو پڙهندڙ پنهنجي الڳ معنيٰ ڪڍي ته ڀلي ڪڍي. لکيل ڳالهه وڌيڪ فنڪارانه تڏهن ليکبي، جڏهن انکي هڪڙو 'صاف ٺاهڻ جا طريقا' سمجهي ۽ ٻيو

انکي Existentialism جو ڪو لڪل فلسفيانه رخ سمجهي.
 مونکي انهن ٻنهي مروج نسخن کان ڊپ ٿو ٿئي.
 چوٽ، مونکي نه 'پوڙهو ڪڪ' سڏائڻ جو شوق آهي ۽ نه
 'ڪالھوڪو ڪٽرو چورو' سڏائڻ جو. مونکي 'عبدالقادر
 جوڻيجو' سڏائڻ جو شوق آهي، چوٽ آءُ اهوئي آهيان.
 مونکي ڪپڙن ۽ جوتن بدلائڻ جو شوق نه آهي (ڇاڪاڻ
 ته ايترا ڏوڪڙ نه آهن.) البت اهو ضرور شوق اٿم ته افسانا لکي
 لکي ڪڪ ٿيس، تڏهين ناول لکڻ شروع ڪيم. جڏهين
 ناول لکي لکي ڪڪ ٿيس تڏهين ڊراما لکڻ شروع ڪيم.
 ڊراما لکي لکي ڪڪ ٿيو آهيان تڏهين هي خاڪا لکيا اٿم.
 جڏهين انهن مان ڪڪ ٿيندس تڏهين شايد سوشلاجي ۽
 جي ڪنهن موضوع تي ريسرچ ڪندس. انهي صنفن ۾
 'ڊراما ته يا عمر ڇڏي ڪونه سگهندس، جو انهيءَ شئي
 جا ڏوڪڙ مان ٿا ۽ آءُ سخت لاجپي ماڻهو آهيان، ڇاڪاڻ
 ته هڪ 'ديوي' قبضي ۾ اٿم ۽ انهيءَ ديويءَ ۾ ٻار مهنجي
 هنج ۾ اڇلائي ڇڏيا آهن.

جڏهين خاڪا لکڻ جو ارادو ڪيم ۽ چئن چڱن کان صلاح
 سولي به ورتم ته پتو پيو ته جيترا منهن اوتريون ڳالهيون.
 ڪن يارن جو خيال هو ته جيئن ٻئي سوسائٽي هلي ٿي تهئن
 آءُ لکان يعني بزرگن ۽ سائنس لاءِ عزت ۽ احترام جو
 جذبو ۽ هڪ جهڙن ۽ ننڍن لاءِ مشفقانه محبت. ڪن يارن
 جو وري اهو خيال هو ته جيڪو خراب ماڻهو آهي انهيءَ
 کي خراب ڪري لک جيڪو سٺو ماڻهو آهي ان لاءِ سٺو

لک ۽ سندن نظر ۾ خراب اهو هو جنهنڪي هو پاڻ خراب سمجهندا هجن يا کين اهو ماڻهو خراب سمجهندو هجي ۽ اهڙيءَ طرح سٺا به ماڻهو اهي آهن جنڪي هو پاڻ سٺو سمجهندا هجن. ڪن ٻارن وري 'غيرجانبداري' سان لکڻ جي صلاح ڏني ۽ انهيءَ 'غيرجانبداريءَ' جي معنيٰ اڄ تائين سمجهي نه سگهيو آهيان، غيرجانبدار ته صرف پتر ٿيندا آهن.

بهرحال اهي سڀ صلاحون هڪڙي ڪن مان ٻڌي هئي مان ڪڍي ڇڏيم. هاڻ ته ڪنهن کان صلاح وٺڻ به مونکي ٺلهي شوبازي لڳندي آهي، ته اهو مڙيئي پاڻڪي شريف ۽ سڌريل ماڻهو سڏائڻ جو شوق آهي.

صلاحن کي ڇڏي پنهنجي موڊ کي ورتم. بابا جيئن اندر جو راجا چوي ٿين ڪر، تنهنڪري خارجي تحفظ تعصب ڇڏي اندر (اندرن) جي راجا جو چيو ورتم. ڪو ماڻهو لکڻ وقت وٺيو ٿي ته انکي يقيناً فرشتو ثابت ڪرڻ جي ڪوشش ڪيم ٿي (مرضيءَ جي خلاف ڇو لکان؟) ۽ ڪڏهن وري موڊ خراب هو ماڻهو وٺندو هو ته پوءِ پل صراط تي هلڻ جي ڪوشش ڪئي اٿم. ڌڪ هنيو اٿم ته ڍڪي هنيو اٿم جي واکاڻ ڪئي اٿمان ته آها به ڍڪي ڪئي لٿم. هاڻ ٻين جي اندر جو راجا جيئن چوي ٿين پڙهن، تيئن تنقيد ڪن. منهنجي طرفان نڪتہ چينيءَ جي به فل اجازت آهي. اڳتي ته اهو هوندو هو ته ويٺي ويٺي ڪا ڪهاڻي لکبي هئي ته ماڻ ماڻ ۾ ڪنهن رسالي کي ڏيئي ڇڏبي هئي. پر هن پيري مونکي ڪٿي ۽ ڪنيو سو دوستن تي پنهنجي لئه رکڻ

لاه طارق اشرف اڳيان ڏپ ڏيئي ويهي رهيس ته ”آءُ روزا هڪ خاڪو لکي سگهان ٿو.“

”ته پوءِ مونکي ڏيندو وڃ ته ڪتاب ڇپيون.“
”بلڪل ڏيندس.“

”اعلان ڪري ڇڏيان ڪتابن ۾؟“

ڪالھ ڪي ڪجهه سِيرس ٿيندي ڏسڻ ۾ پنهنجي پٽاڏي جي زور تي جو گڏڙ وانگر لپ ڏيئي ڌڙي تي ويهي رهيو. ته لهڻ موندلاءِ به ڏکيو ٿي ويو ۽ ’ها! ڪري وينس، جيتوڻيڪ اها به خبر هير ته جن ڇڏي پوت ڇڏي طارق نه ڇڏي. گهڻي نتايس، ڪن لڪايس ۾ طارق لٽ کڻي منهنجي پويان ڪاهي پيو. هڪڙو هجان ته پوري پوان هت نه هن همراه باقاعدې پنهنجا ايجنٽ (سرفراز راجڙ، مائيٿو اونو ۽ مدد) مقرر ڪري ڇڏيا. گهڻي ڪوشش ڪيم ته لومڙ وانگر هراهن کي پئچ منهن ۾ ڏيئي پاڻ نڪري وڃان پر نيٺ اهو ڏينهن به ڏسڻو هوم، جيڪو ڏسڻ. طارق فوٽ ڪري باقاعدي ڌمڪي ڏني ته، ”مسترا مونسان اها ٿر نه هلندي. آءُ نذر بلوچ نه آهيان، جيڪو توکي معاف ڪري ڇڏي. آءُ اهڙو بچڙو ڪندو سانءِ جو پهرين ته چوان ٿو ڊاڪٽر الانا صاحب کي ته ڪهڙا زالاڻق ماڻهو پنهنجي اداري ۾ رکيا آهن. وغيره وغيره.“

سو ڀارو هي ۽ ڪتاب مونسڪان گن پوائنٽ تي لکايو ويو آهي. ائين ڪو لکي ته ڏيکاري! (وري پٽاڪ هليو نوقاسان.)

ڪتاب ۾ لکڻ نه لکڻ جو فيصلو ته طارق جي هٿ ۾ هو پر
ڪهڙن همراهن تي ڪيئن لکان؟ اهو فيصلو منهنجي هٿ
۾ هو. پنهنجي انهيءَ پاور کي مون چڱيءَ طرح استعمال
ڪيو آهي.

منهنجا ڪي ته ايترا 'ويجها' هئا جو مٿن لکندي قلم ڏڪڻ
لڳو، انهيءَ ڪري انهن کي اتي ئي ڇڏير ۽ لکي نه سگهيس.
ڪي ايترا محترم هئا جن جي شخصيت ڪارونپار وانگر
چڙهي ٿي آئي ۽ مونکي ڪجهه به ڏسڻ ۾ نٿي آيو تنهنڪري
اهڙا دوست چونڊيم جيڪي منهنجا پيارا به آهن ۽ محترم
به آهن پر موني چانيل نه آهن ۽ نه آءُ هنن تي چانيل
آهيان. نه هو مونلاءِ بادل آهن، نه آءُ هنن لاءِ بادل آهيان.
هن ڪتاب ۾ ٽي خاڪا اڌورا آهن، هڪڙو آغا سليم جو،
ٻيو نسيم کرل جو ۽ ٽيو خيرالنساء جعفريءَ جو، انهن کي
ڪڏهين سڄو ڪندس آها خبر ته ڪانه اٿم پر ڪندس ضرور
وقت جو وعدو ان ڪري نٿو ڪريان جو اڳي ئي وعدو
ڪري چڱا ڀاڪون کولي ڪاڏا اٿم.

مهاڳ جي آخر ۾ ڪن ماڻهن جي شڪريه ادا ٿي به ڪبي
آهي. سا مونکي به ڪرڻي آهي.

آءُ ٿورائتو آهيان گلشن ۽ آئس، (منهنجون ننڍڙيون ڌيئون)
جو، جن مونکي ڪتاب لکڻ ۾ اها مدد ڪئي جڏهين به
لکڻ ٿي ويس ته ٽپ ڏيئي منهنجيءَ هنج ۾ اچي ويهيون
۽ منهنجي هٿ مان پين ڦري اڳيان پيل ڪاغذن تي
خاڪن ٺاهڻ ۾ مدد ڪيائون ٿي.

آءُ ٿورائتو آهيان نجمه (منهنجي زال) جو، جنهن لکڻ وقت
 ٻين ڦري ڇهڙ هٿ ۾ ڏنو ٿي ۽ لکڻ مڙج جا اگهه ٿي ٻڌايائين.
 آءُ ٿورائو آهيان علي محمد چانگ جو، جنهن عين ان وقت
 ٿي اچي ڪڙو ڪڙڪايو جڏهين آءُ خاڪو لکڻ ويٺو
 هوندس.

آءُ ٿورائتو آهيان علي نواز ڀٽي جو جنهن منهنجو خاڪن
 تي لڄائي خراب ٿيندڙ وقت کي سڃايو ڪرڻ لاءِ ڪار ۾
 کڻي حيدرآباد جون گهٽيون ٿي ڏيڪاريون ۽ سٺيمائڻ جا
 ٻوسٽر ٿي پڙهايا ۽ ناني جڻن (سڌ يونيورسٽيءَ جو هڪ
 ملازم دوست) جون ست سُرڀون ٿي ٻڌرايون.
 آءُ ٿورائتو آهيان بلبل ڪورواهيءَ، قسم حيدر، عابد مظهر،
 علي بخش مٺي ۽ ميرخان جت جو، جن منهنجو تمام گهڻو
 وقت خراب ڪيو.

وڏيرو نسيم کرل

شيء انهيءَ وقت جي ڳالهه آهي جڏهين اسانجا ڪٽ ڦريا
پيا هئا. جاڳ ۾ گهٽ، ننڊ ۾ گهڻو هلندا هئاسين. ڪچڙي
گئونچ جهڙي ڪچڙي ڪچڙي عمر هئي، خوابن ۾ ساڻو
ڪڇ ڀريل هو. ڇپرن جي هيٺان اکين جي ديوارن تي
جوانن جمان سهڻن مهاندين جون تصويرون تنگيل هونديون
هيون ۽ دل جي ديوارن جي پورن جو دونهون Abstract art
وانگر ڇانيل هوندو هو، اها خبر ڪانه پوندي هئي ته ٻئي
وڪ ڪٿي ٿي پوي ۽ پهرين وڪ ڪٿي هئي، انڌا ٿي هلندا
هئاسون.

ٻڙهن جا نوان نوان شونق گئونچ ڪري نڪتا هئا، نيون
دليون لڳل هيون. ڪو ڪتاب رسالو ور ڇڙهندو هوسون
ته ڦاٽي جند ڇڏائيندو هو، جهڙو تهڙو واٽڙو شونق ڪونه هو.
انهن ڏينهن ۾ سنڌي ادب جي ماءُ 'ابراهيم جويي' جي پارکو
هٿن مان سنوارجي سينگارجي ڪرندڙ رسالو 'مهراڻ' سندس
هٿن مان ڇڏائجي روه رلي ويو هو. 'روح رهاڻ' اڃا پيٽ ۾
ستين مهني ۾ هئي، آڪي آ، سندس جنم ٿيڻ وارو هو.
مرحوم حفيظ، شيخ اياز، جمال ابڙو ۽ رباني آپ سان پيا
ڳالهيون ڪندا هئا. ادب جي ٻڙ ۾ مڙسن جي لانگ پيئي
لڳندي هئي، چوڌاري بلبي بلبي پئي پوندي هئي. ان وقت
فقط 'نئين زندگي' اهڙو رسالو هو، جنهن ۾ ايڪڙ ٻيڪڙ ڪا
پلي ڪهاڻي، ڪو پلو شعر ڇپجندو هو ته ان کي پڙهي اسان
خوشبوئن جي ڪڪرن ۾ وٻڙهجي ويندا هئاسين.
انهن ڏينهن ۾ پهريون ڀيرو نسيم جي ڪهاڻي (عنوان ياد نه

اٿس) پڙهيس، نه رڳو نالو زناو ڏنسر، پر ڪهاڻيءَ جي لکڻي به زناني ٿي ڏاڻي. ان ڪري پڙهڻ سان پهرين سٺ سائس عشق ٿي ويو ۽ اکين جي ديوار تي نئون اڻ ڄاتل، اڻ سڃاتل منزل منزل مهانڊو تري آيو ۽ سائس شادي ڪرڻ جي خواهش پوري زور شور سان دل ۾ اڀري آئي. مونکي ڪئين فلاءِ، ۽ بادشاهن جون آکاڻيون ياد اچي ويون، جن ۾ ناممڪن ممڪن ٿيندي دير ڪونه ڪندو هو، ڪئين هٿ جون ڪهاڻيون جوڙيم جن جي Climax نسيم سان شدي هئي، سڄو ذهن ڪهاڻي ٿي ويو. اسانکي ڪنهن ٻڌايو به ته اها ڪا ميس نه آهي، پر مسٽر آهي، پر اسانکي ڪٿي ٿو اعتبار اچي، سندس ڪهاڻيون ئي زنانئون هيون، ملڪيون هلاڪيون، مٺيون مٺيون، خوشبودار جهڙو گلن جو چهاڙ.

پر سائين، الله ڏاڍو آهي، بندي جي من ۾ هڪڙي الله جي من ۾ ٻي، ٿئي نه جو روح رهاڻ جو جشن. مونکي به ٿي ڪٿي ڪٿي ۽ وڃان ٿو جشن ۾ ۽ ڏسان ٿو نسيم ڪرل ڪي ته منهنجيون هيٺيون هيٺ ۽ مٿيون مٿي رهجي ويون، ذري گهٽ رڙ نڪتي هئي. منهنجو ته ڏيهه (ديهم) ڏکي ويو. ننڍپڻ جي مصيبتن کي ٿارڻ لاءِ ياد ڪيل سڀ دعائون ياد اچي ويم، ڪو وقت ته کيس پڪ ٿڪ ڏسندو رهيس، ”منهنجا موليٰ پناهه ڏج هن بلا کان....“ منهنجي خوابن جا شيشا نسيم جي دٿوس لٽن هيٺان اچي پور پور ٿي ويا. ٽڪر نه گڏيو ٽڪر ڪي. ٻيهر ائين پرڀٽ الله ڪارڻ دل جي دهن تي لڳي، عشق کان توبنهم ڪئي سين. گيسي ڪئي سين، ڪنن

تي هت رکياسن.

انهيءَ دل ڏاريندڙ ملاقات ڪانه پوءِ ڪي سال گذري ويا، نسيم جي ڪهاڻين مان زنانئون نزاڪتون نڪري ويون، جهڙو مڙس پاڻ گهرو آهي، اهڙيون گريون گريون، سچائيءَ جي سخت پٿرن سان ڀريل ڪهاڻيون لکڻ لڳو. سندس فن آهستي آهستي وڪ وڪ ۾ ڏيئي اوچاين تي چڙهڻ لڳو. اڄڪلهه سندس مٿي جاڙي آپ سان ۽ هڻڻين جاڙي زمين سان لڳل آهي. ساڻس منهنجي ٻي ملاقات به ڏاڍي دلچسپ ٿي.

ٻه اڏائي مڙيناڪن ٿيا هوندا جو آءٌ ڪنهن ڪم سانگي ڪراچيءَ ويو. هوس، مشتاق شورو مونسان گڏ هو، مشتاق ڪا ڪهاڻي لکي هئي، جيڪا تاج بلوچ کي 'سوجهري' لاءِ ڏيئي ڪئي هئي، سو ٻئي چٽا گڏجي سوجهري جي آفيس ۾ وياسين ته ڇا ٿا ڏسون نسيم هڪڙيءَ ڪرسيءَ تي قبضو ڪريو، سڄي آفيس کي ڏکايو ڏاڍي رعب سان ويٺو آهي ۽ تاج کي ست سريون پيو ٻڌائي چٽ سڄي بادلنگ سندس هجي ۽ ٻيا سڀ سندس نوڪر هجن. اسان ڀرڻ سان ڏکي وياسين. ٻئي مڙس پاڏا، جي هلندي ٿا اٿڪن ته ڪير ڇڏائين، آءٌ ته دب جهلي وڃان، پر مشتاق ويچاري کي ته پڇڻ کانسواءِ ٻي ڪا واھ ڪانه هئي، اڏائي هڏيون ته آهن، مشتاق جي جسم ۾.

مشتاق ڪهاڻي ڪئي تاج اڳيان رکي ته نسيم هڪدم ڪهاڻي ٻنهي جي هٿن مان جهٽ هڻي ڦري ورتي ۽ زور زور سان اڪيون چنپيندي چيائين، "هي ڇا آهي؟ ڇا آهي؟"

"ڪهاڻي آهي." مشتاق چونچٽ ڪيو ۽ تاج ڪهاڻي وٺڻ

لاء هت وڌايه.

”ڪهاڻيءَ جا پئسا هت رک روڪڙا، ڇٽ ڦريا اٿئي؟“

”پر ڪهاڻي ته ڏي.“ تاج چيو.

”ڪهاڻي ٻهاڻي مونوت ڪونهي، هت پئسا رک نه ته مونکان

ٻيو بچڙو نه ڏسندين.“

تاج گهڻي آنا ڪاني ڪئي، هيڏانهن هوڏانهن نٿاڀائين، جند

چڙي، پوت چڙي نسيم نه چڙي، هونئن به تاج ماشاء الله وهڙو

لڳو پيو آهي، ٻروچ به آهي، گهڻ ڳالهائو به آهي، نسيم سان

ڏاڍو هجائتو به آهي، پر سائين نسيم جهڙي بلا سان منهن

يا هت اٽڪائي ڪير ٿو پوري پئي. نيٺ پورا پنجاه رپيا

مشتاق کي مليا، تڏهن تاج جي به جان چٽي ته مشتاق ۾ به

ساه پيو. بعد ۾ نسيم اديب جي معاوضي جي حق تي اڌ

ڪلاڪ ليڪچر ڏنو. مون اهو محسوس ڪيو ته نسيم حق

جي ڳالهه تي مٿو ڦاڙائيندي به ڪونه گسندو، پر ڪنهن کي

تي ڪٿي ڪٿي جيڪو نسيم جو مٿو ڦاڙي! پري کان ڪو

سروٿو اڀلائي هئيس ته ٻي ڳالهه آهي.

نسيم سان ٽيئن ملاقات ’سهڻيءَ‘ جي آفيس ۾ ٿي. مون کي

نسيم تي مضمون لکڻ جو ارادو هو سوچيم ته طارق کان

وڃي پڇان ته ڪجهه وقت هجي ته آءُ به ٻه ٽي اکر رهڙي

شهيدن جي قطار ۾ شامل ٿي وڃان. اسان کي ويني ڪي اڃا

ٿورو وقت مس گذريو هوندو ته نسيم اچي ڦهڪو ڪيو.

اڀري سان صوفي تي ويهي پئي پير جتين سوڌا ڪئي سامهون

پيل ننڍڙي ٽيبل تي رکيائين. ڪجهه چرڙا ٿيا ٻوه لائي

ٽيبل مان نڪتا يا طارق جي روح مان يا پنهنجن مان، سا ته خبر ڪانه پيس، پر ٽيبل ۽ طارق جي حالت خراب ٿي ويئي. هڪڙو ته طارق مسڪين ماڻهو پنجاه سئو جي چٽي ٿي پيس، ماکوڙي لاءِ ٽڪڙ جو ڏني ڪوڙ. ٻيو وري طارق جي طبيعت اهڙي آهي جو پراڻو هٿ پنهنجي ڪلهي تي ڪونه سهي ۽ ڪو ماڻهو سندس دادلي ٽيبل تي هائين جي پيرن جهڙا پير جتين سوڌا رکي وڃي ته پانيون ٿا ته سندس دل مان ڇا ورنڊو هوندو. ڪجهه وقت ويهي آءُ ته هليو آيس، پر پويان نسيم الائي ڪيتري دير طارق جي چاٽي تي مڱ ڏريا هوندا. الله بچائي نسيم کان.

مڙس ۽ گهوڙي جي پرک هڪڙي ڀرتو نگاهه جي گهوري آهي، پهرئين ٽڪر سڃاڻو ٿيو وڃن. مون ته نسيم سان ٽي ملاقاتون ڪيون آهن.

نسيم جتي قد بت جو وڏو آهي، ڪهاڻيڪار وڏو آهي، اتي زميندار به وڏو آهي. جهڙوئيڪ پاڻ پڙهيل ڪيل، رڳيل گهميل، ٺهيل ٺڪيل وڏيرو آهي. راجن جا راڄ، ڪتابن جا ڪتاب اکين مان ڪڍيا اٿس، پر پنهنجي اندر ۾ ويٺل نج جٽ ڳوٺاڻي وڏيري کي نه لڪايو اٿس، جهڙو اندران آهي، اهڙو ٻاهران ڏيکاءُ ڏيندو، ۽ چٽو ماڻهو نه آهي. پڙهيل ۽ مهذب ٿاڻپ ماڻهن وانگر ڊپلوميستي ۽ ٻين اهڙين حرامپائين مان ڪونه ڄاڻي، جن جي اندر ۾ ته لُٽڊيون پييون وٽ کائينديون، پر ٻاهران منهن تي اهڙو رُڪ ٻڌندا، جن سامهين جا مڱا پٽ هجن، دليپ ڪمار

جي ڪيٽي آهي، جو ساڻن ايڪٽنگ ۾ پئجي. نسيم انهيءَ قسم جي ماڻهن کان قطعي مختلف آهي، باڪ متضاد آهي، جيڪا ڳالهه دل تان ٿڙي منهن ۾ آيس، سا پڙ تي ٿهڪ ٿيندي ڪونه گسندو، ڪو يار ڪاوڙجي پئي ته پلي ست پچائي وڃي ڪاٽي، نسيم جون جيڪن آوازون سوڻائون ڪاهرائيون هجنس ته وڃي ڪاهرائي، پر نسيم سچ چوڻ کان ڪونه مڙندو. نسيم خالي پيلي، ڦڪو ڦڪو، لوڻ مرچ کان آجو سچ ڪونه چوي، سچ سان گار ۽ پوندي جي به رڻي پيئي پوندس. وڏيرو ماڻهو آهي، پنهنجيءَ لاءِ وارو آهي، ڪنهنجي گهران ڪونه ٿو ڪاٽي، اسان وانگر پراڻو بزرگ ڪونهي، جيڪو چپ سميو ويٺو هجي يا ڪنهنجي ڪا غرض ڪري.

هيءَ دنياڌاري آهي، هڪڙي جو ٻئي ۾ ڪم پوي ٿو، ڏک سڪ ۾ هڪ ٻئي وٽ ڊوڙي وڃڻو پوي ٿو، هڪ ٻئي سان ڪلهو وڙهو ٿو پوي، پر پڙ تي رهي وڃڻ اڄڪلهه ڏاڍو ڏکيو آهي، ڇا آهي جو اڄڪلهه ماڻهن جو ڦرڪو ڦڙي ويو آهي، ماڻهن کي لڳون، خود غرضيون ۽ مانار ڪاٽي ويئي آهي. هن هٿان لڳي پيئي آهي، هرڪو پنهنجيءَ ۾ پورو آهي. هرپرو ڪو ڪنهن ڏانهن ڌيان ڪونه ٿو ڏئي، پر نسيم اهڙو ماڻهو آهي جيڪو پڙ تي ڪم ايندو آهي، جيڪا به وٽائينس پنهنجي سا ڪندو، ڏکندو ويندو، نسيم ان لحاظ کان باڪل ڪلاسيڪل سنڌي آهي. اهو مڙس ڪهڙو، جيڪو وقت تي ڪم نه اچي، نسيم ڪڙهه

ني کير پيارڻ وارو ميهار آهي.

ٻيا ماڻهو اهڙا ٿيندا آهن، جو سدائين وڻيا ستيا پيا هلندا آهن، ڪٿي ويٺا ته بٽ ڪسي اهڙو سڪ جهليندا ڄڻ پٿر هجن. ڇڪا ايندين ته بڪدم ڏاڍيءَ نزاکت سان رومال کيسي مان ڪڍي منهن تي رکي هلڪو ڇيچٽ ڪندا، ذر در پيا ڪپڙا چنديندا ۽ پنهنجو پاڻ ڏانهن پيا نهاريندا ته ڪٿي ڪا ڪنڊ پاسو خراب ته ڪونه ٿو ٿئي، ڪريز ته خراب ڪانه ٿئي! ڳالهه وقت جاندار لفظن جي بدران تهذيب ۽ ايتيڪيٽ جي ابن ڏاڏن کان سڪيل ريڊي ميڊ بي جان لفظن کان ڪم وٺندا، سندن ڳالهين ۾ روح گهٽ ۽ Style وڌيڪ هوندي آهي. پر نسيم انهن وانگر پٽلي نه آهي، ڳالهائيندي، اٿندي ورهڊي جيئري ماڻهوءَ جو ڏيکاءُ ڏيندو، سندس ڳالهين ۾ بناوٽ بدران روح آهي.

نسيم، بقول ڪرشن چندر جي: 'بصر نه آهي، جنهنجي هڪ ڪل لاه، ته ٻي ڪل هوندي، ٻي ڪل لاهي ته ٽين ايندي' مطلب ته مٿس ڪلون ٿي ڪلون هوندو، ڪل هيٺان ڪل ٻيو ڪجهه به نظر نه ايندو. نسيم ته بالڪل بيضو آهي، هڪڙي نونگي ساڻ منجهانهٺس سفيدي ۽ پيلاڻ نڪري ايندي.

نسيم کي، نسيم سندس ڪهاڻين ڪيو آهي نه ته سنڌ ۾ هين ڪنڊ کان هن ڪنڊ تائين وڌيري وڌيري جي ذات ٻيئي آهي، پٽڪي جي ور جو چيهه ٿي ڪونهي. سنڌ جي ادبي تاريخ ۾ جيڪي به سٺي ۾ سٺيون ڪهاڻيون

لکيون ويون آهن، انهن ۾ گڏو حصو نسيم ڪرل جو آهي
 آءُ پانيان ٿو ته ڪوبه پار ڪو ان ڳالهه کان انڪار ڪر
 ڪندو. هيءُ همراهه ٻين وانگر هڪدم وڏو ٿيڻ جو
 تي ڪونه چڙهيو آهي، پر وڪ وڪ ۾ ڏيئي، پنهنجي محنت
 لاڳيتي لوچ پوچ ۽ سوچ سان پنهنجيءَ موجوده حوش
 تائين پهتو آهي. جيڪي چمندي ڄام هوندا آهن، سي ۾
 ۾ به ڄام هوندا آهن، دير ٿي ڪانه ٿيندي اٿن، هيڏانهن آڻ
 هوڏانهن لٿا، الا الا خير صلاه مطالعو پورو، مشاهدو پورو
 ۽ مڙس به پورو يعني قبر جي حوالي. نسيم جو فن رچيل
 پڪل ۽ رسدار ۽ چوڻيءَ تي پهتل آهي. پال ٽڪڙ ۾
 پڪل نه آهي پر مڏي تي ڪڍيل آهي. سندس فن ۾
 ڪابه ڪند پاسو لائون يا گڏل ڪونهي. آئت ۾ هڪڙو
 ڳنڍ به هيڏانهن هوڏانهن ٿيل نه هوندي. پلاٽ، ڪردار
 لفظن جي چونڊ، Climax، مڪالم، جزئيات، مطلب ۽
 ڪهاڻيءَ کي جن به شين جي ضرورت هوندي آهي، انهن
 مان ڪنهنجو به ڪو هڪڙو حصو به وائڙو نه هوندو آهي
 انڪري ته شوڪت شوري لکيو آهي ته: 'نسيم ۾
 ڪهاڻين مان ڪو هڪڙو لفظ يا هڪڙو جملو ڪڍي ڇڏڻ
 ته سڄي ڪهاڻي ختم ٿي ويندي' ته ان ڳالهه ۾ ڪوبه شڪ
 نه آهي، سندس ڪهاڻي بلڪل اهڙي ايڪي وانگر آهي
 جنهن مان ذرو به ڪڍجي يا وڌائجي ته سڄي ڪهاڻي
 ٻڙا ٿي ويندي. جيئن سندس بدن ماس سان گڏيل آهي
 تيئن سندس ڪهاڻي في ذرن سان گڏيل آهي.

جيئن آغا سليم پاڻ جهڙيون خوبصورت ڪهاڻيون لکندو آهي، مشتاق شورو پاڻ جهڙيون منجهيل ڪهاڻيون لکندو آهي يا شمشيرالحيدري پاڻ جهڙا جاندار شعر لکندو آهي، تنهن ڪرل پاڻ جهڙيون گريون، رعبدار سچيون ڪهاڻيون لکندو آهي. جهڙي نموني ڪرل جهڙو ٿلهو ۽ مضبوط ماڻهو پوري زور سان ڪنهن آيري ۽ سڪل ماڻهوءَ مٿان ڪري پوي ۽ هٿ پير هلائين جي باوجود به پري هٽي نه سگهي، تيئن سندس ڪهاڻي به روح مٿان ڪري پوندي آهي، طاقت لڳائڻ جي باوجود پري نه هٽندي آهي، ڏينهن جا ڏينهن پيڙا جو احساس رهندو آهي، اهو ئي سبب آهي جو نسيم جي ڪهاڻي وسارڻي ورسري.

اردوءَ جي مشهور نقاد پروفيسر ممتاز حسن ڪنهن هنڌ لکيو آهي ته: 'سچ کي وڌائي، انکي وڌيڪ روشنيون بخشي پيش ڪرڻ کي ڪلا چئبو آهي' درحقيقت ڪلا سچ جو تيز ۽ روشن روپ آهي. ڪهاڻي ۾ سچي ۽ سچي زندگيءَ جي اٿاڻ مان ڪو ٽڪر کڻي فن ۾ ويڙهي پڙهندڙ اڳيان پيش ڪبو آهي ته جيئن پڙهندڙ ان مان ڪجهه رنگ جهٽي پنهنجي اندر جي رنگن ۾ ملائي ڇڏي. زندگي جيتري اندر آهي اوتري ٻاهر به آهي ۽ نسيم زندگيءَ جي پنهنجن نه ٿيندڙ حصن جو وڏو عڪاس آهي. هو ڳوٺاڻي زندگيءَ جي نس نس ۽ پور پور کان واقف آهي. سندس نگاهه جا تيز ڪرڻا زندگيءَ جي سخت پٿر کي ٽڪي عجيب سچاڻون ڳولي لهندا آهن ۽ هو انهن عجيب سچاڻن

کي پوريءَ پوريءَ ايمانداري ۽ رعب سان ڪهاڻيءَ ۾
پيش ڪندو آهي. سندس نگاهه سطحي نه آهي، جيڪو
مٿان مٿان ترڪي وڃي پٽ تي ڪرندي آهي ۽ فقط
مٿيون جرڪو جهٽي ويندي آهي.

نسيم وٽ ٺاهو سچ نه آهي پر جامع به ڏاڍو آهي، جيڪو
سڄيءَ سنڌ کي پني وانگر ويڙهي وٺندو آهي. اهوئي
سبب آهي جو پاڻ جيتوڻيڪ سنڌ جي سيرانديءَ کان وٺي
آهي ۽ آءُ پيراندين وٽ، پر سندس ڪهاڻين ’بهرين مراد‘
'ڪافر' 'چوٽيهون در' ۽ 'گذريل واردات' جا ڪردار
انهن جو اٿس، ورهن، ڳالهائين، واقعن جي اُٿت وغيره اهڙيون
آهن، جو اهي ڪهاڻيون مون کي پنهنجي ترڪي جون ڪهاڻيون
لڳنديون آهن. ائين محسوس ٿيندو اٿم ته اهي ڪهاڻيون
نسيم نه، پر مامي رمونءَ لکيون آهن، جيڪو هن ترڪي
عام زندگيءَ جي نس نس کان واقف آهي، رڳو ’مان‘
ڪڍي ’آءُ‘ هئڻ جي دير آهي.

جذباتي طور تي مون کي آغا سليم جون ڪهاڻيون تمام
گهڻيون وٺنديون آهن. اهوئي ڪهاڻيڪار آهي، جنهن کي
به ٿي پيرا پڙهڻ تي دل چوندي آهي، ان ڪري منهنجي
ذهن ۾ اها ڳالهه ويهي رهي ته ڪهاڻي نثر ۾ چيل شاعري
آهي ۽ گهڻن پارڪن جي به اها راءِ آهي. پر ’ڪرل‘ جي ڪهاڻي
پڙهڻ کانپوءِ اهو احساس ٿيندو آهي ته ڪهاڻي هروڀرو شاعري
نه آهي. سندس ڪهاڻين ۾ شعريت نه آهي، سندس ڪهاڻي
ڪهاڻيءَ کي مٿڙو گيت نٿا چئي سگهون، بلڪ حقيقت

جو جانبدار ۽ سخت روپ چوندا سون- نسيم، ڪهاڻيڪار
 شاعر نه آهي، پر ڏاڍو سخت قسم جو پرپور ڪهاڻيڪار
 آهي، نگاهن ۾ سچائيءَ جو ظلم ڀريل اٿس. وقتي وقتي
 ڪائس ڊپ به ڏاڍو ٿيندو آهي، سندس جُسو ڏسي نه، پر
 ڪ، اٿيون پڙهي، چو ته هو انسان جي ڪمزورين کي منتن
 ۾ گهٽر مان جهلي وٺندو آهي، 'گذريل واردات' ان جو
 هڪڙو مثال آهي.

نسيم پنهنجي هڪ مضمون ۾ امر کي 'جليل' بدران 'ذليل'
 چئي ڇڏيو، تيئن آءٌ کيس 'ڪرل' بدران 'ڪريل' چونڊس،
 ڇو جو چئن چئن جي وچ ۾ ويهي کين سڏن تي سچ ڦهڪائي
 ڏئي ته اهو 'ڪريل' نه ٿيو ته ٻيو ڇا ٿيو؟

ٿوهر جي ماڪي آغا سليم

آغا سليم تي لکڻ لاءِ منهنجي ذهن ۾ جهڪا پهرين ڳالهه ائي، سا اها ته شروع ڪيڙن لفظن سان ڪريان. منهنجي ٻين تي پهريان جيڪي لفظ چهتي پيا، سي هئا 'سامعين حضرات'. اهي لفظ ٻڌڻ سان اهو سوال ته ضرور اٿندو ته مون جهڙي ان گهڙئي ڳوٺائي ڪاٺ وٽ اهڙا چوغي بردار لفظ ڪٿا آيا ته، سائين منهنجا، اهو ڪارنامو به آغا سليم جو آهي، جيڪو مون کي ريڊڻي لاءِ لکڻ جو چوندو رهندو آهي ۽ آءٌ لکندو رهندو آهيان ۽ ريڊڻي جي هر لکڻيءَ ۾ پهريان لفظ 'سامعين حضرات' ضرور استعمال ڪرڻا پوندا آهن.

سو، سامعين حضرات، سوچيان ٿو ته منهنجي پهرين پهرين نئون ڄاڻ سڃاڻ ڪڏهن، ڪٿي ۽ ڪهڙين حالتن ۾ ٿي؟ ۽ آغا غريب جي ڪڏهن ڦٽي؟ ۽ ان سوچ جو ڦري گهري اهو نتيجو ٿو نڪري ته ڪنهن ذهين ۽ ڪلاڪار قسم جي ماڻهوءَ سان هر ملاقات نئين ملاقات آهي. آغا سان ٿيندڙ هر ملاقات ۾ سندس ٿوهر جي ماڪيءَ جهڙي شخصيت جو ڪونه ڪو نئون پهلو نظر آيو اٿس. ۽ ائين به آهي ته سندس شخصيت جا اهڙا پهلو به گهڻا هوندا. جن تي آءٌ هڪڙو اکر به ڳالهائي نه سگهندس. ماڻهو جڏهن پنهنجو پاڻ جو چڱي طرح واقف نه هوندو آهي ته ٻئي لاءِ ڇو هار هڻي.

آغا سليم جيتوڻيڪ شڪارپور جو ويٺل آهي، پر پوءِ به

کيس شڪارپوري چوندي هپڪ ٿيندي اٿم. ٿي سگهي ٿو ته ڪي اهڙا ماڻهو به هجن، جيڪي پنهنجيءَ ۾ ۾ پاڻڪي سڄار سمجهي آغا کي شڪارپوري چوندا هجن. خير اها ته هر ڪهنجي نيت.

مونکي اها به خبر آهي ته آغا، مدد خان جي پوين مان آهي، پر ريڊيو پاڪستان جي سندس آفيس ۾ ۽ ريڊيو جي آسپاس اهڙين جڳهين تي، جتي رات جو برسات وڌيڪ جي بدران تارا وسندا آهن ۽ اندر جو اڱڻ جهرمر جهرمر تارن جي ڦڙين سان ڀرجي ويندو آهي، انهن هنڌن تي آغا سان ٿيندڙ ملاقاتن ۾ کيس ڪڏهن به مدد خان جو پونير ڪونه محسوس ڪيم. مون ته سندس آفيس جي ڪمري ۾ هميشه مٺيءَ مٺيءَ محبت ۽ خلوص جي گرمي محسوس ڪئي آهي. ها البت سندس لکڻين پڙهڻ کانپوءِ تاريخ جو اهو ڳجهه ضرور نظر اچي ٿو ته هڪڙيءَ پيڙهيءَ جون رت ۾ ٻڌل تلوارون ٻيءَ پيڙهيءَ ۾ تڪن مٿن لفظن ۽ تشبيهن جو روپ جهلي بيهنديون آهن. پر پوءِ به پنهنجيءَ تي اچن ته اهي تلوارون ئي رهنديون آهن. بت کي وڌيڪ ڏين نه ڏين، پر اندر جا اڌ ڪڍندي دير ڪونه ڪن.

آغا جي لفظن جو زباني وڌيڪ لکڻيءَ کان به تڪو آهي، سوبه تڏهن جڏهن شيخ غلام حسين اڳيان ويٺل هجي. آغا جيڪڏهن ڀاڳو ڀان هجان ته، ڪر يڪدم اهو شعر چوان ته:

‘سر تنهنجو غلام حسين ڇڏيان ڪنن سان کائي.’

تاريخ ته ايتري گهڻي ڪانه پڙهي اٿم، پر اها خبر اٿم ته مدد خان ٿر تي حملو ڪونه ڪيو هو. ڇو ته جي مدد خان حملو ڪري ها ته آغا سليم کي ٿر ڏانهن وڃڻ جي ضرورت نه پوي ها.

سائين، ڪرڻي خدا جي ٿي يا ٿر جي چانهن جي قسمت ڦٽي - سو آغا سليم پنهنجن هٿيارن پنهورن غلام حسين شيخ ۽ سنڌ الاجيءَ جي يونٽ سميت ٿر علائقي جو رخ ڪيو. همراھ سنڀرڻو هو، سو غلام حسين جي ڪلچر پروپيگنڊا تي سنڀري ويهي رهيو. جيڪڏهن کيس اها خبر هجي ها ته غلام حسين کيس مانيءَ ۾ به سندس چواڻيءَ: ڪلچر ڪارائيندو ته ڪر 'غوثت' کائڻ وارو آغا ڪڏهن به ڇيڙن جي ٻوڙ تي ڪونه ڪري ها، پر هاءِ ڙي قسمت!

مونکي به آغا جو حڪم (عرض ڪرڻ جي عادت ڪونه اٿس.) مليو ته بنا دير جي ميرپور خاص ۾ حاضر ٿيان. ميرپور مان وٽ وٽان ڪري چڙهياسين ٿر جي. هڪڙي مڪڙ مار کاتي جي خوشبودار گاڏي نه هٿ ڪئي، پر گاڏي اڃا ٿي پٿون مس ڪري ته آغا جي رهو رڙ لڳي پيئي هجي، ”جهل بابا جهل، ٿڪجي پيو آهيان.“ ۽ ٻو جهڙن گاڏي جهلياسين ٿي ۽ آغا کي ننڍن ڪٽولڙن تي لپڻ جي ورزش ڪندي، ٿڌا ساهه ڀريندي ڏٺو-مين ٿي، ته سمجهيوسين ٿي ته ٻيلي همراھ بزابر ٿڪجي پيو آهي، ۽ جهڙن رڙيون ڪري، چانهان گهرائي، ٻئي ٻانهن ڪٽجي چانهن تي چڙهيو ٿي ويو، تڏهن سمڏوسين ٿي ته آغا مدد

خان وارن مان آهي، ٽڪڻ جا رڳو بهانا آهن ۽ جڏهن چانهان کائي انهن کي ٿر جو بيئر ٿي چيائين، تڏهن اهو پتو ٿي پيو ته آغا ڪهاڻيڪار آهي ۽ جڏهن سڀ چانهان پاڻ کائي، گهڻن چانهن کائڻ جو الزام غلام حسين تي ٿي دريائين، تڏهن اها ڀڪڻ ٿي ٿي ته آغا شڪارپور جو ويٺل آهي.

اسان ته کيس هيءَ شئي ٿي سڏو يا هوءَ شئي ٿي سڏو، پر جتي به جيپ بيٺي ٿي، ته اتي ٿر بن کيس پوليس جو ڪو عملدار ٿي سڏو، ڇهه فوٽي ۽ ڳاڙهيءَ بلا کي پيو ڇا سمجهندا. پر جڏهن نزاکت ڀرڻي مٺي شڪارپوري لهجي ۾ ڳالهائين ٿي، تڏهن کيس 'پن ٿن' چانهن جي جاءِ تي 'پرهون' ٿي مليون.

آغا کي مهمان سمجهي گهڻي ڪوشش ڪئي ته کيس ڪابه تڪليف نه اچي، پر سندس هڪڙو مسئلو اسان کان حل ٿي نه سگهيو، اهو هو ڪٿ جو. ٿر ۾ ايڏيون ڊگهيون کتون کتان آڻيون، جيڪي 'کتون' نه 'کٿان' هجن. اهو هڪڙو سنگت جو ان لکيو دستور هوندو آهي ته چوڀاريءَ ۾ ڪڏهن 'الف' جي هلندي آهي ته ڪڏهن 'ب' جي، پر آغا جي سنگت ۾ الف ب ته ڇا ڀر پورا لشڪر (ان ڪري آغا لشڪرن سان سنگت نه رکندو آهي.) هجن ته به مرضي آغا جي هلندي، ڇو ته آغا جو پهريون حرف الف آهي. الف اڳيان ۽ ٻي ڪٿ خلق پويان. هونئن به ڳالهائڻ تي ايندو آهي، ته ٻئي کي 'الف' ڪندي

ڪونه گسندو. آغا ٽاڪئون ڪاٺ آهي، مڙندو ڪونه،
 پر پڇي پوندو. پوءِ اها دوستن جي مرضي آهي ته ٻه ٽڪر
 ڪنس يا ٽي ٽڪر. ۽ آغا جڏهن ٽڪر ٽڪر ٿيندو آهي
 تڏهن سڄو سور پنهنجي قلم مان ڪڍندو آهي. جتي قلم
 جي پُڄت نه هوندي آهي، اتي زبان کي روهر ۽ تي لائي
 ٽڪو ڪندو آهي. شل نه پر مان ڪو مٿيس ڏڪيندي دير
 ڪونه ڪندو، پوءِ اهو چو نه ڪئي اقبال جتوئي هجي.

انهن ارڪاڻن جي ڪري آغا کي هر وقت ڪنهن نه ڪنهن
 سنگتيءَ ساٿيءَ جي ضرورت هوندي آهي، جنهن کي هو لفظن
 جون چونڊون ڏيئي پنهنجو اندر ناري سگهي. سندس اهڙن
 يارن ۾ ڪئپسٽن سگريٽ کي اهم مقام حاصل آهي. جيڪو
 اندر نارڻ سان گڏو گڏ اندر ساڙيندو به اٿس.

سگريٽ کي ڏسڻي ۽ وچين ۽ آگر ۾ ڏاڍي نزاڪت سان
 ڦاسائي، ٻگهه پکي ۽ وانگر ٻچي مٿي کڻي، دونهين کي
 پاڻي ۽ وانگر هيٺ لاهيندو ويندو آهي، ته جيئن دونهن
 چڱيءَ طرح ڦڙڻ کي وٺي سگهي. اهو ان ڪري ڪندو
 آهي ته جڏهن دوستن کي اهو ٻڌائي سگهي ته سگريٽن کيس
 بيمار ڪري وڌو آهي. ظاهر آهي ته سگريٽ کنگهائيندو ته
 اٿس. نه رڳو سگريٽ، پر غلام حسين شيخ به جڏهن پنهنجي
 تي ايندو آهي ته کنگهائي وجهندو اٿس.

عام طور تي مرد جي ذات عورت کي صرف 'عورت' سمجهي
 ان ڏانهن نهاريندي آهي. ۽ ان جي دل ۾ عورت لاه صرف
 هڪ خانو هوندو آهي. پر آغا جي دل ان معاملي ۾ خانائي

آهي. آغا جي دل جي اوطاق ۾ عورتن لاءِ ڪئين ڪوچ ڪرسيون رکيل آهن. هيءُ ٻانهن ڀڳل ڪرسي اديبه پيش لاءِ آهي، هيءُ ڪوچ ڀاڄائي وڌيڪ لاءِ آهي. هت صرف محبوبه ويهي سگهي ٿي. ان معاملي ۾ آغا صفا رڄ ڳوٺاڻو آهي، پنهنجائيءَ ۾ ته ڪڪ به ڪونه سهندو، پر سنگت به ست ڪوهه تي رکندو. باري به شڪل سان ڪونه رکي پر 'عقل' سان پيچ گنڍيندي دير ڪونه ڪندو، پوءِ شڪل تي پلي ٻارهان وڳا پيا هجن. 'عقل' کي ڏسي ڏند ٽڙي پوندا اٿس، پر شڪل ڏانهن نهاري 'شڪل' کان ڏند ٽيڙايو وجهي. ٺلهيءَ شڪل کي ٽارڻ جي به ڪوشش ۾ هوندو ته جيئن ٻين وٽس ويٺلن جي روزيءَ تي لت ڏيئي سگهي.

اديب وڙهن وقت صرف لفظن جون ڪهاڙيون بچي سگهندا آهن. جهيڙي جهتي ۾ ٻانهن کان وڌيڪ زبان کي عزت جو شرف بخشين. ٻانهن ڪنجي وڙهن لاءِ تيار ٿي وڃن جو صالح ڏندو آغا ڄاڻي ۽ ٻيو شمس الدين عرساڻي.

پاڙي تي پهرو ڏيڻ جي مائٽاڻي عادت به آغا ۾ آهي. شل نه رات جو دير سان گهر ڏانهن موٽندي پاڙي ۾ ڪنهن گهر جي اڳيان ڪنهن ماڻهوءَ يا گاڏيءَ کي شڪي حالت ۾ ڏسي. اصل ڌوڏت ڪندو وڃي پهچندو ۽ هيڪاهيڪي ڪري پوءِ گهر ڏانهن موٽندو. ان هوندي به آغا اڃا زنده سلامت آهي ۽ دعا ڪريو ته زنده سلامت رهي.

هونئن به آغا کي دعائي ڏيئي سگهجي ٿي، صلاح ته هو ڪنهنجي ڪونه مڃيندو.

گڏي، خيرو ۽ خير النساء جعفري

گڏي، خيرو ۽ خيرالنساء جعفري - هڪڙو ماڻهو، هڪڙو روپ، ٽي نالا جنهنڪي جهڙي ڏسڻ ۾ آئي، انهيءَ کي اهڙو نالو رکيو هوندس. اک اک جو ڦير آهي، سوچ سوچ جو تفاوت آهي نه ته، خيرالنساء آهي ته هڪڙيئي روپ رنگ جي مالڪ. وقت جي نزاکت کي اک ۾ رکي پنهنجو روپ ڪونه بدلائي. جهڙي پرپٺ هوندي اهڙي منهن تي. منهن تي جيڪڏهن شير خدا جو سڏائي ته پوءِ گدڙن وارا ڪم ڪونه ڪندي. انڪري 'مڙس ماڻهو' هئڻ جي باوجود پنهنجو پائڪي 'شيردي بچي' چورائڻ جي ڪوشش ٿي ڪانه ڪئي اٿس، جيتوڻيڪ انهن رسمن جو ڪاروبار ادب جي دنيا ۾ چوٽ تي چڙهيل آهي. بقول هڪ دوست جي ته جنهن وچولي طبقي مان خيرو ڪڍي وائڻگر ڦٽي نڪتي آهي، اتي masks سان مارڪيٽ ڀريا پيا آهن، جيڪو ڪپڙي سو منهن تي چاڙهي، جيئن ڪپڙي تيئن هل.

ننڍڀڻ لاءِ سندس نالو 'گڏي' رکڻ وارو ڪو مستقبل جو نجومِي ٿو نظر اچي. معاملو ڪيترو به ڌيان طلب هجي، معاملي ۾ ڦاٿل ماڻهو ڪيترا به ويجهه هوندس، پر سندس منهن تي اهڙي ته، معصوميت سادگي ۽ لاتعلقي ڇانيل هوندي آهي، جو کيس بي اختيار گڏي چوڻ تي دل چوندي آهي، پوءِ چوڻ واري جي عمر ڇا به هجي. چوڻ وارو چاهي سٺ سالن جو ٻار هجي يا ويهن سالن جو پوڙهو. مونکي ته شڪ آهي ته سڀاڻ جيڪو اولاد ٿيندس، اهو به کيس 'امان' جي

بدران 'گڏي' نه چڻي وٺيس. قدبت ۽ ڪپڙن ۾ به گڏي لڳندي آهي. ڪنهن ڳالهه پئي ڪئي نه شادي وقت جڏهن کيس سنواري سينگاري سندس سهيلين سهررا پئي ڳايا ته، انهن کي پنهنجو ننڍپڻ ياد اچي ويو ۽ جڏهن هو گڏيون پرڻائينديون هيون. هونئن ته هرڪا عورت شادي ٿيڻ وقت 'گڏي' هوندي آهي، پر هيءَ ته شادي ئي گڏي جي هئي. آرٽس فئڪلٽي جي نراليءَ دنيا ۾ ڪير ڪنهن کي سڃاڻي نه سڃاڻي، ڪير ڪنهن تي مڃ چندي يا نه چندي. گهڻيءَ خلاف خدا جي ڪاريدارن جو فرش پيئي ڪڇي، پر جڏهن خير، ليليٰ ۽ تنوءَ (ليليٰ بانا ۽ تنوير جوڻيجو) جو قافلو ليڊيز روم مان نڪري ڪاريدار جي فرش تي پنهنجا پير ڌريندو آهي، تڏهن فرش ڪڇجڻ جي بدران وڃڻ شروع ٿيندو آهي ۽ ڪڪريون اڏامنديون آهن.

ليليٰ کي چڱوڙسيءَ جو پٽڪو ٻڌي اڳهر هلڻ جي عادت آهي، ائين ڪندي جيڪڏهن ڪنهن کي اڳيان تنگ ڏيئي ڪيرائڻو پوي ته انهيءَ ڌنڌي کي توڙ تائين پوڄائڻ ۾ عيب ڪونه سمجهي. پر خير و سائس ڪلهو ڪلهي ۾ ملائي جوڙ ٿي هلندي ۽ پويان تنو ائين پئي ايندي، ڇڻ چينٿوريءَ تي چڙهي هجي پر ساٿ ڪونه ڇڏيندي. ڪاريدار ۾ هلندي سڄيءَ خلق کي منهن ڏينديون اينديون. ڪٿي ڪند جي لوڏ، ڪٿي مڻا اکر، ڪٿي ڪڙا ۽ تيز اکر، ڪٿي ٽڪيجو. کين پري کان ايندو ڏسي ڪي 'ڌريون'. اٺ پکيءَ وانگر واريءَ ۾ مٿو لڪائيندا نظر اينديون.

پلا جي ڪنهنجي بنهين سر تي اچي پيئي، ن ته پوءِ ٿوري
 گهڻي وات ٽڪائي ڪري جنڊ ڇڏائڻ جي ڪندو. ليلي
 سان ته هڻي ڏئي پڇي ويڃي. پر خيرو....؟ اسانجا ته
 ٻئي هٿ ڪنن تي آهن. جنهنڪري ڪٿي ڪٿي.... خيرو
 ڳالهائيندي، ليلي وارو کٽائينديس، تنو تهڪ ڏيندي ۽
 سامهين ڌر جي پيرن هيٺان واري نڪرندي. ڪنهن ماڻهوءَ
 کي پنهنجي رحم جي جذبي کي آڻڻ ڏيڻي هجي ته اهڙيءَ
 محفل جو پاسو جهلي، مجال آهي جو خيروءَ جو جملو
 گسي! سنڌ اچي جهليندو. زبان جي ملهه جو انگ انگ
 سجهيس. ڪهڙو حملو ڪهڙي هنڌ تي ڪجي، ان جي
 وڃا اٿس. ائين ڪرڻ وقت خيروءَ جي 'معصوم گڏي' پر
 ڪري الائي ڪيڏانهن اڏامي ويندي آهي. ههڙو ڏکيو
 چيٽڙ مون ڏٺو، هٿ هٿ ڪري وٺندي آهي. انگري
 گهڻي خلق کانئس الرجڪ آهي.

خيروءَ جهڙو دوست دنيا ۾ ملڻ مشڪل آهي، خيروءَ
 جهڙو دشمن دنيا ۾ ملڻ مشڪل آهي. گهڻگهراڻي ۾ سر
 ڪڍي وڃ، پڙڪ ڪانه ڪيندي. ڏک سڪ ۾ ٻئي
 ڪلهي وهي ويندي. ڦاٿل دل جي مالڪ آهي، سو به اهڙيءَ
 دنيا ۾ جتي دليڻ جا دروازا نه رڳو بند هوندا آهن، پر مٿن
 پنج سيرا ڪلف به لڳل هوندا آهن. خلوص خرچ ڪرڻ
 وقت ٻئي هٿ کليل هوندا اٿس. روايتي سخين وانگر هٿ
 لڪائي خلوص خرچ ڪونه ڪري. جيڪا چلهه تي سا دل
 نه. ڳالهه ڪبي نه، ڪلي ڪبي ۽ صاف صاف ڪبي.

ڪنهنڪي وڻي، نه وڻي، ان ۾ خيروءَ جو نڪو اڌ نڪو
ٽين پتي .

خير و دشمن ٿيڻ جي فن کان به چڱيءَ طرح واقف آهي .
دشمنيءَ (عارضي) کي هڪڙيئي ڌڪ ۾ ڇڏائي ڏيندي،
پوءِ جي رينگ رينگان ۾، گيهل گيهلان مان نه ڄاڻي .
ذاتي طرح نه نقصان اصل نه ڏيندي، باقي زبان جي جهٽڪي
سان ايترو گهرو چير ڏيئي ويندي، جيڪو پوءِ ڏينهن تي
وڃي چٽندو ۽ خيروءَ کي اها خبر ٿي ڪانه هوندي ڳالهه
آڻي ويئي ٿي ويئي، پرائين قبرن کوٽڻ مان ڪهڙو فائدو!
هونئن به خير و ويڃاري مستقل دشمني رکي ڪانه ڄاڻي،
'منهن تي سچ چوڻ' جي بندوق جي گهوڙي تي هر وقت
هٿ هوندو اٿس . نشانو ور چڙهي آيس ته گهوڙي تي آگر
دٻائيندي دير ڪانه ڪندي ۽ ظالم جو نشانو اهڙو ٻڪو
آهي جو شست ٿي ڪانه ٻڌي، بارود جي دونهن وچان
رڳو ڪنڀڙاڻيون اڏرنديون نظر اينديون .

رسڻ پرچڻ ۾ خير و بين اديبن وانگر آهي . ڪڏهن ته
مٿائينس هاڻيءَ جا پير چاڙهي ڇڏينس . ته ڪانه ڪڇندي ۽
ڪڏهن مڪي جي پڙڪي تي ڳالهه 10° - تان چاڙهه ڪاڻي
100° تي وڃي پهچندي . ڳالهه، نه ڳالهه، جو پئج، خير
پئي پهرندي . گهنگهرن سان ڊائيلوگن جي ڏي وٺ پئي
هلندي . سندس ذهائيت ڊائيلوگن ۾ پئي وٺ، ڪاٺي ۽
قوهاڪ ڏيندي . اهڙن سندن تان جهليندي، جو ويندا
هٿ پير ٽرندا . اهڙن ڏکين وقتن تي صرف سندس ئي اهڙي

شخصيت آهي، جيڪا پنهنجا هٿ پير بچائي ويندي، بلڪ
 ڪڏهن ڪڏهن خيروءَ کي سڃي ٿوٽ ڀرڻي پوندي آهي.
 قاسم بگهيو، جيڪو ڊائيلوگ اڇلائي هڻڻ جو ماهر آهي،
 هر وقت ڊائيلوگ جو دڪان کليل هوندو اٿس، اسان جهڙين
 جهنگ- جي بلائن کي به ڊائيلوگ- هڻڻ سيکاري ڇڏيو
 اٿس، ان کي ڏس ڏيندس ته، ”هٿ، ٻه ٽي سبق خيروءَ کان
 پڙهي اچ، اها هٿ نه اچئي ته ليلي جا پير جهل.“

گهڻگهرن سان رسڻ پرڇڻ ۾ البت خيروءَ هڪڙي ڳالهه ۾
 ٻين اديبن کان ڌار بيٺل آهي، اها هيءَ ته خيروءَ جي
 ڪاوڙ چڱي خاصي ڏيکيه وٺيو وڃي. هڻي هڻي وڏيءَ
 جاکوڙ کائپوءَ سرچندي آهي، ۽ جڏهن سرچندي آهي،
 تڏهن اڳيان ڪارا ڪيل سڀ پٺا نه رڳو ڦاڙيندي آهي،
 پر انهن کي ساڙي به ڇڏيندي آهي، جيئن تر جيترو به
 نشان نه رهي. جن ٻوٽن ۾ اڳ- چرڻيون ڦٽنديون هيون،
 انهن ۾ گل ڦٽڻ لڳندا آهن.

خير و اٿڻ و هڻ، ڳالهائڻ ٻولائڻ ۾ عورت جي بجاءِ مرد
 وڌيڪ لڳندي آهي، ڪهڙي به ڳالهه، اڳيان اچيس ته ڪن
 ٿا نه ڪندي ۽ نه وري وٽي سٽي، عام چوڪرين وانگر
 ذهني تحفظات ته صفا نه رکندي آهي. سچ سان اک-
 ملائيندي، چنپيندي به ڪونه، انڪري ڪٿان به اٿي ويندي
 ته پويان ’حيرت‘ جا نشان ڇڏي ويندي. نه رڳو ڳالهائڻ
 ۾ پر کائڻ ڪرائڻ ۾ به مڙس ماڻهو آهي. گهڻگهرن کي ماني
 ڪرائڻ جي شوق سان گڏ پاڻ به ’کائڻ‘ جي شوقين آهي.

جنهن ماحول ۾ ڇانه، جو ڪوپ به غنيمت آهي، اتي خيروءَ جا هٿ ’هٿ جنين جا هٿين....‘ هوندا آهن. ماني ڪارائو لاءِ خيروءَ باقاعدي سازش ستيندي آهي، چار وڇائيندي آهي، منصوبو گهڙي ان تي عمل ڪندي آهي. اڄ نه ته سپاڻ، سپاڻ نه ته، پر پنهن ڪونه ڪو ’مهمان‘ ڦاسي پوندو آهي ۽ خيروءَ جي ماني ڪاڏي پوءِ هر وقت ان چار ۾ ڦاسڻ لاءِ واهه پيو وجهندو آهي.

هاڻ اچون خيرالنساء جعفريءَ تي.

گڏيءَ مان خيروءَ ۽ خيروءَ مان خيرالنساء ٿيڻ ۾ وقت نه لائي ڪيترو لڳو، پر ان لاڳيتي عمل جي رسي ۾ اهڙيون ڪي گنديون نه آهن جنهنجي نشاندهي ڪري سگهجي. پر خيروءَ ادب جي دنيا ۾ وڏي شان مان سان گائي وڃائي خيرالنساء جعفري ٿي آهي.

سنڌي ڪهاڻيءَ جي ارتقا ۾ ماڻڪ جي نئين روپ ۾ مشتاق شوري جي نالي کانپوءِ ڪجهه وقت مازار اچي ويئي ۽ ڪو اهڙو نئون نالو ڏسڻ ۾ نٿي آيو، جنهنڪي سنن ڪهاڻيڪارن ۾ گائي سگهجي. ڪهاڻي ۾ نيون فڪري راهون گولي لهڻ پنهنجي جاءِ تي پر هڪ تازي تواني ’نالي‘ جو وجود ۾ اچڻ، جيڪو هن پيڙهيءَ ۾ پڙهندڙن کي پليون ڪهاڻيون ڏيئي سگهي، وڏي خوشيءَ جي ڳالهه آهي. پوءِ چاهي ڪٿي ان ڪهاڻيڪار نيون فڪري راهون گولي نه لڌيون هجن. پر سندس فن ۾ زندگي، نواڻ ۽ ’مستقبل‘ ڏانهن سڃيل آڱر، هجي. سنڌي افساني جي

اها ڪمي خير النساء جعفري پري. جيتوڻيڪ هو نئين ته ڪافي وقت اڳ کان ڪهاڻيون لکندي اچي، پر سندس اندر ۾ رينل آرٽسٽ سندس تخليق ’تخليق جو موت‘ ۾ پڌرو ٿي پيو. ان بعد سندس ڪهاڻي ۶۹، ۶۸، ۱۹۶۷ ۽ ۱۹۶۸ ۾ ڇپجي پڌري ٿي (جيڪا ڪافي وقت اڳ جي لکيل هئي) ۽ ان کانپوءِ ’حويليءَ کان هاسٽل تائين‘ لکي اٿس، جيڪا ليکڪ جو نالو چٽن اکرن ۾ لکائي ڇڏيندي ۽ ايندڙ ادبي پيڙهين ۾ به ياد ڪئي ويندي.

خير النساء جعفري ڪهاڻي لکڻ وقت پنهنجي ماحول، طبعي ۽ ان طبقي جي بي پاڙن ڪردارن کي پاڻ سان ڳنڍيل رکيو آهي. اهڙائي ڪردار ڪنهن اٿس جيڪي سندس آسپاس موجود آهن ۽ سندس ماحول سان گهاٽو تعلق رکن ٿا. نه ته شيرين ڪارنر جي ڪنهن ڪمري جي ٿڌيءَ ڪنڊ ۾ ويهي هارين نارين جون ڳالهيون ڪيون اٿس ۽ نه وري ٽنڊي ولي محمد ۾ رهي ڪري جيٽ ايڇ جو پوت سوار ٿيو آهي ۽ نه وري مغربي ادب جا چاليهارو سال اڳ جا ڦٽا ڪيل خيال دست بن مان ڪڍي، پنهنجي منهن تي ملي پنهنجو پاڻ کي زوري ماڊرن ازم جو شڪار بنايو اٿس ۽ پنهنجي اصلي شڪل ڦٽائي ويهي رهي آهي. اهاڻي سندس فن جي وڏي ۾ وڏي سچائي آهي. ها، البت ٻوليءَ جي نڪتہ نگار کان ڪن جڳهين تي مٿس اعتراض ڪري سگهجي ٿو، جيڪو اڳتي هلي مسلسل لکڻ سان ختم ٿي سگهي ٿو.

ڪهاڻي جي ڪردار کي، جيئن به آهن، جهڙا به آهن، قبول ڪري، پنهنجو پاڻ کي انهن کان چڻي ڌار ڪري غير جانبدار ٿي، انهن کي لکت جي سٽاءَ ۾ آڻي Sur-realism جي مڪتبہ فڪر ۾ اچڻ جي بدران خيرالنساء جو نپاءَ مختلف قسم جو آهي. اهو هيءُ ته خيرالنساء پنهنجن ڪهاڻين جو ڪردارن سان ’نسبتا وڌيڪ‘ Involve ٿيل آهي ۽ هر ڪردار ۾ خيرالنساء سڄي ساري ته نہ پر سندس پاڇولاڏس ۾ اچن ٿا، ان ڪري کيس بنا شک جي Sur-realism جي مڪتبہ فڪر ۾ ڳڻائي سگهجي ٿو. هت اهو به سوچڻ گهرجي ته اسان وٽ ٿيندڙ پرک ۾ فن جي جوڙجڪ جي مڪتبہ فڪر جي نڪتہ نگاه، کان تمام گهڻين ڪهاڻيڪارن کي realist سمجهيو وڃي ٿو. حالانڪ ائين نه آهي. مثلاً جمال ابڙي، غلام رباني ۽ منهنجي لاءِ اهو چيو ويندو آهي ته اهي Social-realist آهن. پر حقيقت ۾ انهن ٽنهي ليکڪن جون ڪهاڻيون غور سان پڙهبيون ته ليکڪن جي ڪردارن سان گهري Involvement ڏسڻ ۾ ايندي انڪري کين realist چوڻ بدران جيڪڏهن Sur-realist چيو وڃي ته بهتر. اسان وٽ سنڌيءَ ۾ Social-realism جا سٺا مثال رسول بخش پليجو، نسيم کرل ۽ غلام نبي مغل آهن. هت وري اهو سوال اٿندو ته ڪردارن سان Involvement جي سلسلي ۾ آخر جديد نڪتہ نگاه رکندڙ ڪهاڻيڪارن جن جو تعلق Stream of Consciousness Existentialism ۽ ٻئي جديد فڪر سان آهي، انهن کي ڪٿي به لکجي مثال

طور آغا سليم، ماڻڪ، مشتاق شورو ۽ شوڪت حسين شوري
جون ڪجهه ڪهاڻيون؟ — ان لاءِ عرض آهي، ته ڪردارن
سان ’نسبتاً وڌيڪ‘ Involve هئڻ جي بجاءِ مڪمل طرح
تي Involve آهن، ٻي صورت ۾ هو خود پنهنجا ڪردار
آهن.

بهر حال خير النساء جعفريءَ جو فني نڪتہ نگاه کان ڪهڙي
به مڪتبہ فڪر سان تعلق هجي پر ڪهاڻيءَ ڏانهن سندس
سخت Artistic approach هئڻ ڪري، سندس ڪهاڻيڪارن
۾ اوچو مقام آهي.

صاحب خان ”سوره“ ميراڻي - نئون ديرو

Cell No : 0344 - 3919786

ثميره زرین

اسان وٽ رواج ۽ رسمون گهر ڪري ويا آهن. انهيءَ منسبت سان اسان لکڻ وارن، چاپڻ وارن ۽ پڙهڻ وارن وٽ به گهڻي رواج ٺهيا آهن. هڪڙو رواج آهي ته ڪو ليکڪ يا ليکڪا جيئري هجي ته اڌ تي به نه پڇوس ۽ جي گذاري وڃي ته پوءِ ويهي سندس وڏاين ۽ چڱاين جا راڳ ڳايو. ڪلاسيڪل انداز ۾ نه ئي سهي پاپ ميوزڪ ۾ ئي سهي. اسان وٽ پيو رواج اهو آهي ته اها ڳالهه بار بار هر محفل ۾ ورجايو، هر مضمون ۽ هر خط ۾ اهو لکيو ته ”ميان جيئري جيڪو قدر نه آهي، مري وڃڻ کانپوءِ تا قدر ڪريون. اسين مرده پرست آهيون، هينئن آهيون، هونئن آهيون، وغيره وغيره.“ نيون رواج اهو آهي ته گذاري وڃڻ واري سان رڳي ٺاهي پري کان سلاميڪي هجي، جيڪڏهن اها به نه هجي ته پرواهه نه آهي پر ظاهر اهو ڪيو ته ”مرحوم يا مرحومه سان منهنجي گهڻي واقفيت هئي، مونسان هي ڳالهيون ڪيائين، مونسان هو ڳالهيون ڪيائين، فلاڻي ڪهڻي يا فلاڻو بيت منهنجي چوڻ تي لکيائين.“ چوٿون رواج اهو آهي ته جيڪو گذاري وڃي ته انهيءَ تي اهڙي نموني سان مضمون لکون، جنهن ۾ گذاري وڃڻ واري جي پڌرائي گهٽ ٿئي ۽ اسان لکڻ ۽ تقرير ڪرڻ وارن جي پڌرائي وڌ ٿئي. انهيءَ ڪري اهي امڪان به رهن ٿا ته منهنجي هن خاڪي ۾ ’ثميره زرین‘ گهٽ ۽ ’عبدالقادر جوڻيجو‘ وڌيڪ هجي، انڪري جيڪڏهن مونکي معاف

نه ڪيو وڃي ته پوءِ پٿر هنيو وڃن.

سٺين سڌي ڳالهه ٻيئي آهي شاعر جي لفظن ۾ ته، ”ڪير
 ٿو ڪنهن لاءِ جيئي، ڪير ٿو ڪنهن لاءِ مري!“ مرڻ وارا
 مري ويندا آهن ۽ پوءِ آهستي آهستي باد ڳير يون به مرڻ
 لڳند يون آهن. ڪنهن هڪ اڌ ياد جي نڙيءَ ۾ سامه اڌڪيل
 هوندو آهي ۽ اها ڪڏهن ڪڏهن اک پٽيندي آهي ۽
 ٿوريءَ دير کان پوءِ وري قصو ختم. هيئر ٿميره سڀني کي
 ياد آهي، ذري کانپوءِ جڏهن هتان ٻاهر نڪرنداسين ته
 ڪنهن کي يونيورسٽي جي بس پڪڙڻ جو فڪر ٿيندو،
 ڪو پنهنجي ڪار کي سڌي رستي تي چاڙهڻ کي لڳي
 ويندو، ڪنهنجي گهر ۾ مهمان آيل هوندا ته انهن جو
 فڪر هوندو، تنهنڪري هتان جيڪو نڪرندو سو ٿميره
 جي ياد ٻاهر کڻي ڪونه نڪرندو، پنهنجو پاڻ کي ٺٽي
 ٻاهر نڪرندو، ٺٽي سگهي ٿو ڪو خدا جو بندو يا بندي
 اهڙي هجي جيڪا پنهنجي وجود کي هن هال ۾
 اڇلائي وڃي.

ٿميره زرڻ مونکي ڪن موقعن تي ٿوري وقت لاءِ ياد ايندي
 آهي، هڪ ته جڏهن نواز ڀٽي جا ۽ منهنجا ڪاغذ هيٺ
 مٽي ٿي ويندا آهن ته اسان هڪٻئي جي ميزن جو جهڙو وٺندا
 آهيون. جهڙو وٺندي جڏهن نواز جي ٽيبل جا خانا کوليندو
 آهيان تڏهن ٿميره ياد ايندي آهي. جو ڪنهن وقت اها
 ٽيبل ٿميره جي قبضي ۾ هوندي هئي ۽ اسان ٻئي هڪٻئي
 ڪمري ۾ ائين ئي گڏ وهندا هئاسين جيئن حميد ۽ آءٌ وهندا

هيٺين ۽ هنوقت نواز ۽ آءِ وهندا آهيون. ٽميره جي انهيءَ
 ۾ز جا خانا مونلاءِ وڌي ۽ چيڪ جو ڪارڻ هوندا هئا.
 انهن خائن ۾ هڪ ليکڪ لاءِ پوري دلچسپي جو سامان موجود
 هوندو. هڪ ته انهن خائن ۾ ڪتاب رسالا هوندا هئا، انهن
 جا به ٻه قسم هوندا هئا هڪڙا ادبي ۽ ٻيا فوٽن
 وارا رسالا، جي پڙهڻ تي دل هجي ته به واھ واھ، جي فوٽن
 ڏسڻ جو شوق ٿئي ته به واھ واھ. ٻنهي پاسي اکيون ٽڏيون.
 انهن خائن ۾ ڪتابن کان به وڌيڪ دلچسپ شئي هئي اچي
 پلاسٽڪ جا به خوبصورت، نفيس ۽ جلدي ڪلي وڃڻ وارا
 ڏها. هڪڙي ۾ هوندا هئا بٽڪريءَ جا تازا تازا بسڪوٽ
 ۽ ٻئي دٻي ۾ هوندا هئا سينڊوچز، پوءِ جڏهين انهن
 شين تي ڇاپو لڳندو هو تڏهين دل چوندي هئي ته آهي
 شيون ڪاٺ سان گڏ آهي پلاسٽڪ جا ڏها به ڪاٺي وڃجن.
 اها ٻئي ڳالهه آهي ته جيڪڏهن انهي موقعي تي آرٽس فئڪٽري
 جا ٽي ڏاڍا مڙس يعني خيرو، تنوير ۽ ليلى پهچي ويندا
 هئا ته بسڪوٽن جي بدران انهن جون ڳالهيون ڪاڏيون
 پوندون هيون ۽ اها غذا صرف ٽميره هضم ڪري سگهندي
 هئي ۽ پاڻ پيٽ جا هلاڪا آهيون انهيءَ ڪري نهيو.

سو ڳالهه پئي هلي پلاسٽڪ جي دٻن جي، مون مهينو اهو
 مٽو هنيو ۽ جاسوسي ڪئي. ٽميره آهي ڏها ڪيئن ڪئي تي
 اچي پر مونکي پتو نه پيو الاڻي ڪيئن لکائي ڪئي ايندي
 ٿي. هن ڙي شڪارپور جي نفاست هٿ ۾ ڏها ڪئي هائ ته
 برو لڳندو آهي.

مون جيڪي شڪارپور جي ڪلچر ۾ هئڻ جون ڳالهيون
 آغا سايم کان ٻڌيون آهن، ان ڳالهين کي اڳيان رکي ويهي
 حساب ڪتاب ڪجي ته ٽميره بذات خود شڪارپور هئي
 يا شڪارپور ٽميره آهي. اٿڻ، وهڻ، ڳالهائڻ هر ڳالهه ۾
 نفاست ۽ هر ڳالهه ۾ سليقو. آجلا ۽ رعبدار ڪپڙا پائي
 ٽميره آرٽس فڪلٽي ۾ اچي ڪڪر يا ڪونج وانگر لهي
 ايندي هئي. توري تڪي وڪون کڻي هلندي هئي.
 جيڪڏهن ڳالهائڻي وجهينس ته پوءِ ويڏو ٻڌو، منو آترادي
 شڪارپوري لهجو، لفظ لفظ ۾ جڙيل، خوبصورت جملا،
 جيڪڏهن ڪنهن رتوچاڻ جو ويهي ذڪر ڪري ته ذهن
 ۾ رت جي ڦڙن بدران ڳاڙها گلاب جا گل ٿڙندا. هتي
 مونکي ياد آيو ته گلن سان به ڏاڍو پيار هوس، اسان جو
 رٿائڻ ٿيل پوڙهو پٽيوالو سائين بقادار شاهه صبح سان گلن جو
 هڪ ٿميره جي ميز تي چڙهي ويندو هو ۽ پر ۾ منهنجي ميز
 خالي پئي هوندي هئي. مون کان رهيو نه ٿيو نيٺ هڪڙي
 ڏينهن بقادار شاهه کي چيو ته، ”سائين هيءُ به اڪيائي چو؟“
 مونکي جواب ڏنائين ته، ”صاب، گل انهن جي اڳيان رکجن،
 جيڪي انهن جو قدر ڄاڻن. بادشاهه دل ۾ نه ڪجهه،
 ٽميره آهي قدر واري، تون آهين بي قدرو. گلن کي سينگاري
 رجن کي بدران انهن جو پٽن پٽن ڪري کائڻو وڃين.“
 باقي الڳ آفيس وٽ ته ٻه مينهنون اچي تنهنجي آفيس ۾
 ٻڌي ڇڏيان، پوءِ تون بهارين ۾ هوند پڻ.“ هر وقت چوڻ
 ڪندڙ بقادار شاهه مونکي اهڙي هنڌ تي هٿ وڌو، ۽

وري ڪجهه ڪونه چيو مانس. اللہ وڏي حياتي ڏيس،
هينئر رٿائڻ ٿي ويو آهي.

ثميره جي نفاست جو ٻيو به قصو ٻڌائي ڇڏيائون.
سڀني کي خبر آهي ته آفيسن ۾ گھنڊڻين رکيون آهن،
هڪڙيون بجلي واريون، جيڪي ’ٿر‘ ڪنديون آهن، ٻيو
ميزن تي رکڻ واريون جيڪي ’ٿل ٿل‘ ڪنديون آهن، جن
تي جڏهن هٿ هڻبو آهي تڏهن ٻاهران ڪو اللہ جو بندو
ڊوڙندو ايندو آهي ۽ حڪم وٺندو آهي. سو ثميره وٽ به
ٿل ٿل، واري گھنڊڻي هئي. گھنڊڻي ته وٽس موجود هئي
پر سندس روز اها پيئي رڙ پوندي هئي ته ”ادا پٽيوالا سڏ
تي اچن ئي نٿا ڇا ڪريان؟ آءُ ته گھنڊڻي وڃايو وڃايو
هٿ ڦٽايو وهان.“ نيٺ منهنجي معرفت دانهن وٺي
الانا صاحب وٽ. الانا صاحب دٻ ڪڍي پٽيوالن کي.
پٽيوالا حيران پريشان، اهڙا ڪڇن جهڙي پٽ. نيٺ سائين
بقادر شاهه ته صفا ڪرسي رکي ثميره جي آفيس جي اڳيان
ته جيئن سندس نظر ثميره تي پوندي رهي ۽ جي سڏ ڪري
ته ’امان، جيگل‘ چئي جلدي پهچي. انهيءَ وچ ۾ پٽيوالن
وڏا قسم ڪنيا ته ”سائين خدا جو قسم اسان کي ته جڏهن
به جيگل سڏيو آهي ته اسان نه پهتا آهيون.“ سو اها ڳالهه
هڪڙو وڏو راز بڻجي ويئي ته اها شڪايت ڇو ٿي. نيٺ
هڪڙي ڏينهن ثميره منهنجي روبرو گھنڊڻي وڃائي.
منهنجي ڪن تي ٿورڙو آواز پيو، مون ثميره ڏانهن نهاريو
ته ڏٺو ته ٻيو ڀيرو گھنڊڻي تي آگر رکيائين. هاڻ سائين

هڪڙو ته گهنڊ ٿي ننڍڙي ۽ نازڪ ۽ ٻيو وري آگر به
 ٽمير هه زرين جي، سا رڳو کڻي نزاڪت سان رکيائين گهنڊ ٿي
 تي. آواز آيو ته اٿي جهڙو ۽ پٽيوالي ٻڌو ٿي ڪونڊ. هاڻ
 سائين اها ٿي گهنڊ ٿي وڃي، سو پٽيوالا ٻوڙندا اچن ۽
 ٽمير هه ٿي مهمائن کي چانهيون ٻياري. مون به نڪا ڪئي
 هم نڪا تم وڃي اڳيان گهنڊ ٿي ڪنڻي مانس ۽ اچي پنهنجي
 ٽيبل تي رکيم.

”چو ادا، چو ادا؟“ ٽمير هه پريشان ٿي ويئي.
 ”پيڻ ائين گهنڊ ٿي نه وڃائي آهي. هيئن وڃائي آهي.“ ائين
 چئي زور سان گهنڊ ٿي تي هٿ هنيم. گهنڊ ٿي ڪي به
 ڪا هوا لڳي ويئي هئي، شڪارپور جي سو ٿي پيئي خراب
 ۽ ٽمير هه اچي تهڪن ۾ پئي. کلي جڏهين بس ڪيائين،
 تڏهين چيائين ته، ”شڪارپور ۽ ٿرپارڪر جي وچ ۾ ٻن
 ميلن جو مفاصلو آهي.“ اهو مفاصلو اسان جي آيبلن مان به
 ظاهر ٿيندو هو. منهنجي ۽ ٽيبل تي ڪاغذ سڌائين ٿرپارڪر
 پيا هوندا هئا، بلڪ دل چوندي هئي ته جوتا به لاهي ٽيبل
 تي رکي ڇڏيان، ائيني ٽمير هه جي ٽيبل تي هر ڪاغذ ۽
 هر شئي ترتيب ۽ نفاست سان رکيل هوندي هئي، مجال
 آهي جو هڪڙي شئي هتي هنڌ هلي وڃي.

آرٽس فنڪلتي هڪ اهڙو هنڌ آهي، جتي ڪنڊا به لڳندا
 آهن، گئل به لڙندا آهن، سڄي دنيا جون چڱايون ٻرايون
 به بيان ٿينديون آهن، پنهنجي علميت ۽ گندي ڪپڙي جو
 رعب به ڄمايو آهي، ڪنهنجي پٽڪي لاهي ته ڪنهنڪي

ڪٽ تي چاڙهيو آهي، مطلب ته وڏي شئي آهي آرس
 فٽڪلتي. انهيءَ آرس فٽڪلتيءَ ۾ وري وڏي شئي هئي
 نميره جي آفيس. ڪنهنڪي روئو آهي، ڪنهنڪي ڪٽو آهي،
 ڪنهنڪي علم جا درياءَ وهائڻا آهي، ڪنهنڪي سٺيءَ ڇانهن
 جي ضرورت آهي، ڪنهنڪو مسئلو منجهي پيو آهي،
 ڪنهن ادب جي دنيا ۾ ڪا ڪوراڙ ماري آهي ته ڏي
 نميره جي آفيس ۾. پوءِ اتي ڏک به ڇنڊبا ته سڪ به پڪيڙبا،
 آٿت به وٺي، سٺي ڇانهن به پيشي، نميره جون سٺيون،
 مليون ۽ فلسفيانه ڳالهيون به ٻڌيون. پوري محفل هئي
 جنهنڪي نميره آباد ڪري رکيو هو ۽ جڏهن ويٺي تڏهن
 سڄي هتان پاڻ سان گڏ ڪٿي ويٺي.

آءٌ ائين ڪونه ٿو چوان ته نميره ڪا فرشتو هئي، يا شيطان.
 پر اهو ضرور چوندس ته نميره ماڻهو هئڻ جي باوجود گهڻن
 ماڻهن کان مٿي هئي. بهراڙين ۾ ڪن ڪن زالن کي ڏاڙهين
 جو مٿ ڇونڊا آهن، سو نميره به ڏاڙهين جو مٿ هئي.
 آفيس ۾ آفيس جي ماڻهن توڙي ٻاهر ڪنهن سان ڪڏهن
 ڪارو ٿي نه ڳالهائين، بهرحال مون کيس ڪڏهن روبرو
 ڪٽو ٿيندي نه ڏٺو پر پٺت ڪنهنڪو مٿو ٽهندو نه ڏٺو.
 هر ڪنهن سان وقت قرب ۾ ڪاليائين پر گهرجي پاتين،
 پنهنجي پائرن، ماءُ ۽ پنهنجي پيڻ جي اولاد لاءِ ايڏو موه ۽
 محبت مون هئي ماڻهو ۾ نه ڏٺو، خاص ڪري کيس
 پنهنجي ڊاڪٽر پاء سان ڪي وڏا قرب هئا، اهو ويچارو ڪو
 بيمار رهندو هو، (پوءِ ته گذاري ويو.) سدائين اٿي ويٺي

ڊاڪٽر جو ذڪر پيو هلندو هو، ”منهنجو ادا هينئن منهنجو ادا هونئن.“ مطلب ته ڳالهه پئي هلندي هئي. هڪڙي ڀيري پاڻس ڪو ڪٽ تان آيو يا نه ٿيو انهيءَ ڏينهن اهڙي ته خوش ٿي جو مون چيو ته اجهو ٿي پر ڪريو اڏاسي، سڄيءَ آفيس جي پٽيوالن کي خرچيون ڏنائين، اسان کي چانهين مٿان چانهيون پيارياڻين ۽ پيو الاڻي چا چا ڪيائين.

پٽيوالن کي خرچيون ڏيڻ واري سخاوت ڪا انهي موقعي تي اختيار ڪونه ڪئي هئائين. سندس اهو ڏندو سدائين هلندو هو. عيد براد آئي، گهر مان خوشيءَ جهڙي خبر ٻڌائين يا ڪو اهڙو ٻيو موقعو آيو ته پوءِ پرس کي ائين کولندي هئي، جن اندر کولي رکيو اٿس. مون کي ته اهو خيال ٿيندو هو ته مٿان پئسا ڏيندي پرس جو ڪو ٽڪر چڪي ڪڍي ڪنهن کي ڏيئي نه ڇڏي. اديب جي ذات ڪيڏي به وڏي دل رکندي هجي، مٿانئس چپر مٽي وڃي ته نه ڪڍي، اديب ڪيڏو به ٻڄڻو هجي ۽ خون خرابي کان پاسو ڪندو هجي، پر جي اوهان کي ڪنهن اديب جي هٿان مٿو ڦڙاڻڻ جو نرالو شوق پيدا ٿئي ته رڳو اهو چئوس ته ”فلانو اديب توکان سٺو ٿو لکي.“ بس سائين پوءِ ته هڪڙا هوندا ٽپ ٻئي هوندي گيٽ ٽين هوندي جاڙيءَ جي هل هٿان، پر اديب به نه هجي ۽ رڳو اخبارن ۾ خط چاپا هجنس يا هڪڙي ڪهاڻي ۽ شعر لکي پر هر ڀيري اها ساڳي ڪهاڻي ۽ شعر لکندو هجي يا ذهن درجي واريءَ اخلاقيات جا درس ڏيندو هجي، ڀلا جي خط به نه لکيو هجيس ۽ چڙا ذهن انگريزي

اديبن جا نالا ياد ڪري رکيا هجنس ۽ بحث بازي ۽ ليڪچر بازي ڪري ڄاڻندو هجي، پر اهو به ڇڏيو، رڳو ادبن کي ڪا دعوت ڌڙي ڪارائي هجيس - بهر حال اهڙي ماڻهوءَ جي مڪمل definition هنن لفظن ۾ بيان ٿيندي ته 'اهو ڪوبه ماڻهو' جنهنجا ڪهڙا به اکر ڇپيا هجن، ڪنهن اديب جي دعوت ڪئي هجيس يا ڪٿي ڪو تقرير ڪرڻ جو موقعو مليو هجيس ته اُنکي سنڌي زبان ۾ اديب چئبو آهي. " - سو انهيءَ تعريف تي ٺهڪي بيهندڙ ڪنهن به اديب کي رڳو ايترو چئو ته پوءِ ڏسو ته ڪيتري ويهين - وڏو ٿئي، 'اصلي نه بڙي اديب' ته اڃا به وڏي شئي آهن ۽ اوهانکي خبر آهي ته ٽيميره لکيو، واه جو لکيو، راجن مڃيو، سندس فن تي ماڻهن رايو ڏنا، اڄ به سندس ڪهاڻيون سنڌي ادب ۾ پنهنجو مقام رکن ٿيون. سو هڪڙي ڏينهن بنا انهيءَ ارادي جي ته ٽيميره جي صبر جو امتحان وٺجي، اها حقيقت کيس چئي وينس ته، "ٽيميره توکان خير النساء جعفري سٺو ٿي لکي." چوڻ کانپوءِ وڃي اک پٽير - ۽ انتظار ڪرڻ لڳس رد عمل جو. پر ٽيميره اها ڳالهه مڃي، نه رڳو منهنجي منهن تي مڃيائين، پر پرپٽ به مڃيندي رهي سڄاڻي ۽ ڪي ايڏي حوصلي، ايڏي بردباري ۽ فراخ دليءَ سان مڃي وهڻ ڪنهن جهڙي تهڙي اديب جو ڪم نه آهي، انهيءَ لاءِ ڏهه دليون ڪپن. نه ته هر ڪو ادب جو چار ٿيو، مٿي تي وڏو پٽڪو ٻڌيو، هٿ ۾ فتوائن جي لوڙهه کڻو هلي، جنهنکي چئي ته ڏسو ته تون ننڍو ۽ فلاڻو وڏو،

پلا پري نه وڃي، اهو جيڪو مون ڄمڻو ٿميره کي چيو،
 اهو ڄمڻو ابتو ته ڪري چٽو پوءِ ڏسو خيرالنساء جعفريءَ
 جا ڪم.

ٿميره ۾ ڊگهي ادبي بحث ۾ پوڻ ۽ ڪنهن پاڪستاني فلم
 تي به بقراط مٿي بحث ڪرڻ ۽ ماڻهن جي جهالت ۽
 لاعلميءَ تي روئڻ جي عادت صفا نه هئي، ٻڌندي گهڻو
 هئي، ٻڌائيندي گهٽ هئي. البت پنهنجي پياري ڀاءُ جو
 ذڪر جڏهن ڪندي تڏهن ٻڌائيندي گهڻو هئي ۽ ٻڌندي
 صفا ڪونه هئي.

’ٻڌڻ‘ جو منجهس هڪ ٻيو نرالو شوق به هو ۽ اتفاق
 سان اهو شوق مونکي به هو ۽ آهي.
 اهو هيئن نه —

انگريزي نه مونکي ايندي آهي نه ٿميره کي ايندي هئي،
 اهو اسان کان ڪونه ٻڌندو هو ته سنڌي ڄمڻ ۾ انگريزيءَ
 جا لفظ يعني انگريزي ڳالهائڻ ۽ ماڻهن تي رعب ڄمڻ
 جي خواهش پوري ڪيون. اسان انهيءَ خواهش کي پوري
 ڪرڻ لاءِ ٽن ماڻهن کي شڪار بنايو، هڪڙو شهاب ثاقب
 هالپوٽو، ٻئي رعنا صديقي ٽيو زاهد مخدوم. ٿميره جي اها
 ڊيوٽي هئي ته رعنا کي ڦاسائي اچي، منهنجي اها ڊيوٽي
 هوندي هئي ته شهاب ۽ زاهد کي ڦاسائي اچان ۽ سائين
 بقادر شاهه تي اها ڊيوٽي هوندي هئي ته جيڪا چانهن
 ٺاهي، سا اهڙي ٺاهي جو اڳي کان به رتيون ڪسر هجي.
 جڏهن سڄو ٿولو آفيس ۾ اچي گڏ ٿيندو هو تڏهن ڏاڳن

ڪي چڪ ڏيندا هئاسين ۽ انگريزيءَ ۾ چڪ ڏيندا هئاسين
 پوءِ نه سائين اهي وري ٿيئي اهڙا هئا جو ويٺو انگريزي
 ٻڌ. زاهد مخدوم ريل گاڏيءَ وانگر پهرين ۾ ڪوڪون
 ڪندو هو. پوءِ آهستي آهستي ڪڙ ڪڙ ڪندو هو ۽ ذري
 کانپوءِ جيان جي ٿرين وانگر ڪڙڪا هوندا هئس. رعنا
 عينڪون ٺاهي اسپورٽس ڪار وانگر پهرين بتيون ٻاري پوءِ
 وچ سڄڻ ٿي ويندي هئي ۽ شهاب ته اُٿندي ساڻ چوٽ
 تي وڃي پهچندو هو. پوءِ ٽميره نه گهل تي هٿ ڏيئي ماٺ
 ڪري ائين ٻڌندي هئي ڄڻ ته ڪو چلو پڇايو هجي ۽
 انگريزي ٻڌڻ ۾ ايندو سڪون ٽميره ٿي حاصل ڪري پئي
 سگهي. اسانجي انهيءَ نرالي شوق جي تان تڏهين وڃي
 لٽندي هئي جڏهين اهي ٿيئي ٻاهر نڪري ويندا هئا. نڪرڻ
 کانپوءِ اسانجي وچ ۾ اهو فيصلو ٿيندو هو ته ملهه ڪنهن
 ماري؟ منهنجو ووت ڪڏهين رعنا کي ته ڪڏهين زاهد کي
 ملندو هو ۽ ٽميره جو ووت هر پيري شهاب هاليپولي ڏانهن
 ويندو هو. پر هئا ٿيئي مٿو مٽ. اهي ملاڪڙا گچ ڏينهن
 هليا پر جڏهين لٽا تڏهين ٽميره کي به پاڻ سان گڏ کڻي
 ويا. زاهد مخدوم ته نوان دوست گولي وڃي لڏا، رعنا بيمار
 رهڻ لڳي ۽ شهاب وڃي جدي جا وڻ وسايا ۽ اڌن خط جي
 جي چٽڪي به ڪونه موڪليائين ۽ ٽميره اهڙا وڻ وسايا،
 جتان وري ڪو موٽڻو نه آهي.

(ٽميره زرڻ جي ورهيءَ تي پڙهيل)

ماسات سرفراز

ٿيندو ته ائين آهي ته ڪنهن به ليکڪ يا غير ليکڪ جي شخصيت تي تڏهين لکبو آهي، جڏهين هو گذاري وڃي نه رڳو گذاري وڃي پر اوچتو ئي اوچتو گذاريو هجيس ۽ گذارڻ واري سان واقفيت جي به ضرورت نه آهي، رڳو اڪل واري جا به ٿي ڪي ڪرڙا دشمن هجن. دشمن نه هجن ته ڪو هڪ اڌ آڱ ۾ ئي هجي ۽ پوءِ ايندو آهي مرڻ واري تي لکڻ ۾ مزو، آخر مٿو ڪنهن نه ڪنهن تي ته مڙهجي، ڪجهه ته ڪسرون ڪڍجن، اهو موت ئي ڪهڙو، جنهن مان ڪا پراسراريت پيدا ڪري پڙهڻ يا ٻڌڻ واري کي حيرت ۾ نه وجهجي. 007 جو حق صرف انگريزي فلڊن تي چو؟ ادب ۾ به ته هئڻ ڪپي، آخر ادب ڪو فلم کان گهٽ ٿورو ئي آهي!

خير، ماسات سرفراز مٿو ته نه آهي، پر شادي ضرور ڪئي اٿس، تنهنڪري اهو ئي واقعو ڪافي آهي ته مٿس ويهي به اکر لکجن. آخر شادي ۽ مڙڻ ۾ ڪهڙو ميٺو! جيترا ماڻهو اوتريون ڳالهيون (ڪن ته ڪيترا آهن - خاص ڪري پتين جا!). هڪڙا کيس چون 'وڏيرو جيئڻ' (جيئڻو نه جيئي جهڙو)، ٻيا چون نم 'سرفراز راجڙ'، آءٌ چوانم ماسات يعني مٺي ذات.

هڪڙا چون ٿا ته، ”اهو وڏيرو آهي.“ ٻيا چون ٿا ته، ”نه، شاعر آهي.“ آءٌ چوان ٿو ته هو اڌ وڏيرو آهي، اڌ شاعر آهي، اڌ ماڻهو (قد ۾) آهي.

هڪڙا چون ٿا ته هو قد جو چولو آهي. ٻيون چون ٿيون
چولو ته آهي، پر شڪل جو نه موچارو آهي، کيسي ۾
کٽي هجيس. ٽيون چون ٿيون ته ڏوڪڙ ته جار ٿو خرچ
ڪري.

هڪڙا سڌي طرح چون ٿا يا پنهنجا لفظ ٻين جي وات ۾
وجهي چون ٿا ته، هو صرف حد جي صوبيدار ۽ ڪليڪٽر
کي هٿ آڻي ڏيندو آهي، آءُ چوان ٿو ته هو ڪاري ڪولهي ۽
کي به آڻي هٿ ڏيندو آهي. نه رڳو هڪڙو هٿ ڏيندو
آهي پر ٻيئي هٿ ڏيندو آهي ۽ نمي ڏيندو آهي.
ماسٽر لطيف آباد واري گهر ۾ ته 'اسان عام ماڻهن' جهڙو
ماڻهو آهي ۽ هٿ ڏيڻ جي بدران هٿنڊ شيڪ ڪندو آهي
۽ پوءِ هڪ سولائيٽر ماڻهو ۽ وانگر مخصوص ادا سان پهرين
گوڏن تي هٿ رکندو آهي ۽ پوءِ وهندو آهي، وهڻ
کانپوءِ موسم جو ذڪر ڪندو آهي، پر آڻي به پنهنجي
اصليت ظاهر ڪري وجهندو آهي 'ٿڌي ۽ گرم' پڇڻ
بدران ئي بورچيءَ کي سڏ ڪندو آهي. پهرين چانهن
پياريندو آهي ۽ پوءِ ماني ڪارائيندو آهي. پر هيءُ ساڳيو
ماڻهو پنهنجي گهٽ ۾ 'اصلي وڏيرو' هوندو آهي، چوٽه
ماڻهن کي پٽ تي وهاريندو آهي ۽ پاڻ.... پاڻ به پٽ
تي وهندو آهي. ايندڙ کي پري کان کيڪاويندو آهي،
ڪري کان ٻاهر نڪري مهمان کي پاڪر وجهي اندر
وٺي ايندو آهي ۽ موڪلائڻ وقت بس جي اڏي تائين هليو
نديندو آهي. آخر 'منار فقير' جو پوٽو آهي، هوا لڳل
اٿس، فقير منڏائي ٿو، ماڻهن جي ڇڏيل ريت رسر سان

رهائي اٿس .

منجهس هڪڙي خرابي ڏاڍي آهي ، ڏاڍو سمجهايو اٿمانس
پر سمجهي نٿو. خرچ پڪي هئڻ جي باوجود ڊنر پارٽي نه
ٺهيو ، پر ٽي پارٽي به نٿو ڏئي . هئڻ ته ائين ڪپي نه
’ماڻهن‘ کي پارٽي ڏئي ، پارٽيءَ ۾ رسالي جو ڪو پورو
يا اڌ ايڊيٽر گهرائي، فوٽو ڪڍائي ۽ پارٽيءَ جو الف کان
ي تائين ذڪر ڇپائي نه به سگهي ته به الف کان جيم
تائين نه ڇپائي، ان ۾ ٽلهن چرچن ۽ سنهن ٽهڪن جو به
ذڪر ضرور هجي . آخر ’سوسائٽيءَ‘ ۾ ’موو‘ ته ڪرڻو
آهي . آخر ’سوسائٽي‘ ڇا لاءِ ٺهي آهي؟ موو جو لفظ
ايجاد ڇو ٿيو آهي؟ فوٽو گرافر ڪهڙي مرض جي دوا آهن؟
رڳو سڄي ماسٽ کي ڪار ۾ گهمائي ’اصلي پارٽي‘
ڪرائڻ مان ڪهڙو فائدو؟

شاعرن جو ته ڪم آهي ته جتي به سٺي صورت ڏسن، اتي
دل اڇلائين. ڇڪو نه پوي ته تري پوي (ڇڪا صرف
ٻائرن ۽ پشڪن جا پوندا هئا). پر هيءُ شاعر املهه دل
جي بدران محمد علي ڀٽيءَ جي ٺاهيل اڇي پلاسٽڪ جي
دل اڇلائيندو آهي ۽ موت ۾ اڇلايل دل کي ائين
جهپيندو آهي، جيئن جواڙي اکر پوري ڪيڏي سڪي کي
جهپيندو آهي. پر انهيءَ دل کي سنڀالي رکڻ لاءِ اندران
صدريءَ ۾ کيسا ڪونه اٿس، انهيءَ ڪري ٻاهرئين کيسِي
۾ رکي ڇڏيندو آهي. جيڪڏهن ڪو ڏسي وٺي ته
پلي ڏسي وٺي، جي ڪري پوي ته پلي ڪري پوي.

اهوئي سبب آهي جو نون نون جوتن وٺڻ ۽ پائڻ جو شوق گهڻو اٿس ۽ جتي ۽ پاڻ ۾ جمالياتي ذوق جو مالڪ نه آهي. ڪڏهن بهوت پائي هلندو آهي، ڪڏهن اصلي سنڌي جڻي پائيندو آهي ته ڪڏهن بازار جو ڦاٿل ڇمپل. هيءُ جيڪو مون لکيو آهي ته ماسٽ پارٽي نٿو ڏئي ته انهيءَ جو مقصد اهو نه آهي ته ڪو اديبن ۽ شاعرن کي لهڪي ئي نٿو. واقفيت ته هر اديب ۽ ايڊيٽر سان پيدا ڪرڻ جي ڪوشش ڪندو آهي، زماني وانگر منهن به ڏيندو آهي پر ڪجهه اديبن لاءِ ٻيا خانا ٺهيل اٿس. مثال طور هي شيخ اياز، طالب الموليٰ ۽ طارق اشرف جي عزت ڪندو آهي، حميد سنڌيءَ سان قرب وٺيندو آهي ۽ عبدالقادر جوڻيجي کان قرب وٺائيندو آهي، وڌيڪ ٽنگ پکيڙ ڪونه ڪري، هونئن بهن معاملن ۾ ٽنگ پکيڙ ڪندو آهي ۽ سوڙهه آهر هٿ پير ڊگهيڙڻ جي بدران سوڙهه ئي ڪونه اوڍيندو آهي. مثال طور عمر عزيز جو ۵ سيڪڙو گهٽ ۾ رهندو آهي ۽ ۹۵ سيڪڙو فاران هونل ۾ رهندو آهي، آخر مينهن ۽ وائيو ته نه آهي جو ڏي ۽ جهلي. راجڙ آهي. دل ڦينڪيو نٿو ٿي سگهي ته ڏوڪڙ ڦينڪي. پر اڄڪلهه وڏو ترن ڪاڌو اٿس، هڪ ته شادي ڪئي اٿس، ٻيو ته لطيف آباد ۾ گهر ورتو اٿس، ٽيون ته ڏسڻ ۾ گهٽ ٿو اچي. وڏن وڏن جون ٻانهون ونجيون وڃن، هن جون ٻانهون ته تمام مختصر آهن.

درياءَ جي وهڪري تي اعتبار ڪجي، بجليءَ جي اچڻ وڃڻ

تي اعتبار ڪجي، پر ماسات جي واعدي تي اعتبار نه ڪجي. ماسات جيڪڏهن واعدو ڏيئي وهي ته ”چنڊ جي چوٿين تاريخ تي رات جو ڏهين وڳي فاران هوٽل ۾ ملنداسين.“ ۽ اوهان فاران جي جهيٽن بلبن جي بدران چنڊ اکين ۾ وهاري وهو ته پوءِ پڪ سمجهو ته چنڊ اوهان وٽ آهي پر اوهانجو عقل گاهه نه پر حيدرآباد جي گهٽين ۾ پيل گد چرڻ ويو آهي. ان مان اهو مطلب نه آهي ته ڪو سرفراز اوهانکي ماڻ نه ايندو، ملڻ ته ايندو پر چانڊوڪين بدران اونڊاهين ۾ ملندو، سو به فاران هوٽل ۾ نه بلڪه وات ويندي جيڪڏهن اوچتا هٿ اچي وڃوس ته. پوءِ ائين نه سمجهجو ته توهان کيس وعدو ياد ڏياري چڱي موچاري جٺ ڪندؤس. اوهان جي جٺ کان اڳڀر ئي باهه ٻاري ڏيندو، ”ميان وعدا ڪجن ته اهڙا. هوٽل ۾ ويهي ويهي منهنجو سير رلي ويو. ساڻين اوهان جو ڏوهه نه آهي وڏا ماڻهو آهيو.“

توهان وڏا ماڻهو هجو يا نه، پر سرفراز (حميد وانگر) توهانکي وڏو ماڻهو ضرور بنائيندو. اهوئي سبب آهي جو جڏهن آءٌ پنهنجو پاڻکي ننڍو ماڻهو سمجهندو آهيان، تڏهن سرفراز يا حميد وٽ هلي ويندو آهيان ۽ پنهنجو پاڻکي ’وڏو ماڻهو‘ چورائي موٽي اچي نجم (منهنجي زال) تي لٽ رکندو آهيان، آءٌ پنهنجن دوستن ’ننڍن ماڻهن‘ کي صلاح ڏيندس ته سڌا هليا وڃو حميد ۽ سرفراز وٽ، اميد آهي ته اوهانجو علاج تمام بهتر نموني سان ٿيندو، باقي اڃا به جي پاڻکي

’سرمائيدار‘ سڏائڻو هجي ته نيوڪيمپس جون گهٽيون ڪڇيو،
ڪٿي نه ڪٿي علي بابا ملي ويندو ۽ اوهانجي مُراد پوري
ٿي ويندي.

ڪنهن اديب ۽ شاعر ۾ ڪهڙي خامي آهي ته ڪنهن ۾ ڪهڙي!
پر انهيءَ ذات ۾ هڪڙي مشترڪه خامي آهي، اها هيءَ ته
اوچتو ئي اوچتو پيدا ٿيل ڏکڻي وقت کي سولائي سان منهن
ڏيئي هٿ پير آجا ڪرائڻ جي بدران اديب صورتحال کي
وڌيڪ منجهائي ۽ مٿي تي جتي رکي پڇڻ جي ڪندا آهن.
(۽ پڇڻ صرف شوڪت شوري کي نه ايندو آهي.) يا ته
وري اڪيون پوري ڇڏيندا آهن. هٿ پير آجا ڪرائي صرف
ماسات سگهندو آهي، شاعريءَ سان گڏ اها به باقاعدي ذات
اٿس. هلنديءَ بس ۾ اوچتي ٽوٽ لڳڻ سا ڪا هنگامي
صورتحال پيدا ٿئي، سٺيما هائوس ۾ رش ۾ لڪيٽ وٺڻ جو
مسئلو پيدا ٿئي، آفيس ۾ ڪنهن ڪڙڪ، سينئر ۽ سٺ
بادشاهيون ڦٽائي ايندڙ ڪلارڪ ۾ ڪم ڦاسي پوي، بازار
۾ هلندي وات مان اوچتي سڀي نڪري وڃي ۽ سڀي هٿ
واري کي خبر پوي ته غسلخاني ۾ نه آهيان، بازار ۾ آهيان
۽ اڳيان وري ڪا چوڪري ويندڙ هجي، پاسي کان خدائي
فوجدارن جو ته ميڙ هونئين ئي هوندو آهي ته پوءِ ان صورتحال
کي ماسات ئي منهن ڏيئي سگهي ٿو نه رڳو پاڻ پر ٻئي
ڪنهن قاتل جا هٿ پير آجا ڪرائي ويندو. نه رڳو اهو پر
آلو ڦڙي وجهڻ واري ني احسان ٿئي ويندو (پاڻوڊر وانگر)
’ڪاٺين مان ڪير سرفراز ڪيندو آهي ۽ سرفراز مان ڪير

صرف ڪاٺ ٿي ڪڍي سگهندا - تنهنجي منهنجي جاءِ نه آهي.

علي محمد چانگ (جيڪو هن ڪتاب ۾ به موجود آهي) وانگر جيڪڏهن اوهان کي حسب معمول پنهنجي ڪنهن دوست اڳيان پوري ڏينهن جي ڪاروائي بيان ڪرڻي آهي بلڪ نشر ڪرڻي آهي ۽ ان ۾ جيڪڏهن اوهان اهو بيان ڏنو ته، ”سرفراز مونسان هيترو وقت يا هيترو گڏ هو.“ ته انهي جملي کي جملو هئڻ جي باوجود ڪابه معنيٰ نه هوندي، پر جيڪڏهن اوهان چئو ته ”آءٌ سرفراز سان ڪڏ هوس،“ ته پوءِ ان جملي کي معنائون ٿي معنائون آهن. چوڻه جيڪڏهن اوهان کيس چوندؤ ته ’ڏکڻ هلون‘ ته پوءِ يقيناً هو اتر ڏانهن هلاڻ شروع ڪندو، ايتريقدر جو اولهه يا اوڀر وڃڻ جو به تڪلف نه ڪندو. پر پاڻي ۽ ڪي سامهون هلندو آهي، سرفراز دوست کي سامهون هاندو پوءِ اهو دوست سنڌو درياءُ ٿي چونه هجي، ماساٽ سان ڪو هلي ته هلي پر ماساٽ ڪنهن سان نه هلندو. ان ڪري هيءُ خاڪو ماساٽ کي ظاهر نٿو ڪري پر ماساٽ خاڪي کي ظاهر ڪري ٿو.

هن کان اڳ به ٿي خاڪا 'رهڙيا' اٿم، شخصيت جو ڪٿان ڪن ڪٿان پڇ ڪٿي، 'تڪڙ' جو پوراڻو ڪري ويهي رهيس. مونکي ته اهو احساس هو ته مضمون سان انصاف ڪونه ڪيو اٿم پر يارن جو چوڻ هو ته، 'مضمون سان نه پر شخصيت سان انصاف نه ڪيو اٿيئي.' "پئي ڪيئن؟" "جڏهن سڪي جا به پاسا آهن ته پوءِ ماڻهو جاتو پڪ سان به پاسا هڻن ڪن. پر تون هڪڙو پاسو ڪٿي ويهي رهيو آهين. مهرباني ڪري قصيده گوئيءَ جا ڏندا ڇڏي ڏي." يارن جي ڳالهه اکين تي پر پاڻ خاڪو لڪون ٿي ان تي، جنهن جو هڪڙو پاسو ڏسڻ ۾ اچي ۽ جيڪڏهن هلندي پيو پاسو، جيڪڏهن ٻيگهه ويڪرو وڌيڪ هجي ڏسي وٺان، ته پوءِ خاڪي لکڻ جو سوال ٿي پيدا نٿو ٿئي. ٻئي تي حڪم هلائڻ سولو آهي، پر پنهنجو پاڻ تي حڪم هلائڻ ڏاڍو ڏکيو ڪم آهي. شخصي طرح ڏاڍو جانبدار ماڻهو آهيان.

خير وري به يارن جي ڳالهه تي ڪن ڏيڻو ٿو پوي. سو ڪوشش اها ڪيم ته جيڪڏهن پيو پاسو آءُ پاڻ پنهنجي هنن اکين سان ڏسي نٿو سگهان ته ڪنن کان ڪم وٺان، هيءُ خلق کان پڇان. سو حميد جي 'ٻئي پاسي' کي ڳولي لهڻ لاءِ پنهنجي 'سوشيالاجي' جي علم کي هلايم. حميد جي نون پراڻن پٽيوائن کان پڇا ڪيم ته "پني خبر ڏيو مڙس جي، ڪيتري پاڻيءَ ۾ هو؟"

”سائين، اللہ ٻڃن ۾ برڪت وجهيس. بادشاهه ماڻهو آهي
خدا خوش رکيس. حميد کي هلندي ڪوسو واءُ لڳو
جهنڊ اسين به محسوس ڪنداسين. بلي بلي؟ هاڻ ساڻ
ڏيو منهن انهيءَ ڪٽ خلق جي زبان کي آڏو اچڻ وارا
آءُ ڪير!

هاڻ وارو آيو ڪلارڪن جو، ڪلرڪ جي ذات واکاڻ خراب
ڪرڻ ۾ مڙيئي ڪميٽي آهي، سو پڪ ٿيم ته اتان ڪو
سٺو ريلو جواب ملندو، پر ”سائين آفيسر ڪجهي ڏاڍو
سان آهي ته ڀلا ڀلي پر حميد حميد.“ ڪنڌ جي ناکا
واريءَ لوڏ سان، ”حميد آفيسر آهي ئي ڪونه.“

چڱو ڀلا آهي به ڇڏياسين. هاڻ وٽ انهن اديب دوستن ڪم
جيڪي کيس ويجهو رهيا. ظاهر آهي ته اديب ته نيٺ اديب
آهي. اديب جي ذات عقل جو بار مٿي تي کڻي هلندي آهي
ڳالهه جو، شئي جو، شخصيت جو تجزيو ڪندي آهي
’زبان‘ ۽ دوستي جو ساٿ گهٽ رهندو آهي. انهيءَ نه
مان اها پڪ هيم ته ڀلا جي خاڪي لکڻ تان هٿ نه ڪم
سگهيس ته گهٽ ۾ گهٽ قلم جي نب ۾ مس سان ٿورا
ٿوري ڪوڙاڻ به شامل هوندي. ڪوڙاڻ نه ٿي سگهي
دل جو رت ٿي سهي. پر اتان به اهو ئي جواب مليل، جيڪو
بين ڌرين ڏنو.

پنهنجيءَ مشن ۽ سوشيالاجي جي علم کي ائين بريءَ طرح
فيل ٿيندو ڏٺم. سو حميد جا دوست ڇڏياسين. من ڪو
دشمن هٿ اچي ۽ خدا نٿو ڀلائي ته بئنڪ جي ماڻهن کان سواءِ

يا ٻيو.... ته دشمن هٿ ٿي نٿو اچي ۽ بئڻڪ وارا وري
 يڪ تي پئسن ڏيڻ ۽ منهن تي واکاڻ ڪرڻ جا سخي پر
 لا ڪرڻ ۾ صفا ڪنجوس. پر انهيءَ ۾ ڪو شڪ نه آهي
 بئڻڪ جو ماڻهو حميد جي ڳلا نه ڪندو ته حميد کي
 لهڻي مان ايندو ڏسي لڪي پڇڻ جي ڪوشش ضرور
 ڪندو. سائين بئڻڪ وارا به ڪيڏانهن وڃن، اڪائونٽ ۾
 ٺسو ٺهي نه جڙي ڏي هينڪي چيڪ، ڏي هينڪي چيڪ.
 بيڪو ڏس سو حميد جو چيڪ کڻيو آڏاڻو اچي ۽ جي
 چيڪ نه مٽائين ۽ حميد پٿر هڻي بئڻڪ جي درين جا شيشا
 نه پڇي پوءِ حميد محمد اسماعيل ميسڻ جو پُٽ ڪيئن
 سڏائي.

خير، انهن سڀني ڳالهين جي باوجود يارن جي صلاح ته يارن
 بي صلاح آهي. 'ٻئي پاسي' تي بندوق هڻڻ لاءِ ڪو آڻ
 پٽ نه اچي ته من سهو هٿ اچي. سهو ضرور هٿ ايندو
 ڇو ته حميد 'ماڻهو' آهي، ملائڪ ڪونهي.

حميد سان پهرين ملاقات روح رهاڻ سان ملاقات هئي - ٻئي ملاقات
 روح رهاڻ جي جشن ۾ نفيس بنفيس ٿي. آئيني حميد کي
 جلا ڏيندي ڏٺو. ڪهاڻيڪار ٿي آيس پر ماسٽر ٿي ويٺو،
 ٻئي 'اياز' جو ستن ڪوٽن ۾ ڏنگ ڪرڻ واريون اڪيون
 ٺهر. اياز جيءَ اک ۽ شاعريءَ کي زماڻا وساري نه
 ڇڏيندا.

ڪاٺپوءِ به حميد سان ملاقاتون ٿيون، پر پري پري کان.
 رجسٽرار هو تڏهين به پري کان، ڇو ته منهنجو 'صاب' هو.

صحيح معني ۾ حميد سان تڏهن ملاقات ٿيڻ جڏهن هرا پنهنجين سڀني خوبين خراين کي ننڍڙي اٽيچي کي کڻي اچي منهنجي آفيس ۾ آيا ٿيل وسائين، جيڪا کائس اڳ مرحوم حنيف صديقي، ڊاڪٽر غلام علي الامداد حسيني، ٽيمر زرين ۽ عبدالقادر جوڻيجو وسائي چڪا هئا. جي انهيءَ ٿيل جا ويهي قصا ڪهاڻيون بيان ڪرڻ نه پوءِ حميد جي ڳالهه ڪري نه سگهي.

بهرتون پيرو حميد ڪرسيءَ تي ويهي ٿڌو ساهه ڀريو ته مون ناز ڀڙي ۽ قاسم حيدر هڪ ٻنهي ڏانهن ٺهاريو. دل چيونسين، ”مري ويا-مين، صاب ڪڍ وٺو آهي. پنهنجن ٽين سگرٽن جا سونا هٿ ڇتر. غير پارلياماني لفظ استعمال ڪرڻ بند، چٽا ۽ بي ڌوڙ چاهي کائڻ بند، پر پنهنجيءَ مرضي سان چوڻ پوڻ به بند. مطلب ته اسانجي آزاديءَ تي ڏاڙو لڳو هو، واه جو لڳو هو ۽ پوري ٽائيم ئي شامڙان جو لڳو هو اسانجي گهر ۾ ڪڪ به ڪونه بچيو.“

سائين هان هڪڙي پاسي پنهنجي وقت جي هاڪاري ڪاپڪن جو پٽ، سابق روح رهاڻ جو سابق ايڊيٽر، وڪيل نيڪمدار، ڪنٽرولر، رجسٽرار، ڊائريڪٽر آف ڪاليجز، اسٽيٽيوٽ آف سنڌ الا جيءَ جو ايڊيشنل ڊائريڪٽر ۽ ٻئي پاسي وري اهڙو ماڻهو (آءٌ) جنهنجي مائٽن هڪڙيون چارٻون آهنون، ٻيون ڪهون چورٻيون. پاڻ ڏهه سال پرائمري مدرسي تي در در جا ڏهه ڪلاڪن، احساس ڪندڙيءَ جو شاگرد

جَمَتُ جَمَتُ جو پُٽُ، سچ ڪري پڇو ته جڏهين
 رڳو A ٿاڻيپ ڪوارٽر ملير جنهن ۾ وري هُجن اٿيڄد
 بات روم ۽ ڦوهارا ۽ پوريون پيرو جڏهين بات ۾ گهڙي
 مٿان ڦوهارو ڇڏيم ته چار ڪلاڪ ڦوهاري هيٺان نڪران ٿي
 نه، آرٽس فئڪلٽي ۾ آيس ته وات مان گيگ بيهي نه.
 سو ڪٿي آءُ ڪٿي حميد. رڳا اديب هُجون ته ٺيڪ ۾
 هڪڙو زبردست آفيسر، پيو زبردست آفيسر. هلي
 ويس ڊاڪٽر الانا صاحب وٽ، احتجاجي نظرن سان
 ڏانهنس نهاريم. ڳالهه کي صحيح ڪيائين ۽ مَرڪي ڏنائين.
 سندس مرڪ ۾ ڳاڙهي بتي پئي ٻري، ماٺ ڪري ڪنڌ
 لاڙي اچي آفيس ۾ ويٺس ۽ صرف اهوئي ڪري سگهيس جو
 حميد ڏانهن خار مان نهاريم، پر حميد کنگهيوئي ڪونه.
 هرام مٿي ۾ لڳڻو هو، سولڳو، پر ڪو همدردي ڪرڻ
 وارو نه ٿي. ڪنهن به خدا جي بندي به وڪون وڌي
 اچي مونکي ائين ڪونه چيو ته، ”تنهنجيءَ آزاديءَ تي
 ڌاڙو لڳو آهي، توکان تنهنجي ٿيل ڦرائي آهي. تنهنجيءَ
 ڀر ۾ هڪ اهڙي شخصيت وٺي آهي، جيڪا تنهنجي شخصيت
 ختم ڪري ڇڏيندو. تنهنجي لاءِ گڏ ٿي ويندي.“ ٻارن
 ۾ ڏاڍيون آميدون هين، پر آميدون پوريون ٿيڻ پنهنجيءَ جاءِ تي
 مورڳو جيڪو يار اچي سو اچي، حميد جي مينن ٻولن جي
 ڪوڙڪيءَ ۾ ڦاسي. منهنجو رڳو اوهاسين تي زور هو ۽
 اوهاسين جو زور تڏهين ٿڌو جڏهين رعنا صديقيءَ پنهنجي
 مخصوص انداز ۾ انگريزيءَ زبان ۾ ٿي ڦوهارا ڏنا، منهنجي

حالت تي رحم کائڻ جي بدران تنهنجي آزادي ختم ٿيڻ ۽ دادلي ليبل ڦرجڻ تي سخت احتجاج ڪيائين. ۽ مونکي صورتحال جي مقابلي ڪرڻ لاءِ تيار ڪيائين. خدا جي مهربانيءَ سان ان وقت حميد آفيس ۾ ڪونه هو، ڇو ته رENA ڪڏهن به مصلحت کان ڪم نه وٺندي آهي، جيڪو دل ۾ سو چين ٿي. ڪنهنکي ڳالهه وڻي نه وڻي، ستراجيءَ ۾ جنهن ڳالهه کي سچ سمجهندي چئي ڪڍندي. خدا جي بندي ڪڏهن به Diplomacy مان ڪم نه وٺندي آهي. پاڳ وڏا آهن شفيق صديقيءَ جا جنهنجي گهر ۾ اهو سچ جو سونو ٽڪر اچي ڪريو آهي.

بهر حال آزادي ۽ ليبل جي جدوجهد اڃا ڪو رنگ اختيار ٿي مس ڪري نه حميد آهستي آهستي ڪوڙڪي مونڏانهن اڇلائي. پتو ٿي ڪونه پيو هٿ، هانهون ۽ دماغ سڀ سُڪ ٿي ويا.

”قادر بسڪوٽن سان مڙهي دل اٿي، نه؟“

”ها سائين مڙهي....“

”ها ها دٻ قصي کي....“ ليبل جي خاني مان بسڪوٽ

ڪڍي پر ۾ ويهاريندي بسڪوٽ اڳيان رکندي چيائين،

”سڄو دٻو ڇٽ نه ڪجانءِ، گهر ۾ موچڙا ملندڙ.“

بسڪوٽن سان گڏ گهر جو هڪ ننڍڙو راز به منهنجي اڳيان

رکي ڇڏيائين.

پوءِ ڳالهه آهستي آهستي اڳتي وڌي - لکندي لکندي وڃ

مان هڪل ڪندو.

”پکي!“

”جي.“

”آهين ٿا ٿاڻي ۽ ۾؟“

”ها!“

”سگريٽ جو سوٽو ڪونه ٿو هڻين؟“

”پکي اڃ آرٽس فئڪٽريءَ جو چڪر ڪونه ٿو ڪائين.“

”سستي ٿي پيئي آهي.“

”بس نه، پيو ته ڪجهه نه آهي.“

”پيو ڇا ٿيندو.“

پوءِ ڪيلندي حميد جي بئگ ۾ ڪاغذ گهٽ ۽ گوريون دوائون وڌيڪ پيل هونديون آهن، دل جي مرض کان وٺي تنگ جي سور تائين ۽ تنگ جي سور کانوٺي ’پيٽ جي سور‘ تائين وٽس دوائون پيل هونديون آهن. هونئن مرض نه ڇڏيو ته پوءِ چيڪ بڪ ڪڍيندو ۽ چيڪ بڪ نڪتو آهي ته دل جا سڀ درد دور ٿي ويندا.

حميد رڳو دوائن ۽ چيڪ بڪن سان علاج نه ڪندو آهي پر جين به ڪڍندو آهي. منهنجي چوڻ جو مطالب اهو آهي ته ڪڏهن ڪو ڏينهن اهڙو هوندو آهي جو ماڻهو جي مٿي تي پوت چڙهندو آهي. انهيءَ پوت جي وڏي ۾ وڏي نشاني آهي ٿڌا ساهه — حميد ٿڌا ساهه ٻڌي پهرين ته اکرن ۾ معنائون پري نهاريندو، پوءِ چپن تي ٽڙنديس مُرڪ، انهيءَ مُرڪ ۾ هڪڙي هوندي معي، ٻئي هوندي بيماريءَ

کان بچڻ جي سوچ، پوءِ هلندو علاج. هتان هتان جون
اوپاريون لهواريون، ذري کانپوءِ مئٽس اٺ ڪور چڱو پلو.
بهر حال حميد اهڙو هٿ جهليو، جو اسانجي آزادي موٽي
آئي، غير پارلميني لفظ موٽي آيا، ڏوڙ مٿي کائڻ موٽي
آئي. بلڪ اڳ بيٺا هئاسين لٺ جي وچ تي سو حميد
مور ڳو کڻي وڃي ڇڏيو لٺ جي مچي تي. حميد 'صاب'
مان قري 'پکي' ٿي پيو.

ان آفيس مان ئي اسان جي هڪ ٻئي سان سڃاڻپ ٿي. هونئن
ته پنهنجو پاڻ کي ئي سڃاڻڻ ڏکيو آهي سو ٻئي ماڻهو کي
سڃاڻڻ ڏاڍو ڏکيو آهي، پر حميد اهڙو ماڻهو آهي جنهن کي
'پاڻ' کان اڳ، پر سڃاڻي سگهجي ٿو.

"حميد ڏاڍو سهڻو آهي." اهو جملو مون گهڻن ماڻهن جي
زبان مان ٻڌو پر گهڻن اکين به مون کي ٻڌايو ته "...."
خير اها ڳالهه اتي. ڀلا حامي خيرپوريءَ کانوئي قاسم ماکا
تائين ماڻهو ٻيا سندس حسن جي تعريف ڪندا ته انهن کي
آءٌ ڇا ٿو ڪري سگهان. پر ايمانداريءَ سان ٿو چوان ته
حميد ايترو خوبصورت نه آهي جيترو ماڻهو ٿا چون يا اڪيون
ٿيون ڳالهائين. ها، قد ڊگهو اٿس، پيو ته ماڻهن جهڙو ماڻهو
آهي. در اصل دوستن ڌوڪو کائڻ آهي. حميد وڏو دوکهار
آهي. حميد جي شڪل ۾ ڪجهه به نه آهي. در اصل حميد
جي 'شخصيت' جو فعلي تاثر ۽ قرب اهڙيون شيون آهن،
جيڪي کيس خوامخواه سونهن سوڀيا وارو ٿيون سڏائين ۽
هروڀرو حسن جي بازار ۾ بازي کٽيو پيو آهي. حميد اهو

قرب تہ الاڻي ڪهڙيءَ بازار سان آندو آهي. الاڻي لنڊن مان آندو اٿس يا نوشهري فيروز مان، باقي اٿس ڀلا ڀلي. ڪهڙيءَ جنس سان جو حميد هيئن ٿو پيش اچي تہ پوءِ ٻئي پاسي هن جو ڪهڙو حال هوندو. اها خبر انهنڪي، جنڪي لڳي. اسانجي سماجي جوڙجڪ ۾ ’اچو ڪپڙو‘ ڌڪي ڌڙ آهي. اچي ڪپڙي وارو سياست کانسواءِ ٻئي هر ڪنهن ڳالهه ۾ سياست هلندو آهي. انڪري هلندي ڦرندي ڪپڙا وڌيڪ ڏسڻ ۾ ايندا آهن ۽ ماڻهو گهٽ، حميد جيتوڻيڪ سٺا ڪپڙا پائيندو آهي، پائڪي اچي ڪپڙي وارو سڏائيندو آهي. پر جيڪڏهن ڏانهن ايمانداريءَ سان نهاربو (ائين نه جيئن مانيٽو اونو عينڪ لاهي پوءِ نهاريندو آهي.) تہ ’حميد‘ وڌيڪ ڏسڻ ۾ ايندو ۽ ڪپڙا گهٽ. وسين لڳين ڪنهنڪي ڌڪ نه ڪيندو. ان خيال سان کيس چپان جي ٽوپڪا جيب يا جرمن زال چئي سگهجي ٿو. حميد سڀني کان اڳتي وڌي وڃڻ جو گهڻو شوقين آهي، بلڪ انگريزيءَ ۾ کيس Crazy چئي سگهجي ٿو، پر اڳتي وڌڻ وقت هن جي آڏي ٽنگ ڏيئي انهن کي ڪيرائڻ جي ڪوشش نه ڪندو. پر پٺ ’مار‘ رکي ويندو هر ڳلا نه ڪندو. (ميار ۽ ڳلا جي وچ ۾ تمام ننڍڙو ۽ تمام وڏو تفاوت آهي.) ”سڀني ڌرين جو خير.“ چئي پوءِ پنڌ ٻولندو آهي. انهيءَ پنڌ دوران سڀني کان وڌيڪ زيادگيري مولائي سائينءَ جي هوندي اٿس. ڪڏهن ڪڏهن پنڌ ڪرڻ وسري ويندو اٿس ۽ رڳو مولائي سائينءَ جي بادگيري وڃي بچندي آهي.

دنيا ۾ رواج آهي ته ٻنڌ هلندي جيڪڏهن ڪو ڌڪو کائيندو ته پهرين ميار الله سائينءَ تي رکندو پر حميد ڌڪ کائڻ کانپوءِ سڄيءَ دنيا تي ميارون رکي ويندو. الله سائينءَ کي ميار نه ڏيندو، رڳو ايترو چوندو ته 'شڪر آهي رب جو.'

حميد کي ڪيڏيءَ به وڏي ڪرسي تي وهاري ڇڏيو، ڪنهنڪي نقصان نه ڏيندو. ڪنهن تي ڪاوڙيو ته بڙ بڙ ايتري ڪندو جو ماڻهو چوندو ته، 'شڪار' جو سِر ويو پر ٻئي ڏينهن سڄيءَ ڳالهه تان پاڻي ڦيري ماڻ ڪري ويهي رهندو، بلڪ ائين چئجي ته سڄي ڳالهه وساري ويهي رهندو. خدا جي بندي پنهنجيءَ ڊائريڪٽريءَ جي دوان هلندي هڪڙي مڪي ماري وڌي. ڪنهنڪي معمولي مڙئي هڪڙي ماتحت کي تمام معمولي نقصان پهچايائين. نقصان ان ماڻهوءَ کي پهچايائين ڦاٽاسين اچي اسين. ٻئي ڏينهن ٽئين ڏينهن اها ڳالهه ڪٿيو ويٺو هوندو، "سائين فلاڻي کي اهڙي چوٽ ڏني اٿم جو ياد ڪندو." پوءِ هلندو فلاڻي خان کي چوٽ ڏيڻ جو قصو پوءِ سڄ ڪٿي يا ٻج ڪٿي. چار ڪلاڪ خدا جا آهو قصو پيو هلندو. مونکي ته ايترا پيرا ٻڌايو اٿس جو هاڻ جڏهن به سائس ملندو آهيان ته هٿ ملائڻ وقت دعا پيو گهرندو آهيان ته، "خدا سائين سڀ عذاب قبول آهن پر اهو قصو مٿي ۾ نه هٽجانءِ."

توهان پاڻ سوچيو ته مڪي مارڻ تي مڙس ايترو وڻي گوڙ ڪيو آهي، سو ماڻهن کي ڪهڙيءَ دل سان نقصان

ڏيئي سگهندو.

ڳالهه آهي قصن ٻڌائڻ جي. حميد وٽ ٻيا به قصا جام آهن. قصو وري بيان ائين ڪندو جو هڪڙو ته قصو هوندو ٿي ڊگهو ٻيو وري ڊرو ڊرو ڳالهائي. ڳالهه کي پڪو فرڙاٽ ڪرائي وڃي، سو نه ڪندو. وات مان لفظ لفظ وڪ وڪ ۾ ڏيئي سنجيدو ٿي نڪرندو. سندس وات مان نڪرندڙ لفظ آهن ته ڏاڍا شوقين ڀر هلي ۾ صفا سست. پنجن منٽن جو قصو ۾، ڪلاڪ وٺندو. انڪري حميد وٽ وڃي ته پويان ڪم ڪاريون وساري پوءِ وڃي. ماڻهو ويو ته ست ڪلاڪ ڇڏو. رڳو قصو ڪونه ٿو هلي، (يارن کي ڊڄڻ ڪپي) پر وچ ۾ چانهه، ماني، سگريٽ، فروٽ، داليون، ٻارن لاءِ خريد ڪيل ڪٽمڙا پيا هوندا (سندس گهر واريءَ جي صبر ۽ سخاوت کي سلام آهي).

هڪ ڀيري اها ڳالهه هلي ته حميد ريفريجيٽر ٿو وڪڻي. ٻچا ڪئين ”ڇو؟“ جواب مليو ته ”ننڍي سائيز جو آهي.“ ”پني ننڍڙو آهي ته ڇا ٿي پيو؟ ماڻهن کي پئسا ڏيئي ڇڏيا هوندا ائين هاڻ ڪٿو آهي.“ پر جڏهن سندس گهر وياسين تڏهن خبر پئي ته ڇو ٿو وڪڻي. وڏو ريفريجيٽر ڪپي، آخر قصن ٻڌڻ وارن دوستن جي پورٽ اهو ننڍو ريفريجيٽر ڪيئن ڪري سگهندو.

مُڙس جون قطارون هڪڙيون ڏٺيون سٺيماڻن تي ٻيون سياستدانن جي درن تي ۽ ٽين قطار ڏٺيسين حميد تي. هڪڙو ماڻهو آهي ته ٻيو ويٺو آهي ٻيو وڃي ته ٽيون، آءُ،

قاسم ماکا ۽ قاسم حيدر ڪرسيءَ تان اُٿي ٻاهر اچي
 آرس پڇي وري اندر اچون ته سڀڪجهه بلاڪ، ڪرسبون
 ميزون، استول حميد آهي سو وڃ ۾ پيو گهوت وانگر تڙي،
 قصو به ٻڌائيندو وڃي. چئيءَ واري لاءِ چئي ۽ نياپي واري
 لاءِ نياپو نشانيءَ سميت ڏيندو وڃي ۽ جي فون ڪرڻي پوي
 ته پوءِ اُٿيو اچيو فون به ڪري.

”.... ٻار ماڻهو موڪليان ٿو. ڪم ڪجانهه نه ته آءٌ بچڙو
 ڪري ماري ٻڌو سانءِ.“ هاڻ ڦاٿو اهو ٻار جنهن ۾ ڪم
 هوندو. حميد جو ڪم نه ٿئي ۽ پوءِ حميد لٽ کڻي نه ٻار
 جو مٿو ڦاڙڻ لاءِ. نه پهچي ته پوءِ پاڻکي حميد چو سڏائي.
 مطلب ته ڪڏهن پيو نوڪريون وٺيو ڏيندو، ڪڏهن
 داخلا ٿون، ڪڏهن قرض طور چيڪ ڪڍيندو ته ڪڏهن
 خيرات طور چيڪ ڪڍيندو. ڪڏهن وري ٺٺي ڀارت تي زور
 هوندس. الاڻي ڪنهن صلاح ڏنيس جو اسپهيليءَ ۾ بيٺل
 جي دوران آفيسر اچي ٿيو آهي. ڪم واري کي ته چوڻ
 جي همت ڪانه اٿس. وس وڌا ڪندو ڪم ڪرائڻ لاءِ پر
 جي ڪو ڪم ناممڪن هوندو ته به ٿورڙيءَ اميد تي ها ڪري
 ويهي رهندو ۽ پوءِ نيٺ خطاب ملندس. ’ڏٺائي‘. حميد جي
 وڏي ۾ وڏي گلا انهن لفظن ۾ ڪري سگهجي ٿي. حميد
 ڪو ماڻهو جو بادشاهه ته ڪونهي جو سڀ ڪم ٿيندا وٺس
 چار ٿيندا ته به نه ٿيندا.

ڪا پنج مٽي ٻوڙ کڻي هجي. اهو ڪم پنج چٽا پلي گڏجي
 ڪن، حميد رڳو ٻوڙ تي آگر لائي هوندي ته به چوندو نه

اها ڳوٺ ڪنهي ئي مون.

”اڙي بابا تو ڪيئن ڪنهي. هيءَ ته اسانجي ...“

”نه نه آءُ ائين ڪونه ٿو چوان. پر آءُ نه هجان ها ته ڳوٺ
اوهان کان ڪونه ڪجي ها.“

پر اها لڏ ڪندو آئي روبرو. هتي پاسي رپورٽ ڏيئي
پوئس ته پوءِ پنهنجو ’ڪريڊٽ‘ بهين جي حوالي ڪري ڇڏيندو.
باقي منهن تي پنهنجيءَ طاقت جو رعب ضرور وجهندو.
انهيءَ مان اهو نه سمجهبو ته ڪو الانا صاحب اسان کان
ڳوٺيون کڻائيندو هو پر مطلب ته ٻيا ڪم، جيڪي
ڪارڪنن جا ٿيندا آهن.

پڇيس، ”حميد صاحب، اوهاسيون ڇو ٿا ڏيو؟“

”بس ٻار پوڙها اچي ٿيا آهيون.“

وري پڇيس ”حميد صاحب بس ۾ پويان ڇو ٿا وهو؟“

”بس پوڙها ماڻهو جو ٿياسين.“

وري پڇيس ”حميد صاحب آهستي ڇو ٿا هلو؟“

”ٻار پوڙها هڏ آهن.“

”حميد صاحب تڪا ڊوڙندا ڇو ٿا هلو؟“

”ڇا ڪريون پوڙها جو ٿياسين.“

بس پوڙهيئن ته اچي حميد مان ڦاٽي آهي. اڃا ته ماشا الله
وار ڪارا لڳا پيا اٿس، چمڙيءَ ۾ سر ڪونه پيا اٿس.
کڙائيءَ تڙائيءَ سان ٿو هلي، سڀاڻي هلندي جڏهين ڪجهه
وار اڃا اٿس، هڪڙو اڌ ڪو سِرُ پيس تڏهين مور ڳو ائين نه
چوڻ شروع ڪري ته ”بس ٻار مري ويا آهيون.“

زوري پوڙهي ٿيڻ واري هن نوجوان جا آفيس جي ڪم ڪارن جا به ڪي اصول آهن .

اسان جو الانا صاحب سخت محنتي ۽ محتاط ماڻهو آهي، ان ڪري ان جو اصول آهي ته ”ماڻهو ڪم لاءِ پيدا ٿيو آهي.“ پر حميد جو اهو اصول آهي ته، ”ڪم ماڻهوءَ لاءِ پيدا ٿيو آهي.“

ڊاڪٽر الانا جي گهڙيءَ جا ڪانٽا سندس ٽنگن جي رفتار سان سر سر ۾ ملائي هلندا آهن . ٺيڪ ۸ لڳي ۱ منٽ تي آفيس . ٺيڪ هيترا لڳي هيترن منٽن، هيترن سيڪنڊن تي هيءُ ڪم ضرور ٿيڻ ڪڍي . ان ڪري جڏهن ڊاڪٽر صاحب جي ڪرائيءَ ڏانهن نهاربو ته ڪرائي نظر ڪانه ايندي، رڳو گهڙيءَ جا ڪانٽا ڏسڻ ۾ ايندا .

حميد جي گهڙي وري سندس دل جي رفتار سان هلندي آهي ٿي پيرا ’ٽڪ ٽڪ‘ ڪندي ته چار پيرا وري ’ڌڪ ڌڪ‘ ڪندي ان ڪري حميد جي گهڙيءَ ڏانهن نهاربو ته گهڙي ڏسڻ ۾ نه ايندي رڳي ڪرائي ڏسڻ ۾ ايندي .

حميد ٻوڙو نه آهي، ان ڪري سليم خواجي سان سنگت رکي اٿس . خواجه سليم مٿس ٻيو نه ته اهو اثر ضرور ڇڏيو آهي ته جڏهن حميد ڪجهه به ويهي لکندو آهي، پوءِ اها چاهي ڪهاڻي هجي يا ڪو آفيس جو ڪاغذ، تڏهن ئي ٻوڙو هوندو آهي . اوهان ٽپ ڏيو، ميزون وڇايو، پستول ڪڍي فائر ڪريو. حميد ڪنڌ مٿي نه کڻندو. اهڙيءَ حالت ۾ اسان لکيل پنو ڦريوس ته، پوءِ ڪنڌ ۾ ڪنڌر .

پر ٻنو کڻل وقت ويٺ پيهرن تي ضرور اک رکجو ڇو ته اهڙي حالت ۾ ۷۵ سيڪڙو امڪان موجود هوندو ته حميد پيهر ويٺ اوهانجي مٿي تي واهي ڪڍي.

وچ وچ ۾ ميان علي محمد چانگ اچي اسان سان سنگت رکي، پر ائين چوڻ بهتر ٿيندو ته اسان هن سان سنگت رکي. علي محمد چانگ ست بادشاهيون ڦٽائي اچي اير اي جو شاگرد ٿيو. ريسرچ ڪري ڪاغذ تي ٻين هلائڻ جي دوران سڄو وات ۾، ٻان وجهي وات هلائيندو آهي. ادب جو دشمن ۽ ادب جو دشمن.

پڇيوسين، ”اڙي ابا ڇو؟“

”ابا اهي جيڪي ادب آهن نه، سدائين ساڪريٽر ٿي هلندا آهن. اسين زمين جا ماڻهو، ڪت خلق. ادب آسمان جي مخلوق. هيٺ اک پوين ڪونه. ٻيو ڪاٺين مٿو ۽ اچيو ٻڌائين لوڪ ڪهاڻيون. ڏندونه ڌاڙي رڳو ڪوڙ تي سندرو. اڙي ابا جهاز هلائي نٿا سگهو ته ريل گاڏيون هلايو، نه ته ٻنهن وڃي مال ته چاريو. ٻي ڪجهه ڪونه رڳو زبان سان پيا آپ ڪڇيندا. ٻيءَ دنيا سان ائين ڳالهائيندا جن دنيا بيوقوف آهي ۽ پاڻ خليفه ٿي لٿا آهن. بابا ڀڄ پري بي ڪمي“ خلق کان.

هڪڙي ڏينهن حميد ۽ مون پڇيوسين، ”اسان سان ڇو سنگت رکي اٿئي. اسين به ته ادب آهيون.“

”هه ڏينهن ڏسان، جي اوهان به ڇوويهه ٿي ڪلاڪ خدا جا، پنهنجي علم، ادب ۽ ڏکين اکرن جو رعب ڏهڻ شروع

ڪيو ته پوءِ ئي طلاقون ڏيندس اوهان کي به.“
 طلاق مون کي ته ڏيندي دير ڪونه ڪري پر هٿ ڙي حميد
 تنهنجيون ڪوڙ ڪيون، شل نه ڪو قاسي، چانگ نه رگو
 پاڻ قاسي پيو، پر اسان کي به قاسائي رکيائين. اسان کي
 اهو به پتو پيو ته علي محمد چانگ روزانو هڪڙي فلم
 ڏسندو آهي.

”چانگ فلم ڏسڻ هلون؟“ حميد سٽڻ وارو ڌڪ هنيو.
 ”هلو. ڪهڙيءَ فلم تي هلون؟“
 ”Sun Flower“

چانگ جي چهري تي جيڪا رونق آئي هئي سا فلم جو
 نالو ٻڌي گم ٿي وئي. منهن ڦٽي ويس.
 ”پوءِ هلون؟“ حميد زور ڀريو.

”او خدا جا بنڊا، ڇو ٿا طلاق ڏياريو. توهان کي فلم ڏسڻي
 آهي يا سقراط جا وڃي پير چٽا آهن. خدا جا بنڊا ڪڏهن
 ته عقل جي ڳالهه ڪندا ڪريو. اسان غريبن تي اهو رعب
 نه ڄمايو. فلم ٿا ڏسڻ هلو يا پنهنجو مٿو ڪپائين.“
 ”پر فلم ته تمام سٺي آهي.“

”ها سائين، اوهان به تمام سٺا آهيو. ميان فلم ڏسڻي اٿان ته
 مون کي ڇڏيو. هلو ته هلي مزل، عالم، نجم، ۽ فردوس جا
 ناچ ڏسون. هٿ مزل، تنهنجون آڇلون، لپچڪ لپچڪ
 لپچڪ.“

بس پوءِ چانگ اچي ٻڌي پروپيگنڊا اسان کي لپچڪ لپچڪ
 فلمن تي وٺي وڃڻ لڳو. اڄ ڏس ته ’الارم‘ ٻيا ڏسون. اڄ

ڏس ته 'خطرناڪ' پيا ڏسون، 'ابهی تو میں جوان ہوں' پيا ڏسون، اچي اسانکي گهٽين ۾ روليائين، ٽيچڪ ٽيچڪ فلمن تي اهڙو هيرايائين. جو علي محمد کان تڪڙا اسين. حميد به اسان سان گڏ 'رول پارٽي' اچي ٿيو. وري ڪريون ڇا جو فلم پوري ٿيڻ کانپوءِ ٻاهر نڪري لوفرن وانگر. ر بيهي رهون ۽ فلم مان نڪرندڙ ماڻهن کي تڪي تڪي ڏسون. چانگ جي وات ۾ پاڻ، منهنجي پنجن نمبر ۾ ريد ايند وائيت جو سگريٽ ۽ وڏي ولين يعني حميد جي هڪڙي هٿ ۾ گولڊليف جو پاڪيٽ، ٻيو هٿ چيلهه تي — 'پلٽ تيرا دهيان ڪد هر ۽'.

هڪڙي ڏينهن اسين سئنيما مان ٻاهر نڪري بيٺا هئاسين، اوچتو چار پنج مايون اندران نڪتيون. منهنجي نظر حميد جي هٿ تي پئي، هٿ ڏکيس، پوءِ منهن تي پگهر آيس. دل ۾ چيم: مڙس اڳيئي ذهني چڪتاڻ جو شڪار آهي، بيماري اجهو ٿي ڦاٽ ڪاڻي، مڙس ٿو وڃي هٿن مان. پر ڏاڻم ته حميد پٺيو ٿي پٽ ڏانهن منهن ڪيو.

'اڃا نه اها ڳالهه آهي!' سوچي چپ ٿي ويس. جڏهين سڀ ماڻهو هيٺ لهي ويا تڏهين همراھ اسان ڏانهن منهن ڪيو.

"بر مري وياسين."

"ڇو؟"

"ميان ليڪچررائيون ڇا سوچيند پون ته اسان جو سابق بائريڪٽر هيئن لوفرن وانگر بيٺو آهي."

آهو ڏينهن اڄوڪو ڏينهن حميد وري ٽيچڪ ٽيچڪ فلم
اسان سان گڏجي نه ڏني، جيتوڻيڪ علي محمد ۽ مون
وڃي تازي چڙهيل فلم جي بنا پئسن وٺڻ جي پبلستي ڪئي
هوندي، حميد اسانکي 'نه' نه چيو هو، ڇو ته هيستائين
ڪنهنکي به 'نه' نه چيو هوندائين ته اسانکي ڪيئن جواب
ڏئي، پر ڪونه ڪو بهانو ڪريو جند چڙايو وڃي. سچ
ڪري پڇو ته اسانکي به هاڻ مزو ڪونه ٿو اچي. 'وه بات
ڪهاڻ مولوي مدن سي.'

ماڻهوءَ جي وزن جي خبر هڪڙي تڏهين پوندي آهي،
جڏهين هو ساھميءَ جي پڙ تي چڙهي وهي، ٻئي تڏهين پوندي
آهي جڏهين ماڻهوءَ ڪرسيءَ تان لهي. نه رڳو ڪرسيءَ
تي وهڻ ۽ لهڻ واري جي وزن جي خبر پوندي آهي. پر
يارن دوستن جي وزن جو به اندازو ٿي ويندو آهي.
حميد ڊائريڪٽر آف ڪاليجز جي ڪرسيءَ تي ڪجهه ڏينهن
ويٺو هو ۽ سڄيءَ سنڌ جا ڪاليجز هلائيندو هو. پوءِ جڏهين
اها ڪرسي ڇڏي آيو تڏهين مونکي اها پڪ هئي ته وٽس
ڪير ڪونه ايندو. هڪڙي پاسي حميد ضرور 'ڊائريڪٽر'
ٿي وقت گذاريو هوندو پنهنجو وزن وڃايو هوندائين، ماڻهن
تي رعب ڪيا هوندائين، ماڻهو آخر وٽس ڇو اچن؟ ۽ وري
جيڪي وٽس ڊائريڪٽريءَ دوران سلامي هوندا، اهي به
ڇو اچن، اهي ته حميد وٽ ايندائي ڪونه هئا. ڊائريڪٽر
آف ڪاليجز وٽ ايندا هئا. پر پتو تڏهين پير ته جيڪب آباد
کان مٺيءَ تائين ڪاليجن جا ليڪچرار وٽس ايندا رهيا.

حميد 'حميد' ٿي رهيو هو ڊائريڪٽر ٿي نه.
 مونکي وڌيڪ پتو وري تڏهين پيو آهي، جڏهين حميد
 انسٽيٽيوٽ آف سنڌ الاجي ڇڏي پبلڪ اسڪول ويو. اڄ
 ڏس ته پٽيوالو ولي محمد ڪنڀ ڪيو لطيف آباد آڏاڻو
 وهي. اڄ ڏس ته بشير، لطيف آباد نمبر ۶ جا چڪر پيو
 ڪاٽي. اڄ ڏس ته علي محمد ۽ عبدالقادر نئين چڙهيل
 ٽيچڪر ٽيچڪر فلم جون خوبيون ڳڻائيندا لطيف آباد
 ٿئا وڃن.
 اهو 'وڃڻ' وارو ئي ڪهڙو جيڪو پويان پيرن جا
 نشان نه ڇڏي.

صاحب خان "سوره" ميراڻي - نئون ديرو

Cell No : 0344 - 3919786

جيئي سنڌ ڊجيٽل ڪتاب گهر

میان علي محمد چانگ

قد - 5 = 5 (پنج فٽ، ساڍا پنج انچ)
عمر - نه اڍائي کٿا ۽ نه ايم - اي پاس ڪنوارين کان وڌيڪ .

وزن - جيڪو اٿس انهيءَ ۾ رهندو آهي .
گنجيءَ جي سائيز - خبر ڪاڏن کي پوي .
بوت جي سائيز - زيرو ست ڪونه آهيانس، انگري پتو نه اٿس .

نالو اٿس علي محمد، ذات جو آهي چانگ، پيئندو آهي چانهن (پاڻيءَ جي جاءِ تي)، کائيندو پانءُ آهي (چيونگم جي جاءِ تي)، نوڪري سنڌ يونيورسٽي پريس ۾ ڪندو آهي، رهندو يونيورسٽيءَ جي ڪالونيءَ ۾ آهي ۽ مرنڊو گادي کاتي ۾ آهي .

رواج آهي پهرين ملاقات بيان ڪرڻ جو، پر مونسان مصيبت اها آهي جو جڏهين پهرين ملاقات ٿي تڏهين نه ڪا ٿڌي هوا لڳي رهي هئي، نه آسمان پئي آلا ۽ باهيون آڇلايون نه آواره بادل آسمان ۾ رلي رهيا هئا، نه سندس چهري ۾ 'خاص ڪشش' محسوس ٿي هئي، جيڪا مونکي صدين ۽ ورهين جي رولي ۾ وجهي، نه سندس 'روح جي تهر' تائين پهتو هوس، نه مستقبل ۾ سندس 'وڏي ڪلاڪار' هئڻ جا آثار نظر اچي رهيا هئا ۽ نه سندس اوچتو ڪنهن آداس ڏينهن تي مري وڃڻ جو ارادو ٿي ڏسڻ ۾ آيو — مڙيئي هو ماڻهن جهڙو ماڻهو ۽ مٿي تي نه اڃا تائين نه سڱ ڪونه ٿيا اٿس .

سو اسانجي پهرين ملاقات ابراهيم ترڪ جي ڪوارٽر تي جو

هينئن ٿي؟
”توهان ڪهاڻيون لکندا آهيو؟“

”جي.“
”بيت ڪونه لکو؟“
”نه.“

”ڪهڙي قسم جون ڪهاڻيون لکندا آهيو؟“

”عام ماڻهن جي زندگيءَ متعلق.“

”اڃا اڃا... لوڪ ڪهاڻيون لکندا آهيو.“

”لوڪ ڪهاڻيون ته نه پر.... ماڻهن جي پراملمز تي.“

”اڃا اڃا! پرابلم.... برابر.... برابر، اهو سگريٽ گهڻن اديبن

جي آگرين ۾ ڦاٿل ڏسندو آهيان. اوهان ته پنجين نمبر ۾

ڦاسيو پوءِ ٿا سوڻو هڻو. ڀلا سڀ اديب هڪڙو برانڊ پيئندا

آهن ڇا؟“

”هڪڙو برانڊ ته نه هوندو آهي.“

”ها.... پوڙها اديب وري لوڪ ادب جو برانڊ پيئندا آهن.

دراصل اوهانجي مارڪيٽ ۾ ملندا ئي نه برانڊ آهن.

معاف ڪجو، آءٌ ته Marven پيئندو آهيان.“

اها هئي پهرين ملاقات ۽ دل چيو ته، ”جوڻيجا پڇي جند

ڇڏاءِ هيٺ تنهنجي دال نه ڳرندي.“ پر جند نه چڻئي هئي

انه چڻئي. سائين، جند ڪيئن چڻندي، جڏهين ته هن

وٽ ٻڌڻ لاءِ وڏيون وڏيون سنگهرون آهن، قرب جي

سنگهر، ڳالهه ۾ سامهين ۽ ڌر کي ٻڌي، بيهي تماشو ڏسڻ

واري ’سنگهر‘، ڏکئي سڪئي وقت ۾ نهنن کان چولي“

تئين وهي وڃڻ واري عادت جي 'سنگهر'.
 ۽ هن جيءَ سنگهر ۾ وڏيون وڏيون شيون ٻڌل آهن. انهن
 شين جي فهرست ۾ ڪنهن سانوريءَ سنهڙيءَ نرس کانولي
 ڪوبه وڏي ۾ وڏو بيورو ڪرپٽ اچي سگهي ٿو. انگري
 هن سان گڏجي گهڻ لاءِ نه رڳو وڏو دل، گردو ڪپي
 پر وڏو وقت ڪپي. ڪو ٻچڙيوال هجي ته ڪانڊس پڇي
 پاسو ڪري ۽ جيڪڏهن ڪنهن جي زال ڪڙڪ آهي ته،
 انهيءَ لاءِ نه اهو سٺو آهي ته، صبح جي پهر ۾ علي محمد
 جو منهن نه ڏسي.

علي محمد جي سوارِي جڏهن گاڏي کاتي ۾ لهندي آهي،
 تڏهن رڳو فردوس سنيما کان اولد ڪئمپس تائين پهچندي
 پهچندي ڪلاڪ کن لڳي ويندو آهي. ڪنڊيڪٽر ٿيو،
 ڊرائيور ٿيو، کير وڪڻڻ وارو ٿيو، هوٽل جو ٻيرو ٿيو،
 مالڪ ٿيو، ڪو ڪاري ڪوٽ وارو بهادو وڪيل ٿيو،
 سنيماڻن جي چڪر ۾ پهل ڪو گوناڻورول چوڪرو ٿيو،
 مطلب ته هر ڪنهن سان هان مشڪان به ٿيندي ويندي،
 پاڻ به ٻيو چٻاڙبو، دُنيا جهان جا حساب ڪتاب به
 پٿرا پيا ٿيندا، فلاڻي خان کي يا فلاڻي خان کي ست
 سَريون به ٻيون ٻڌائيون. مطلب ته اهو ڏندو سڄو ڏينهن
 هلندو ۽ پوءِ شام جو (علي محمد جي شام رات جو نوين
 وڳي کانپوءِ شروع ٿيندي آهي.) ڪرسيءَ تي ڏاڍي تنگ
 تنگ تي چاڙهي، صبح ڇانهن جو ڪوپ چاڙهن کانولي
 سج لٿي تائين جي پوري ڪاروائي بيان ڪندو ويندو.

ڪنهنڪي سڄي شهر جي رپورٽ وٺي هجي ته شام جو هن
ميان ڪي هٿ ڪري ۽ اها رپورٽ وائڙي نه هوندي، بلڪ
اٿينٽڪ، مڪمل، دلچسپ، زبان ۽ بيان جي پورين خوبين
سان ڀريل هوندي آهي. واقعي ٻا ماڻهو ڪي بيان ۾ ڪارٽون
بنائڻ هنجي ڏاڻي هٿ جو ڪيل آهي. چاهي ته پٺ تي
وهاري چاهي ته تارن جو سير (ڏينهن جي تارن جو به)
ڪرائي.

ان واقف سان علي محمد ائين ملندو ڄڻ ته هيءُ ڪو
مسڪين، رڄ اشرف، جاهل ۽ معصوم آهي. هڪ شرميلي
ماڻهو ۽ وانگر چور نگاهن سان نهاريندو ويندو ۽ سنهڙا
سنهڙا ظاهري طرح تي بي سري قسم جا سوال ائين آڇلائيندو
ويندو، جيئن باندر جي اڳيان تماشاڻي شيون آڇلائيندا
آهن ۽ خوش ٿيندا آهن. پوءِ جيڪڏهن سامهون همراھ
هوندو وزن جو هلڪو ته پوءِ ويندس پاڻيءَ مان ڪڍندو.
بلڪ ائين چئجي ته پهرين پاڻ باندر ٿيندو آهي، پوءِ
سامهون همراھ ڪي نه رڳو باندر بڻائي ڇڏيندو آهي، پر
بانس تي به چاڙهي ڇڏيندو ۽ جيستائين روبرو بيهي بانس تي
چڙهيل باندر جو تماشو ڏسندو آهي، تيستائين چهري تي
ست پردا چاڙهي ڇڏيندو آهي ۽ جڏهن اتان نڪرندو
آهي تڏهن هڪڙي رهڙ سان پنهنجي چهري جا پردا لاهي
ڇڏيندو آهي پر سندس نشانو بنيل هستيءَ جا ته ڪپڙا
به لاهي ڇڏيندو آهي. هڪڙي پيري منهنجي هڪ ٻن
دوستن وٽ ائين معصوم ٿي وڃي ويٺو، کين اهو تاثر

ڏنائين ته هوسڙيءَ مان گربجوئيشن ڪري آيو آهي ۽ يار
 به اسانجا اڄڪلهه پيا آهن ڪاڏا، سو هنجي ٿيڪرن تي
 آسمان تي کڻي ڏاڪڻ رکين ۽ ويا چڙهندا ويا چڙهندا، ۽
 ڪڏهين عطائي پلي ۽ غيبي خان چاندي سان ڪٺا پئي
 هنين ته ڪڏهين وري اهو پئي ڏيکاءُ ڏين ته زهر جو پيالو
 اصل ۾ هنن ئي پيتو هو، پر پئل ۾ تاريخ وارن سقراط جو
 نالو لکي ڇڏيو آهي ۽ هيءُ همراه ويو کين ڏسندو. هڪڙي
 ڌڪ ۾ به پڪي ڦاسايا هئائين، ڇو نه ڏسي! - پوءِ جيڪي
 انهن جا ڪارٽون بنائي مونکي ٻڌايائين، اصل هڪڙو تولو
 به هيڏانهن يا هوڏانهن نه ٿيو. علي محمد جو ڌڪ گسي
 ته پوءِ هو علي محمد سڏائي ٿي چو!

اسڪيچ اکبو آهي اديب جو، ادب دوست جو يا وڌ ۾
 وڌ صدارتي تقرير ڪرڻ جي شرف حاصل ڪرڻ واري جو،
 پر هيءُ اديب نه آهي بلڪه اينتي اديب آهي. ادب جو
 دشمن، اديب جي ذات جو دشمن بلڪه اديب جي پاڇي
 جو به دشمن. هڪڙي ڏينهن انهيءَ ڳالهه جو سبب
 پڇيومانس، چيائين ته:

”يار هنن تنهنجن سقراطن بقراطن ته تنگ ڪري ماريو آهي.
 هنن ته اسان جو کائڻ پيئڻ حرام ڪري ڇڏيو آهي. خدا
 جي بندن کي نه ڪٽر آهي نه ڪار، ٻار ٻچا نه وڃي ٻهڙ
 ۾ پون پر پنهنجو پاڻ ته جهلي هلن. اڙي خدا جا بندا
 ڪو ڌنڌو ڪريو، ڊرائيور ٿيو، هر وڃي هلايو، پلاحي
 ائين به نه ٿي ڪري سگهو ته چئن جو ٿالو مٿي تي رکي

وڪڻو. واندي خلق آهي، اسان جو ته رت پيئي ڇڏيو
 اٿن. وري جي چئبهر ته حال احوال ڏيو ته، سائين مئرس
 سئيڊن مان نڪرندا ۽ سيلون ۾ اچي چيهه ڪندا ۽ خدا جا
 چويهه ڪلاڪ ساڪريٽ ٿيا پيا هلندا، پلا اهو لڪندا
 ڇا آهن؟

”تون نٿو پڙهين ڇا؟“

”پرهندو ته آهيان.“

”هوءَ مون کان ٿو پڇين!“

”نه پر اهو ڇا آهي ته هوءَ مون تي آئي، آءٌ هن وٽ
 ويس، در پڳو پيو هو، هوءَ ويئي پيئي آءٌ ستوا پيو هوس،
 ڪٿو ڪڪڙ کڻي ويو، ٻلي ٿانءُ چٽي ويئي، جي فلاڻو
 هيئن ٿيو. سائين پوءِ مون آسمان ڏانهن نهاريو، تارا هيٺ
 لهي آيا، مون هيئن ڪيو، مون هونءُ ڪيو، بس رڳو آءٌ،
 آءٌ آءٌ.... او خدا جا بنڊا ماڻهو ٿيو ماڻهو؟“
 ”بس رڳو اهو ٿا لکن.“

”پيو ڇا! ٻيا وري اهو ٿا لکن ته موئن جي دڙي ۾ لڌل فلاڻو
 ٺڪر هيترا هزارا سال پراڻو آهي ۽ فلاڻي بادشاهه اهو ٺڪر
 نهاريو هو ۽ وچ بازار ۾ سپر هاءِ وي جهڙا رستا هئا. ڪو
 ڏس ته مڪليءَ جي مقام ۾ گوڏا ڪوڙيو پيو آهي ۽ ملينس ڪٿي
 ته تقرير جاري هوندي ته فلاڻي بادشاهه هيئن ڪيو، فلاڻي
 وزير هونئن ڪيو. ڪٿو ڪڪڙ کڻي ويو، ٻلي ٿانءُ چٽي
 ويئي. غريب غريب جا پٽ پڇ پري بادشاهن کان. اڳيان
 ماڻهو ته هوندا هئا گهر کان وندا سو ڏيئي نه وٺي عشق

ڪري چوڏهن سال وٽ هيٺان وڃي وهندا هئا. غريب جا ٻار تون آهي نخرا ڇڏ، وڃي ڪو ٻچن جو پيٽ گذر ڪر. مٿو اچي کاڌو اٿي. ڀلا جي بادشاهه پاڻ ۾ وڙهيا ته تنهنجو منهنجو ڇا. پر انهيءَ ۾ فائدو ڪهڙو؟ ميان دنيا وڃي ڇنڊ سان لڳي آهي تون آهين سو مڪليءَ جي مقام ۾ کڻي گوڏا ڪوڙيا اٿي.

”بس، وڌيڪ ڪجهه؟“

”يار هنن لفظن جي معنيٰ ته ٻڌائينم. ڀلا اهو چون ڇا ٿا؟ اسان ته اهي ساڳيا ساڳيا لفظ ٻڌي ڪڪ ٿي پيا آهيون.“

”ڪهڙا؟“

”مثال طور جيئن، فرسٽريشن، پيڙا، پڙلاءِ، لهرون، ويرون، آشائون، صدين کان، آگرين ۾ ڦاٿل سگريٽ، رم جهم رم جهم ستارا، اوشائون، مالهائون، آينگ-ٽرانگ-ڪڪڙ ڪتو کڻي ويو وغيره وغيره.“

”ڇو! انهن لفظن تي وري ڪهڙو اعتراض اٿي.“

”لفظن تي ته ڪونهي پر انهن ويچارن لفظن کي اوهان اديبن ايترو ته رڳڙيو آهي، ايترو ته رڳڙيو آهي جو هاڻ ته خدا جا بنڊا ڪو اللہ ڪارڻ ٿو اهڙا لفظ وٺي ته مون کي ته ٿئي ٿي اچي. ذر ذر ساڳي ڳالهه.“

سو علي محمد ائين اديبن کي هر وقت نواز بندو رهندو آهي.

انهيءَ مان اهو به ظاهر آهي ته علي محمد ادب پڙهندو نه ته به

ڏسندو ته آهي.

چڱو آهي جو اهڙن ماڻهن وٽ اهي ڳالهائون ٿو ڪري، جيڪي 'اديب' ٿي جيئن بدران 'ماڻهن جهڙا ماڻهو' ٿي ٿا جيئن. ڪنهن وات ويندي سقراط يا لائن بيءَ جي ڪنهن سوٽ سان اهي ڳالهه ڪري نه ڪر موچڙا ڪاڻي اسپتال ۾ پهچي. اها ئي ڳالهه آهي ته L. M. C. جا گهڻا ڊاڪٽر سنگتي اٿس ۽ علاج چڱي طرح ٿيندس.

علي محمد جي سنگت رڳو ڊاڪٽرن تائين محدود نه آهي پر انهيءَ ۾ وڪيل، استاد، آفيسر، ڪنڊيڪٽر، ڊرائيور ۽ صحافي اچي وڃن ٿا، سي به آڱرين تي گهڻ جي بدران مٿي جي وارن تي گهڻي سگهيا. البت وڏيري جيءَ ذات کان پڇندو آهي، اهي ٻي ڳالهه ته عبدالڪريم پليءَ سان ملڻ کانپوءِ اها ڀڪ ٿي اٿس ته وڏيرا ڪاڻي ڪونه ويندا آهن.

سنگت کي وري ٻن حصن ۾ ورهايو اٿس هڪڙا ڳاڙهين اکين وارا ۽ ٻيا اچين اکين وارا. انهن جي Definition ههڙن ٿو بيان ڪري:

”ڳاڙهين اکين وارو اهو آهي، جيڪو ٻيڙ تي ڪم ڪري، ٻيڙ تي جواب ڏي يا ٻيڙ تي آفيس يا گهر مان اهڙو ڌڪو ڏيئي ڪڍي جو چمپل اندر رهجي وڃن ۽ علي محمد ٻاهر گهٽيءَ ۾ پيو هجي. اها سنگت ٿيندي آهي پلي. اچين اکين وارو اهو آهي جنهن ۾ ڪم ڦاسي ته 'اجهو' ۽ 'هاڻو' پئي پوئس. آسرا جام هجن، ساڻ ڏيڻ ۽ سنگت

رھيو. هن وقت سنڌ يونيورسٽيءَ پريس ۾ چيف پروف
ريڊر آهي. ڪا گهڻي هٿ آيس ته انان به پڇي ويندو ۽
علي محمد کي گهڻي هٿ نه اچڻ جو سوال ٿي نٿو پيدا
ٿئي، ڇو ته علي محمد نوڪري ڇڏڻ ۾ تڪو آهي ته
ايترو ئي نوڪريءَ وٺڻ ۾ به تڪو آهي. بيروزگاريءَ جي
اڪين ۾ ڏور وجهڻ وارو ماڻهو آهي.

علي محمد جي ٻانهن وٽان قميص ڦاٽل ڏسو ته يقين ڄاڻو ته
شهر جي ڪنهن سٺيما ۾ مصطفيٰ قريشيءَ، مزمل، نجم يا
نارليءَ جي ڪا فلم چڙهي آهي ۽ علي محمد پهريون شو
ڏسيو هيو اچي. جي علي محمد جون اکيون ڳارهيون
ڏسو ته پڪ سمجهو ته پرل ايس بڪ، البرٽو موراويا،
ڪرشن چندر يا هر ميسيا بلڪ جو ڪو ناول وڙ چڙهيو
اٿس ۽ يڪي جوڻي ڏيئي ويهي پڙهيو اٿس. علي محمد جي
منهن تي رونق ڏسو ته پڪ سمجهو ته ڪو پراڻو وير
پاڙيو اچي. ائين نه ته ڪو ڪنهنجو ڪنڌ لاهيو ايندو
هوندو، پر مڙي هڪي چوٽ. سندس انتقام وٺڻ جا ٻه
واقعا ٻڌائي ڇڏيانو.

هيءَ انهن ڏينهن جي ڳالهه آهي جڏهن ميان علي محمد
صبح جو پڙهندو هو ۽ شام جو هڪريون چاريندو هو
۽ ڪڏهن ڪڏهن حيدرآباد شهر جو چڪر به هڻندو
هو. سو هيءُ آيو شهر ۾، آي ڪي همراه ڳوٺ جا گڏجي
ويس، انهن جو ڪم ڪنهن آفيسر ۾ پيو، هيءُ به چڱيءَ
جو پتو ٻڌي وڃي آفيسر وٽان نڪتو. آفيسر صاحب به

ڪا گهران اوکي نيزن ڪري آيو هو، سو پڪيءَ لائين ۾ ويهارو کن کين ست سُرُون ٻڌائي ويو. پوءِ بقول علي محمد جي ته ’اچي ڏينهن ڦريا اچي ڏينهن ڦريا‘. آفيسر رٽائر ٿيو، علي محمد آفيسر ٿيو. رٽائر آفيسر لنگهي وٽس آيو، ڏهن سان سڃاڻائينس ۽ ڏکا ڏيئي ٻاهر ڪڍيائينس، بلڪ ڇمپل اندر هئا، مڙس ٻاهر هو.

ڪي پيري ڪنهن کيس ’جهنگلي مرغو‘ چيو، چئن پنجن سالن کانپوءِ اهو همراه بس ۾ چڙهيل ڏٺائين، بس روڪي ڪنڊيڪٽر لڏي، کي اشاري سان معاملو سمجهيائين. هن غريب ته رڳو کين ’جهنگلي مرغهي‘ جو خطاب ڏنو هو پر هن سڄو بچو جهنگلي مرغو بڻيس.

ان ڪري سنگت جي حلقن ۾ کيس جيڪي نالا مليل آهن، انهن ۾ هڪ ’بيورو ڪريٽ‘ جو نالو به آهي، اها ٻي ڳالهه آهي ته هن وقت چيف پروف ريڊر آهي.

ڳالهيون ته ٻيون به گهڻيون آهن پر خاص ڳالهه هيءَ ئي آهي ته پيئندو چانهن آهي، کائيندو ماني آهي، رهندو يونيورسٽي ڪالونيءَ ۾ آهي ۽ مرندي ڳاڙهيءَ کاتي ۾ آهي.



صاحب خان ”سوره“ ميراڻي - نئون ديرو

Cell No : 0344 - 3919786

مائٺو اولو

هن 'شڪل' جو نالو پڙهي به ماڻهو منجهندا آهن، ته کيس ڏسي به منجهندا آهن، کانئس نالو پڇي به منجهندا آهن ۽ اهڙي وقت تي پاڻ وري سڀني کان وڌيڪ منجهيل هوندو آهي يا منجهيل هئڻ جو ڏيکاءُ ڏيندو آهي.

کيس پڙهي ماڻهوانهيءَ ڪري منجهندا آهن جو جڏهن مٿان پڙهندا آهن ته توقع اها رکندا آهن ته نالي هيٺان به ٻيو خالي هوندو ۽ جي نه هوندو ته به ستون شعر جون لکيل هونديون، ڀلا جي وڌيڪ لکيل ستون هونديون ته انهن ۾ گوڙ شور نه هوندو پر پڙهڻ کانپوءِ پتو پوندو ته نه رڳو سندس خيال شور مچائيندا نظر ايندا، پر لفظن جي به وٽ وٽان هونديءَ ائين ڪئي چئجي ته POP لفظ استعمال ڪندو آهي. سانوڻ فقير واري ڳالهه نه، ”سڙيءَ جو سانوڻ چٽي.“

کيس ڏسي ماڻهو انهيءَ ڪري منجهندا آهن جو جڏهن ڳالهائڻ چالو ڪندو آهي، تڏهن پنهنجي نالي کي مٿيءَ ۾ ملائي ڇڏيندو آهي، ڳالهه کي سُر ۾ نه آڻي سگهيو ته بي سُر به ڳائيندو ضرور، وري آواز اٿس ڪهرو ۽ ڦرنگ، سو ڪنهن ڪنهن نازڪ طبيعت جي پيشانيءَ ۾ ور وجهي ڇڏيندو آهي. ڳالهائيندو نه آهي، ڪهاڙيون هڻندو آهي.

سندس اصل نالو پڇي ماڻهو انهيءَ ڪري منجهندا آهن، جو پڇڻ وقت ته ذهن ۾ اهو هوندو اٿن ته اهو 'مائٺو اولو' ڪو تخلص بخص هوندو، پر جڏهن هيءُ کين ٻڌائيندو آهي ته مائٺن ئي سندس نالو 'مائٺو' رکيو آهي ۽ 'اولو'

ات جو آهي. انهيءَ وقت ماڻهو نه رڳو منجهندا آهن، پر
 مٿي کان پيرن تائين به جانچيندا اٿس ڇو ته، گنديءَ ڪپڙي
 مان نه اونو لڳندو آهي ۽ نه وري ماڻهو. عاليشان گندي
 ڪپڙو (خاص ڪري پٺت بشت) هڪ عدد دادلي
 ٽيڪ، ماڊرن آمريڪي ائڪٽرن جهڙا گھنڊدار آيو رڳا
 ٻار، پر شڪل دانشورن جهڙي، انڪري اونو گھٽ لڳندو
 آهي.

انهيءَ نالي جو مونجھارو عروج تي تڏهين پهتو جڏهين
 ونيسلف طرفان منعقد ڪيل 'ٻارن لاءِ لکڻ جا مسئلا'
 جي موضوع تي سکيا جو پروگرام ٺهيو. ميان ماڻهو ۽ آءٌ
 دعوتو تي ymca هاسٽل ۾ پهتاسين. سندس نالو انگريزيءَ
 ۾ هيئن لکيل هو، Motino Oto يعني موٽينو اوٽو. اهو ڏالو
 اڙهن کانپوءِ ڪنهن کيس اٿلن يا ڏکڻ آمريڪي سمجهڻ
 شروع ڪيو، ڪنهن کيس ڪرشن ٿي سڏيو، مطلب ته
 گچ ماڻهو (سواءِ هڪ چوڪريءَ جي) کانئس جدا جدا
 اٿي لڳا ۽ منهنجي ايمان ۽ عقيدتي تي به افسوس ڪرڻ
 لڳا ته ڪهڙو آهيان جيڪو چوويهه ٿي ڪلاڪ گڏ
 آهيانس. هاسٽل جو پنڳي (ڪرشن) وري سڀني کان اڳ
 سانجي ڪمري مان ٻيڙي ڪڍندو هو، جو ماڻهي کي
 پنهنجيءَ قوم جو پڙهيل ڪڙهيل فرد سمجهيو هئائين.
 مانجي سوسائٽي به عجيب ۽ غريب آهي. هڪ انتهائي غير
 لائق ماڻهو کي به ڏينهن ۾ ڏهه پرڏا منهن ٿي چاڙهڻا
 ڏنا، سو ڪوڙ ڳالهائڻا پون ٿا، پنهنجو پاڻ ۾ تمام

گهڻيون شخصيتون پيدا ڪرڻيون پون ٿيون. الف خان جڏهين پيءُ جي اڳيان پهچندو آهي تڏهين 'الف خان' نه هوندو آهي پر 'پٽ' هوندو آهي، جڏهين زال اڳيان پهچندو آهي تڏهين نه 'الف خان' هوندو آهي، نه 'پٽ' هوندو آهي پر 'مڙس' هوندو آهي، مطلب ته جهڙو منهن تهڙو موچڙو اهڙي سوسائٽيءَ ۾ ماڻهو الائي ڪيئن پنهنجو پاڻ کي اسٽيٽ فارورڊ يا سچ جو ٽڪر سڏائڻ جي جرئت ڪندا آهن. اهڙي سوسائٽيءَ ۾ جيڪو به عمل ٿيندو آهي انهيءَ جون پاڙون زير زمين هونديون آهن ۽ مواد اندر ئي اندر پيدا ڪيو آهي ۽ انڪري ڪير ڇا پيو ڪري؟ ڇا ٿيندو؟ ڇا ٿيڻ کپي؟ ڇا جواب ڳولي لهڻ ڏاڍا ڏکيا آهن. زبان گهٽ ڪم ڏيندي آهي، اشارا وڌيڪ ڪم ڏيندا آهن. ڪاش هيءَ سٺ نه: 'دل ڪر درخت جي دستور' جي بدران 'دل آهي درخت جي دستور' لکيو وڃي ها، ڇو ته جت درخت جي پاڻءُ هيٺ مال ۽ ٽارين ۾ پڪي وهندا آهن اني درخت جون پاڙون زمين کان هيٺ ئي هونديون آهن، جيڪي تون ۽ آءُ ڏسي نه سگهندا آهيون. اشارن جي هن دنيا ۾ رهندڙ ڪجهه ماڻهن مان ماڻهو به هڪ آهي، جنهنڪي پٺن ۾ اڪيون ۽ هٿن ۾ ڪٽن آهن ۽ سندس سڄو جسم سونگهڻ جي قوت رکي ٿو. ڪٿي به اشارن ۾ ڳالهه ٿئي، خاموش چهري تي هڪڙا رنگ اچن ٻيا وڃن، پر پٺ ڪا پڻ پڻ ٿئي، ڪو پلان ٺهي، ڳلائڻ جا ڀير ٿين ۽ واکاڻون ٿين ماڻهو پنهنجا هٿ وڌائي سڀڪجهه ٻڌي ويندا

آهي، پٺيرو بيهي سيڪجه ڏسي وٺندو آهي، جسم جي
نرمي حالتن کي سونگهي وٺندو آهي. مک چرندي ته
مک جي ارادي جي خبر پئي ويندي اٿس. پر اهو استاد
ٿي ڪهڙو جيڪو پنهنجي علم مان ان ڄاڻن کي مستفيد نه
ڪري ۽ جي ڪري به سهي ته زبان ساڻ نه ڏٺيس. ماڻهو
اهڙو ئي استاد آهي.

انهيءَ ۾ اهو ڪونهي ته ڪو ماڻهو ڪنهن کي ڪو اطلاع
پهچائڻ نه چاهيندو آهي. اطلاع پهچائڻ جو ته تمار گهڻو
شوق اٿس پر ڳالهائڻ تي Grip حاصل نه اٿس، بلڪ ’اصل
ڳالهه‘ سمجهائي نه سگهندو آهي، ڳالهائيندي ٿيڙهه ڪاڻي
ڏيندو آهي. سندس ڪيل ننڍڙي ڳالهه جي ته تائين پهچڻ
۾ هڪ مسئلو آهي، جيڪو اڳتي هلي نه رهندو، ڇو جو
هٿ آهستي آهستي ڳالهائڻ سگهي پيو، ڪچا ڪچا ڪپ
ڪڍيا اٿس، نيٺ ته اڏامندو. ها، هڪڙي ڳالهه آهي ته
پاڻي جو حاصل ڪيل ’اطلاع‘ ائين ته ڪم ۽ مڪمل هوندو
آهي. نشاني جو ڏاڍو پڪو آهي. جيڪو ماڻهو سوسائٽيءَ
۾ با گرو سجهي سگهي ٿو، اهو آهي گرو هلائي به سگهي
۽ هر ميان ماڻهو اهي هلائي ڪونه، جيتوڻيڪ سوچيندو
آهي ۽ ڪڏهن ڪڏهن بنهين ويجهن کي ٻڌائيندو به آهي
— ”عمل“ نه آهي سهڻا! منهنجي اختيار.“ — ڇو ته اهي
ننڍيون ڳالهيون آهن، جن تي پنهنجي شڪتي جو ويهي
نٿا ڇوڙ ٿا ته سنڌ ۾ پراڻن وقتن ۾ هڪ اهڙو ماڻهو
گذريو آهي جنهنجي اڳيان ماڻهو ته ڪپڙا پائي اچي

بيهندا هئا پر کيس ڏسڻ ۾ آهي آگاهڙا نظر ايندا هئا
 اصل آگاهڙا! — سو مائٺي سان به ڪجهه اهڙي حالت
 آهي. منهنجي ته دل چوندي آهي ته جڏهين به اڳيان وڃان
 ته هيٺان گنجي هجي، تنهن مٿان ٻانهن واري گنجي هجي،
 تنهن مٿان قميص، قميص مٿان سوئٽر، سوئٽر مٿان ڪوٽ،
 ڪوٽ مٿان اوور ڪوٽ پيل هجي، جيڪڏهن ائين آهي
 ته هيئن به آهي ته مائٺو عينڪن کان ٻاهر ڪجهه، عينڪن
 اندر ڪجهه ۽ اکين کان به هيٺ ٻيو ڪجهه آهي — پر
 سخت قسم جو بي ضرر ماڻهو آهي. الله مت ڏيندس.
 آٺ جي گهڻين عادتن جي خبر گهڻن ماڻهن کي ڪونهي.
 پر مونکي خبر آهي ته آٺ سياري جو مستي ڪندو آهي،
 ٽارون ڪڍي گڙگڙ ڪندو آهي، ماڻهن جي پويان ڪاهي
 پوندو آهي. پر اونو (يعني مائٺو) سياري جي بدران
 وسڪاري ۾ مستي ڪندو آهي، ٽارون ڪڍي گڙگڙ ڪرڻ
 جي بدران اوچنگارون ڏيئي وات ڦاڙي رهندو آهي ۽
 وس آهر 'ماڻهن' جي پويان به ڪاهي پوندو آهي ۽ ڪنهنکي
 جهل نه ڏيندو آهي، سواءِ نواز پٽي جي، ڇو جو انهيءَ
 کي ناڪيلي هٿ جو فن اچي ٿو.

ويچارين ڳوٺالين پوڙهين جون به وڏي پروڙيون دعائون آهن.
 ”الله ڪري پسن سان راند ڪرئين ۽ الله جواڻي
 بچائين.“ پر دعائن جي ايتري جواڻي بچندي ڪنهنجي به
 نه آهي. مائٺي جي به ڪا به بچندي پر اڃا زنده سلامت
 اٿس جواڻي. اها شئي منهن زوري آهي، انهيءَ کان موڪلي ٻه

ٿيندو آهي ته مائٽو ڪڏهن هلندي هلندي پڪل چانهين وانگر ڦِسي نه پوي، جواڻيءَ جا مٿس في الحال ته وڏا راز ٿا ڏسجن، جيتوڻيڪ شاعر ته ڄمندي ئي ڄام هوندا آهن يعني، ته کائي پيئي چڙهيل هوندا آهن ۽ هيءَ به شاعر آهي. ڪڏهن ڪڏهن زوردار تپ چڙهندو اٿس ته مائٽو سُسي ته ويندو آهي پر ڏانندو نه آهي ۽ تپ هر سال مائٽي جي مهماني کائيندو آهي. مائٽو پاڻ به سيڪڻو ڏاڍو آهي پر کاڌي جو نه، هيءَ هر ڪنهن شئي جو.

گهڻا ماڻهو هوندا آهن مون جهڙا يعني ته ڇپجڻ کان ڇهن مهينن اندر مونکي پنهنجي ڪهاڻين جا ’عنوان‘ وسري ويندا آهن ۽ سال اندر پلاٽ وسري ويندو آهي، باقي انهن ٻن اندر جيڪي ڪجهه آهي اهو وسرڻ ۾ ته مهينو به نه وٺندو آهي. پر ڪي ڪي ڳاڻ ڳڻيا هوندا آهن مائٽي اوئي جهڙا. ڪوبه پڇيس ته، ”پاڻو منهنجو ڪو مضمون ڇپيو هو؟ مان پتوئي نٿو پوي.“ مائٽو پڇندو ته ”ڪڏهن؟“ جواب ملندس ته ”اهو مڙئي ۱۹۶۴، ۱۹۶۵، ۱۹۶۶، ۱۹۶۷، ۱۹۶۸ ۽ ۱۹۶۹ع ڌاري، ٽي سگهي ٿو ۱۹۷۰ع ۾ ڇپيو هجي.“ ٺڪ سان مائٽو جواب ڏيندو ته ”اوهانجو مضمون ’مالهائون‘ رسالي جي فلاڻي پرچي ۾ صفحي نمبر فلاڻي تي ڇپيو هو ۽ ’ريڪائون‘ مضمون فلاڻي ڏينهن، مهيني ۽ سال جي فلاڻي اخبار ۾ اندرين صفحن تي ڇپيو هو. ۽ اوهانجو مضمون ’آشائون‘ فلاڻي پرچي ۾ ڇپيو هو. اوهان الائي ڪهڙو ٿا چئو؟“

مڙدار ڳالهه اها آهي ته غير سرڪاري طور تي هيءُ شاعر، سرڪاري طور تي اسسٽنٽ لئبرين جي چارج سنڀاليو ويٺو آهي ۽ سمجهجي ائين ٿو ٿن سالن کانپوءِ لئبرريءَ لاءِ ڪارڊن ٺاهڻ جي ضرورت ڪانه پوندي، بشرطيڪ ماڻهي کي ٽپ ڦيرو نه ڏي.

هيءُ رڳو لئبرريءَ ۽ شاعريءَ جي پويان ڪونهي پر ٻه ٻيا به شوق اٿس هڪ مضمون نگار ٿيڻ جو ۽ ٻيو ڪهاڻيڪار ٿيڻ جو. جيتريقدر مضمون لکڻ جو تعلق آهي ته اسانوت مضمون لکڻ وارو آهيئي ڪٿي، جو منهنجي ٿور ويهي ڪربون. ماپ نور جون وٺيون به هجن نه! انڪري سندس اڻڇپيل مضمونن لاءِ منهنجي راءِ آهي ته مڙهي چڱيرڙا لکندو آهي (نه رهيس نه فتويٰ ڏيڻ کان! سينئر اديب جو ٿيڻ.) باقي ڪهاڻيون — ته انهن لکڻ لاءِ اڄڪلهه رواج ۾ نه يا ته امر جليل ٿيو يا ته وري ماڻڪ ۽ مشتاق جا ڪٺا پڇبا، پر هن ڪوشش ڪئي اهڙي ماڻهوءَ جي ڪٺي پڇڻ جي، جنهن وٽ ڪٿو ته ڇا پيرن چونڊڻ وارو ٿيو به ڪونه هو يعني ميان عبدالقادر جوڻيجو. چيو مانس پٽ پڇي پري ٿي، هو نئين ڪپڙن ۾ جون پٺي ويٺو. اسان کان ٿري ٿارو ڪر سو ٿري ٿارو ڪيائين — ماڻهو عقل وارو ٿو ڏسجي.

جيئن ته هيءُ يارهين گريڊ جو ملازم آهي ۽ منهن ٻوندو آهي سترهين گريڊ وارن کي، پنهنجو پائڪي الانِي ڇا ٿو سمجهي مغز اچي خراب ٿيو اٿس، جبلن سان ڪلها پيو هلي. عقل

پلي ڪٿي ويهين گريد جو هجيس پر نوڪري ته يارهين گريد جي اٿس.

اسان ماڻهو وڏا صابر ۽ شاڪر سڏبا آهيون - اسان جا وڏا اسانکي نصيحت ڪري ويا آهن، سا به منظوم نصيحت، ”صبر جنين جي سير، تير نه گسي تن جو.“ مائٽي جا مائٽ الائي ڪهڙا آهن، جن سندس ڪن ۾ اهو بيت ڦوڪي ڪونه هنيو. ههڙو بي صبرو ماڻهو مون نه ڏٺو. ڪاشي لکندو ۽ پڙهائڻ لاءِ ڪٿي ايندو مونڱ ۽ چونڊو ته، ’پڙهي راه ڏي‘. ڏيڊ منٽ کانپوءِ وري اچي پڇندو ته ”پلا پڙهيڻ؟“ ۽ جواب نه مليس ته منهن ڦٽائي ويندو ۽ ائين ۵ ڪلاڪن اندر ڏيڊ منٽ جي حساب سان ۲۰۰ عدد ڦيرا ڪندو. هيڏانهن اسانجو حال هيءُ ته، ’صبر جنين جي سر‘ جو اعليٰ ۽ نادر نمونو ۽ هر ڀيري جواب ڏيونس ته، ’يار جهل! نيٺ اڪيون ڪڍي ورنڊو به آهي. پر منجهائينس ڊپ نه هوندو آهي، جو تشدد پسند نه آهي ۽ گوتم جي گانهه آهي. ٻئي کي ڌڪ هڻڻ جي بدران پنهنجي نراڙ تي ڌڪ هڻي ڪيندو آهي.

مائٽي کي چئن چڱن ۾ وهڻ جو شوقينن وار ڍنگ نه ٿو اچي، جڏهن چار چڱا Sad موڊ ۾ هوندا آهن يا افلاطون ٿيڻ جي ڪوشش ۾ هوندا آهن ته هيءُ اهڙا ته بي سرا تهڪ ويهي ڏيندو آهي جهڙو پگڙ ڏهي ۾ ٺڪريون پيو اچلائي ۽ اهي ٺڪريون اتان اٿڙيو اچيو مغز ۾ لڳن. ۽ جڏهن چار چڱا وري تهڪ ڏيڻ جي موڊ ۾ هوندا آهن، تڏهن پٿر تي وهندو آهي يا ڪاوڙ ۾ سڀني ۾ نهاري اتان هليو ويندو آهي.

آخر ۾ اچو ته هٿ ڪٿي نواز ڀٽي جي ڪار جي پوئين دروازن
 جي حق ۾ دها گهرون ۽ اها دعا گهرون ته نواز کي عقل
 نصيب ٿئي ته ماڻهي کي روز روز ڪار ۾ نه وهاري نه ته
 ماڻهو اهي در کولندي بند ڪندي اهي ڇاڻي ڏيندو ۽ پاڻ
 به ڪار مان ڇڻي سڀر هاءِ وي تي وڃي ڪرندو. آمين!

صاحب خان ”سوره“ ميراڻي - نئون ديرو

Cell No : 0344 - 3919786

جيئي سنڌ ڊجيٽل ڪتاب گهر

شوڪت شورو

سوچڻ جهڙي ڳالهه آهي ته جيڪو شخص حد بهادر به هجي ۽ ڊڄڻو به هجي، نارمل به هجي ته ائينارمل به، جهنگ جي باهه وانگر چيڙاڪ به هجي ته ڪوري جهڙي وانگر ٿڌو به، عقل به جام هجيس ۽ ٻي عقلانيون به اهڙيون ڪري جو وڃي ٿيا ست خير، راجن (سنڌ يونيورسٽي جي شاگردن) کي منهن به ڏيئي ڄاڻي ۽ راج ۾ ڪناري چوڪري ۽ وانگر شرمائيندو به هجي، پنسا خرچڻ ۾ پڪو به هجي ۽ هٿ ڦاڙ به هجي، رومانس، عشق ۽ محبت جي لفظن کان الرجڪ به هجي ۽ دل به ائين اڙائي جو پنهنجن ڌرين جو انجام پاڪستاني فلم وارو ٿئي، يعني ته هڪڙي ڌر منڊي ۾ پيل هيرو ڪاٺي ۽ ٻي ڌر وچ شهر ۾ بيهي محبوبه کي پڪاري پڪاري ڪري پوي، اهڙي شخص کي ڇا چئجي؟

هنڪان اڳ جيڪي لغتون لکيون ويون آهن، انهن ۾ ته اهڙي ماڻهوءَ لاءِ الائي ڪهڙو لفظ ڪم آيل آهي، پر جي مونکي لغت لکڻ جو ڪم ملي ته آءٌ 'ش' واري حصي ۾ شوڪت جو لفظ لکي اڳيان آها معنيٰ ڏيانس، جيڪا مٿي ڏني اٿم.

هن ماڻهوءَ تي لکڻ ۾ ضرور منجهندس، ايترو جو پهرين ته ارادو ڪيو هوم ته مٿس نه لکان. انهيءَ جا به ڪافي سبب آهن. هڪڙو ته سنگت ايترو ڊگهو عرصو هلي آهي، جو انهيءَ وقت جي وڏي ٿالهر مان واقعا، عادتون، آت ويهه،

يادون چوندي ڪيڏن مشڪل آهن، ٻيو ته آءُ ڪانئس ڏاڍو
 ٻڃندو آهيان. هونئن به جيڪو ماڻهو جيترو وڌيڪ ويجهو
 ايندو ويندو، ايترو وڌيڪ Complicated ٿيندو ويندو آهي. پريان
 ايندڙ ماڻهو تمام ويجهو اچي پاڇو بڻجي ويندو آهي. دراصل
 هر ماڻهو پاڇو هوندو آهي ۽ هو جڏهين پري هوندو آهي،
 تڏهين نظرون دوکو کائي کيس ’فلاڻو همراه‘ سمجهنديون
 آهن ۽ فتويٰ لڳي ويندي آهي ۽ جڏهين ويجهو ايندو
 آهي تڏهين ’اصليت‘ ڏيريءَ جي ڏاڳي وانگر ڪلندي
 منجهندي ويندي آهي.

هي ماڻهو ست ماڙ تان هيٺ ڪريل آهي ۽ خبراهائتي پوي
 ته پير جهليا اٿس يا اڃا ٿيڙن ۾ آهي. پاڇو جو ٿيو. ڏاڏهنس
 تڙ جو گزنگ زميندار، پيءُ جج، اک پٽيائين ته وات ۾
 چانديءَ جو چمچو پيل هوس ۽ جڏهين هيڏانهن هوڏانهن
 نهارڻ جي قوت ٿيس تڏهين وات ۾ ڪرڙ جي سڪل
 ڪاٺي پيل ڏٺائين ۽ سمجهان ٿو ته هيستائين اها ڪاٺي اڌ
 ته چٻاڙي ويو آهي، ائين ته آءُ به ست ماڙ تان نه ٿي سهي
 ته ماڙ تان ڪريل آهيان! پر بي نڪو ماڻهو هوس، سو هٿ
 چنڊي آڻي بيهي رهيس، پر شوڪت جو نڪ لوسڻ جو
 نه آهي رڪ جو ٺهيل آهي، ڏانتي سان ڪٽي ٿو وڃي!
 دراصل انهيءَ ۾ ڏوهه نڪو منهنجو آهي، نڪو شوڪت
 جو. مونکي ڌڪ ڪاٺي اٿڻ کانپوءِ اهڙا ماڻهو مليا، جن
 ٺپيل ڪهاڙيءَ جي ڦر تي آگر ڦيرائي چيو، ”سائين
 منهنجا اميري غريبي الله جي وس آهي. تون فلاڻي خان

جو پُٽ آهين، رڳو هڪل ڪر. ۽ شوڪت کي مليون
 ڪوٽڙيءَ ۽ حيدرآباد جون سوڙهيون گهٽيون، اچن ڪپڙن
 وارا ماڻهو، بلڪه رڳو ڪپڙائي ڪپڙا ۽ ٻيو مليس ڪورين جي
 پڙ وارو هڪ تمام سوڙهو ڪمرو، جيڪو سمهڻ، بوچيخاني
 ۽ غسلخاني جا سڀ ڪم ڏيندو هو، ٽين مليس مشتق جهڙا
 پاڻر جيڪي ساڳيءَ ست ماڙ تان ڪري ٿنگون ٻانهون
 پڇائي ويٺا هئا ۽ سندن اها وڏي خواهش آهي ته هن دنيا
 ۾ جهن به نهريءَ، پٽڙيءَ، گئس جهڙي شئي کي ٿنگون
 ٻانهون آهن ته اهي بنا ڪنهن دير جي پڇڻ گهرجن. خاص
 ڪري جڏهن مشتاق ضد ڪري، اڙي هڻي وهندو آهي.
 تڏهن شوڪت جي ٿنگن ٻانهن جو پراڻو سور آڀري
 ايندو آهي.

جڏهن شوڪت جي آسمان تان پيار، پشسي، آرام جا تارا
 آجهڻا هئا ۽ سندس آسمان اونڌاهو ٿيڻ لڳو هو، انوقت
 به هڪڙو تارو انهيءَ آسمان تي پوري زور شور سان ٽمڪندو
 رهيو ۽ شوڪت کي روشني به بخشيندو رهيو ۽ گرمي به.
 اهو تارو آهي سندس ماءُ، جيڪو اڄ به آسمان تي موجود
 آهي. ماءُ سان محبت يا ماءُ جي محبت هڪڙي ته پڙهي
 هئي سين آکاڻين ۾، ٻئي ڏٺي سين اکين سان. آکاڻيون ڪوڙيون
 ٿينديون آهن ۽ اکين ڏٺي ڳالهه سچ هوندي آهي، پر
 جڏهن شوڪت کي ڏسجي ٿو ته اکين ڏٺي ڳالهه ڪوڙي
 ٿي لڳي، آکاڻيون سڀ سچيون ٿيون لڳن.
 اهو قصو رڳو ماءُ پُٽ جي حد تائين نه آهي. شوڪت اها

بگه نه ڪهڻي ڪندو آهي ته ماڻهو سڀ بڪواس آهن،
 ڪير ڪنهنجو ڪونهي، انساني رشتا مفاد تي ٻڌل آهن،
 فرد کي پاڻ تي اختيار نه آهي وغيره وغيره، پر پاڻ رشتا به
 رکندو آهي، محبت به ڪندو آهي ۽ مدد به ڪندو آهي.
 شل نه ڪو يار اچي پنهنجي مصيبت ٻڌائين، انکي ڏاڍو
 سيريس ڪري وٺندو، پنهنجي چيل ڳالهين تان هڪڙي
 ڌڪ ۾ ڦري ويندو.

هڪڙي پيري ڪو يار گذاري ويس، سو ٻن ٽن موقعن تي
 ڏاڍي جذباتي انداز ۾ مري وڃڻ واري جو ذڪر ڪيائين،
 مونکي ڏاڍو تعجب لڳو ته هيءُ جڏهن رشتن کي مڃي ٿي
 نٿو ته پوءِ خوامخواه جو چو اچي ڪن ڪاڏا اٿس. سو نيٺ
 مون کان به نه رهيو ٿيو، سو طنز مان چيو مانس ته، ”انهيءَ
 جو مطلب ته توکي ڏاڍو ڌڪ ٿيو آهي؟“
 ”ها“

”اڃا توکي به ڌڪ ٿيندو آهي ماڻهن جو.“
 ”ڇو نه ٿيندو، دوست هو.“

”دوستي ڇا ٿيندي آهي؟“ منهنجو ايترو چوڻ ۽ پتوئي
 ڪونه پير، نڪاءِ گلاس مٿي ۾ اچي لڳر. آهو ڏينهن
 اڄوڪو ڏينهن شوڪت جي بڪواس تي سوچڻ بند ڪري
 ڇڏيو اٿس. شوڪت جي واتان ’ڪاميو‘ جي واکاڻ ٻڌڻ
 بند ڪري ڇڏي اٿس. شوڪت جديد يورپ جا گهڻا اديب
 پنهنجو پاڻ تي خوامخواه جو مڙهي ڇڏيا آهن، آءٌ خوش
 تڏهن ٿيندس، جڏهن اهي راتر پراڻي سويتز وانگر پنهنجو

پاڻ نان لاهي ڦيٽا ڪندو. شيخ اياز سچ چيو آهي ته: ”ذات وڏي شئي ناهي، سچ وڏي شئي آهي.“ هونئن به اولهه جو سچ اوڀر ۾ ۽ اوڀر جو سچ اولهه ۾ ڪوڙ ٿي سگهي ٿو، سو شوڪت سنڌ جو ماڻهو آهي. ٻئي جي ڏک ۾ شريڪ ٿيندو آهي، پر پنهنجو ڏک نه ٻڌائيندو آهي ۽ سک ۾ شريڪ نه ڪندو آهي، انگري مونکي نه ڪڏهن مٿس ڪاوڙ ٿيندي آهي، ڪڏهن حسد ٿيندو اٿم ۽ ڪڏهن ڪڏهن افسوس ٿيندو اٿم.

شوڪت کي ڪٿي به مزدو نه ايندو آهي. جڏهن سنڌي ادبي بورڊ ۾ هو ته مزدو ڪونه ايندو هوس، ٽي-ويءَ ۾ ويو ته اتي مزدو ڪونه آيس، هاڻي يونيورسٽيءَ ۾ آهي ته مزدو نٿو اچيس. مزدو اچيس يا نه اچيس پر جتي ويلو ته اتي ويلو ئي رهندو، جيستائين نه وري هڪڙيءَ ڪرسيءَ (نوڪري) تان اٿاري هيءَ تي نه وهارجيس يا ته ڪو وري چورت ۾ اچي ڪرسي ڇڏي وهي.

سو ٽي ويءَ تي هن همراهه کي ته مزدو ڪونه ٿي آيو، پر هنکي ڪرسيءَ تي ويل ڏسي هيءَ ٿر کي مزدو اچي ويو. انهيءَ ’هيءَ ٿر‘ هن سان پهرين واقفيت ڪئي، پوءِ ويجهو ٿيس، آخر ههڙو جو سُريلو جوان ڏٺائين ته ڪجهه ته به وڪون اڳتي وڌائجن. ۽ وڪون وڌيون، شوڪت عاشق مان ڦري معشوق ٿيو. ۽ معشوق مان ڦري مظلوم به ٿيو. اڳ ۾ شوڪت پويان هي ٿر. شوڪت ڏس ته ڪنڊون پاسايو وئي، فون تي نٿايو وڃي. بهر حال وڏا ههلا هلائي هن پنهنجي

جان ڇڏائي. مونکي ته اهو شڪ آهي ته 'هيءَ ڌر' ڪڏهن
 کيس اڪيلو ڏسي ڳڻ پوائنٽ تي متان... ٺهيو پلا نينگر
 ڦڪو ٿيندو. اها حالت ساڻس رڳو هڪ ڀيرو نه ٿي پر اها
 باقاعدي عادت اٿس ته پهرين عاشق پوءِ معشوق ۽ تنهن
 کانپوءِ اڳي شوڪت پويان ٻيون ڌريون. خدا جي بندي
 اڃا ڪا سُريلي سولي شادي به ڪانه ڪئي آهي. چوندا
 آهن ته ڪٿي دور سڃا ڪٿي چور سڃا. سو ڪٿي اها
 حالت آهي جو نينگريون ساهميءَ جي پڙ ۾ ٽرن، مٿن
 اڳهه جي ٽڪٽور ٿئي، حساب ٻڌجي، ان کانپوءِ پٺي (في
 ڪس) جي حساب سان نڪال ٿين. ڪٿي اها به حالت ڏٺي سين
 ته ڏاڙهيءَ سان مڙس (شوڪت) پنهنجي ڌنڌي ڌاڙيءَ وارو،
 به ٻڌائي به ڇڏائي، انهيءَ جا اڳهه لڳا پيا آهن. سندس
 گريڊ هڪڙي پاسي ٻيو ٿري، شرط شروط ٻئي پاسي پيا لڳن.
 پاڻ آهي سو ٻڪر ٿيو گراهڪن جي وچ ۾ بيٺو آهي،
 ٻڪر به ٻسو نه، ڏاڍيون ڳانيون ۽ کينگهرا ٻڌل، اصل
 ڄڻ ڄڻ لڳي بيٺي آهي. واک ٻيو لڳي. سو چيو- مين ٻار
 جي حالت ته واهه جي ٿي آهي، بازار کي گرم رکيو اچي،
 هر الاڻي ڪهڙي مت آيس جو رسيون چٽائي ڀڳو ۽ اڃا
 تائين گراهڪ گوليندا ٿا وٽس پر هٿ نٿو اچي، پهرين ته
 خيال آيم ته وڃي جوانس ته، ”ميان تون ته پنهنجو پاڻ کي پيڙ
 ۾ وڃائجي ويل، گهر ٿيل وغيره سمجهندو آهين، ته پوءِ پيڙ
 کان ڀڳين ڇو؟ تون ته پيڙ اندر ئي وڃائجي ويل رهين ها.“
 سو شوڪت زندگيءَ کي قبول ڪري نه ڪري زندگي

شوڪت کي قبول ڪري وٺي آهي ۽ زندگي پيڙ ۾ گهر
ٿيڻ جي اجازت نه ڏيندي آهي، جيتوڻيڪ اجازت گهرڻ جو
حق ڏيندي آهي.

شوڪت ڳالهه ڪهڙي به ڪري، دوست سان همدردي
ڪرڻي هجي، ڪنهن اڳيان منٽ ميو ڪرڻي هجي، ڪنهن
سان عشق جو اظهار ڪرڻو هجي، ڪنهن سان گيل پوک
ڪرڻو هجي، پر شوڪت جي منهن تي رڪ ڇڙهيل هوندو
۽ چاهي تي ڀرپور سنجيدگيءَ سان گڏ هلڪيءَ ڪاوڙ
جا به ڪڪ به رکيا ڏسڻ ۾ محسوس ٿيندا. ڌار ڌار جذبن
کي، تحرڪ ۽ گرميءَ کي پنهنجي جسر ۾ نڌلڪي چور
وانگر اهڙو ٻڌي ڇڏيندو جو ٻاهر ڪجهه به ٻڌڻ يا ڏسڻ
۾ نه ايندو. نه رڳو اهو پر ٻولي به اهڙي ڪهري ۽ رڪي
نموني سان استعمال ڪندو، جو جيڪڏهن ڀر ۾ ويٺل
سنڌي نه سمجهندو هجي ته اهو في الحال اهوئي سوچيندو
ته حالتون ٺيڪ نه آهن، امن عام ۾ رخنو پوڻ وارو آهي،
پنڇ ڪمري کان ٻاهر ۽ جي واقعي شوڪت موڊ ۾ نه
هجي ته پوءِ ته اڌ ڪلاڪ جي ڳالهه کي اڌ منٽ ۾
ڇڏائيندو ۽ اهڙو تڪڙو ۽ مختصر ڳالهائي ويندو جو اڌ
ڳالهه سمجهه ۾ ايندي اڌ نه ايندي.

”شوڪت ٻار فلاڻي ههراڻ تنهنجي ڏاڍي تعريف پئي

ڪئي.“

”حرامي!“

”جي؟“

”مڻ مڻ.“

”يار اتي آلاو خان به وينو هو، انهيءَ به تنهنجي ڏاڍي
واڪاڻ پئي ڪئي. يعني، آءٌ ته تنهنجي واڪاڻ ٻڌي ڏيو
خوش ٿيس.“

”بد معاش!“

”جي!“

”مڻ مڻ.“

”هر هيءَ سيمان دري پواثر پڙهي آئي؟ ڀلا ڪيئن ٿي لکي؟
سارتر جي سنگتياڻي هئي نه؟“
”واهيات!“

”واهيات ڪندي آهي ڇا؟“

”مونسان گهڻو گوڙ نه ڪر.“ اهو شوڪت جو آخري
جملو هوندو آهي بلڪ اشارو هوندو آهي. همراه پاڻ
نه اٿيو ته شوڪت اتي دڙها هڻي ٻاهر نڪري ويندو.
اهڙيءَ صورت ۾ سنگت کي صلاح آهي ته ٿري ٿارو
ڪري. خير، اهڙو ڪو جاني مالي خطرو پيدا نه ٿيندو ۽
شوڪت کان اهڙي جرئت ڪانه پڄندي ڇو ته، مٿي ۾
گلاس صرف عبدالقادر کي هڻي سگهندو آهي، ٻئي کي نه.
۽ جيڪڏهن اوهان کيس مٿي ۾ گلاس هڻڻ چاهيو ته،
وڏيءَ خوشيءَ سان هڻي سگهو ٿا.

اسانوت (خاص ڪري يونيورسٽيءَ ۾) راز رکڻ ۽ راز
ٻڌائڻ جي به وڏي فلاسافي هوندي آهي. خير اسان ته عادي
ٿي ويا آهيون پر جي ڪوچڪ پنهنجي پستول ۽ نوڙهه
سميت ٿي - ويءَ مان ٽپ ڏيئي ٻاهر نڪري اچي ۽ اچي

اسانجا اهي مخصوص 'راز' ٻڌي ۽ اسين کيس اهي راز
 دل ۾ رکڻ لاءِ چئون ته هوند ڪر ٿي - ويءَ جي نالڪن
 ۾ جيڪي به سمگلنگ جا راز پڪڙبا اٿس اهي
 هوا ٿي سندس ڪنن مان نڪريو وڃن ۽ پستول نيوڪمپس
 تي آڇلائي رڙيون ڪري جبلن ۾ ٿاڻي بولا خان ڏانهن رخ
 ڪري. اهي راز چوڪرا، ڏوڪرا به چئي سگهن ٿا، توڙي
 چوڪريون و ڏوڪريون به چئي سگهو ٿا. پنهنجن ويجهن
 کي ٻڌائيندا آهن ۽ پوءِ سختيءَ سان ٻئي کي ٻڌائڻ کان
 منع ڪندا آهن ۽ راز کولڻ جي صورت ۾ تعلقات خراب
 ٿيڻ جي ڌمڪي به ڏني ويندي آهي.

انهن رازن جو هڪڙو نمونو اوهان به ٻڌي ڇڏيو.

تمام آهستي آهستي، ”ادا!“

”جي ادي!“ زور سان.

”هيش.... آهستي نه ڳالهه.“

”ها!“

”بيھ، ٻاهر ڏسان ته ڪير ٻڌي نه ڪونه ٿو.“ ائين چئي
 ادي ٻاهر نڪري جانچ وٺي پڇاڙيءَ جو پٽيون به ٺوڪيندي
 ته متان ٺيڪيدار جيءَ غلطيءَ سببان پٽ اندر ڪا سُرنگهه
 نه رهجي ويئي هجي ۽ ڪو اُتي ويهي ڳالهه نه ٻڌندو
 هجي.

”ها!“

”ڪلهه ويٺي هيس هل ٽاپ تي فلم ڏس، Sun flower .
 واهه جي فلم هئي.“

”ٻيو به ڪير گڏ هو ڇا؟“

”نه نه، ٻيو وري ڪير هوندو.“

”ها، پوءِ....“

”انٽروبل ۾ ٻاهر نڪري چٽا وڃي کاڌ ۾، اتي عطا محمد

بيٺو هو.“

”ها!“

”جڏهن سئنيما ختم ٿي تڏهن پنڌ هلي اچي پاڻ واريءَ

بس ۾ ويٺيس.“

”اڃا!“

”بس اچي هاسٽل تي ڇڏيو.“

”پوءِ؟“

”پوءِ ماني کائي پنهنجي ڪمري ۾ سمهي رهيس.“

”واھ!“

”پر ٻڌا تون آهين دل جو هلاڪو، پر اها ڳالهه ڪنهن

کي ٻڌائجانءِ نه. ڏس نه ادا ماڻهو پوءِ اهڙا ڪيٺا آهن

جو....“

”ها ها ڪيٺا ته آهن.“

”ته پوءِ بس، ڪنهن کي به نه ٻڌائجانءِ. اهو راز دل جو

دل ۾ رهي.“

ان ڳالهه ٻڌڻ کانپوءِ اوهانتي مذهبي، اخلاقي، قانوني،

سياسي، سماجي، اقتصادي ۽ زرعي فرض ٿو عائد ٿئي ته

توهان اها ڳالهه ڪنهن بني بشر کي به نه ٻڌايو.

هاڻ توهان سوچيو ته جتي اهي راز پلجن ٿا ۽ پوءِ ڪٿن به

ٺا، انهيءَ جڳهه تي جيڪي واقعي ئي 'راز' هوندا آهن ۽ دل ۾ پالڻ جهڙا هوندا آهن، انهنڪي کولڻ جو نتيجو ڪهڙو نڪرندو؟ شوڪت کي ته الائي 'اصلي راز' ٻڌايا ويندا آهن يا 'انڪان به وڌيڪ اصلي راز' (جن جو نمونو مٿي ڏنل آهي.) 'اها ته خمر هڪڙي شوڪت کي ٻڌي ٻڌائڻ وارن کي ٿئي الله سائينءَ کي، پر شوڪت راز ٻڌي بهربان ڏينهن ته چپ سڀيو پيو هلندو ۽ کڻي ڳالهائڻ ته موڊ ۾ هوندو ته مَرڪندو، موڊ خراب هوندس ته مگر تي سر وجهندو ۽ 'واهيات'، 'بدمعاش' لفظن جي ادائگي ڪرڻ کان نتائيندو ته متان وات مان انهن لفظن جي بدران پيو ڪو اهڙو لفظ نڪري وڃي، جنهنڪري چاليهين پتيءَ کي واڻ نه لڳي ۽ گجهارت پڇي نه پوي.

ڏهن ڏينهن کانپوءِ اهو راز ڌار ڌار هنڌن تي ڌار ڌار دوستن کي بنا ڪنهن تبصري جي ٻڌايو ويندو ۽ ڳالهه ڏاڍيءَ خاموشيءَ سان سرءُ جي هلڪيءَ هوا وانگر گهر گهر گهمندي. راز کڻ کانپوءِ جي هلندي پنجن ستن يارن جي موضوع جو گرم بحث بڻبو ۽ شوڪت به اهو ٻڌو، بلڪه دربن مان ٻن ٽن ماڻهن شيخن کي جهلي ڳالهه ٻڌي ته به شوڪت سان اوهانجي تعلقات خراب ٿيڻ جو انديشو نه رهندو، ڇاڪاڻ ته شوڪت ڳالهه ٻڌائڻ کانپوءِ ماڻهوءَ تي سياسي، سماجي، مذهبي، قانوني ۽ زرعي فرض عائد نه ڪندو آهي، جيتوڻيڪ ڪن ڪن رازن تي اخلاقي فرض سرور عائد ڪرڻ کپن.

شوڪت جي اندر ۾ جيترو هنگامو هوندو آهي، باهر
اوترو ئي ماڻو رهندو بلڪه پڇي چڏائيندو آهي. ٽرين
تي گهڻي رش هجي ۽ شوڪت جي سميت بڪ ٿيل هجي
يا سٺيما تي قطارون لڳيون پيون هجن ۽ هـن ايدوانس
بڪنگ ڪرائي هجي، پر وٽ وٽان ڏسي پوئتي پير ڪندو،
انهن موقعن تي ايڏو بي همت بڻجي ويندو آهي، جو دل
کيس مار ڪيڏن تي چوندي آهي.

”اڙي بابا اندر جڳهه ملي ويندي، تون هل ته سهي.“
”نٿو هلاڻ، پوءِ تون ڇا ڪندي؟“
”پر....“

”نٿو هلاڻ، نٿو هلاڻ آڱوڻو پٽو هجيئي ته پتي لاه.“
يارن جاسور يارن مان ڪيندو. پڇي نه سگهندو خلق سان،
پوءِ خار وري ڪيندو يارن دوستن مان، کيس ڪهڙي
خبر ته آهي زمانا گذري ويا جڏهن چوندا هئا ته هن ڏي
کي ته سڀئي ڏهن. هينئر ته پهرين ته ڏي ۽ ڏک هل نه
ڏيندي، جي پلا صالح اولاد آهي ته به ڏهن ڪن ڪونه
ڏيندي، بلڪه پاڻ وڏي اچي نٿان کي به ٿي هلاڪا ڦاڪا
سر ٻڌائي ويندي.

شوڪت جديد فڪر ۽ نئين دنيا جو زبردست حامي آهي.
عورت جي آزادي ته سندس نظر ۾ بلڪل ضروري آهي.
جنهنڪي جيئن من ۾ اچي تيئن ڪري. غيرت هڪ وڏو
ڪوڙ آهي، هيئن آهي، هوئن آهي وغيره وغيره، اهي ته
آهن سندس ڳالهون ۽ نظريا پر عملي طرح تي ٽپ وڌو

آهي، بلڪ ڪنهن حويليءَ جو مالڪ آهي. باقاعدي ته شادي ڪانه ڪئي اٿس (بي قائيدي ته شادي ٿيل به اٿس.) پر جڏهين به ڪندو، تڏهين پڪ اٿم ته آغا سليم جي چواڻي ته، ”زال تي ئي باقاعدي قبضو ڪري هلڻ اسانجي عادت نه پر جبلت آهي.“ جو مثال بڻبو، راجا ريت ۾ زال کي منهن ڏيکائي هلي يا نه هلي، پر بولتي ضرور بند ڪندس ۽ بولتي بند ڪري نه سگهيو ته سڀ رسا ڪڍي چوندس ته وڃي ابي امان جي گهر ۾ آرام ڪر ۽ جڏهين ائين ڪندو، تڏهين آءُ ڏاڍو خوش ٿيندس، ڇو جو اهي جيوڙا مون ۾ به آهن. اخلاقيات کي لڪ گاريون ڏيون، ڪتاب لکون، مجموعا گڏ ڪري ليڪچر ڏيون، پر سچي ڳالهه ڪري پڇو ته نيٺ ته سنڌي مرد آهيون. مون جڏهين به عورت جي آزاديءَ تي ليڪچر ڏنو آهي، تڏهين پنهنجو پاڻکي وڏو هيرو ڪريٽ سمجهيو اٿم، شڪر آهي ته سنگت جو ور نه اهڙن ماڻهن سان آهي. نه رڳو شوڪت پر آغا سليم ۽ مشتاق شورو به منهنجا گهاٽا دوست آهن. سنڌي ادب ۾ اهڙن ماڻهن جو تعداد تمام گهڻو آهي، جيڪي پنهنجي لکڻين جي ابتڙ هوندا آهن، شايد تڏهين ئي ٿي امين ايليٽ ٻين رايڻ ڏيڻ سان گڏو گڏ اهو رايو به ڏنو آهي ته: ”فن تخليق ڪرڻ، پنهنجي شخصيت کان فرار حاصل ڪرڻ هوندو آهي.“ نفسياتي طور تي اها ڳالهه صحيح آهي يا غلط، ان تي فتويٰ خيرالنساء جعفري ڏي، جيڪا نفسيات جي استاد عث بن سن گڏو گڏ ماهرن جا ٺاهيل نفسيات جا

فارمولا نه مڃيندي آهي، جوهر ماڻهو ٻئي ماڻهوءَ کان ڌار آهي. هر ماهر پنهنجي شخصيت جو تجزيو ڪري، ٻين سڀني تي اهو مڙهي ڇڏيندو آهي ۽ اهو اتفاق آهي ته ٿي- ايس ايليت اسان سان ملاقات ڪانه ڪئي آهي. پر اها به حقيقت آهي ته لکن واري جو ڪم 'لکن' آهي، ڦاڙها مارڻ نه آهي. ۽ جيڪو ڦاڙها ماري سگهندو آهي، انهيءَ لاءِ اهو ضروري نه آهي ته هو ارلينٽ هينگري به هجي. 'هنگري' ته هڪ وڏو اتفاق آهي ۽ جيڪڏهن ننڍا اتفاق ڳولڻا آهن ته اهي 'ٿوري مالڊو، جارج آرويل ۽ شولو خوف آهن، پر اتفاقن جو تعداد اٿي ۾ لوڻ جي برابر هوندو آهي ۽ اسان اٿي جا لوڻ ڪونه آهيون بلڪه خود اٿو آهيون.

ڳالهه ٻئي هلي شوڪت جي.

شوڪت کي ڪجهه سال اڳ ايدونچر ڪرڻ جو ڏاڍو شوق هوندو هو. هينئر جي خبر ڪانه اٿس ته اهو شوق رهيو اٿس يا نه، ڇو جو اڳي پري رهي ڪري به ويجهو هئاسين، هاڻ هڪڙي پاڙي ۾ به رهي هڪ ٻئي کان پري آهيون. سو اهو ڏاڍو شوق هوندو هوس.

مثال طور جڏهن عبدالقادر شادي ڪرڻ (ٻانهن ڀڄڻ) جي شوق ۾ ايدونچر ڪرڻ جي بدران خود ايدونچر بڻجي ويو ته شوڪت پوري خم سان ان ۾ شرڪت ڪئي يا روڊ جو وچ جهلي هلندو آهي ته ڀلي اچي ڪا گاڏي ٽڪر هڻي ته ڏسون ته ڇا ٿو ٿئي، شڪر آهي جو سپر هاءِ وي جي پاڙي ۾ رهڻ جي باوجود ڪانه ڪا سواري نصيب ۾ لڪيل

اٿس. اياز ميمڻ (ٻي آر او وائيس چانسلر) جو منهن مينو ڪرائڻ گهرجي، جيڪو کيس روز موٽر سائيڪل تي کڻي گهر پهچائيندو آهي، اياز کي اها به نصيحت ڪرڻ گهرجي ته شوڪت کي موٽر سائيڪل هلائڻ نه سڀڪاري ڇو ته 'ڏسون ته ڇا ٿو ٿئي؟' جي شوق ۾ همراه ٺنگون ٻانهون پڇاڻبو وينو هجي.

سڄي دنيا جهان جا قصا ڪري، جڏهن ماڻهو 'موت' جي موضوع تي ايندو آهي، تڏهن لفظن ۾ انتشار ۽ اکين ۾ ڀڙا اچي ويندو آهي، اها هڪ اٽل حقيقت آهي، جنهن کي هر ڪو ماڻهو پنهنجي نڪته نگاهه ۽ پنهنجي شڪل سان انکي رجسٽر ۾ قبول ڪندو آهي. ڪو ته ان موضوع تي ئي ڪونه ايندو، ڪو بي وسيءَ سان قبول ڪندو آهي، ڪو ٻاهر نه ڊڄندي به اندر ڊڄندو آهي، ڪنهن جا وار آڀاڻي ويندا آهن، ڪنهن جون مڇون لڙڪي اينديون، ڪو موت سان اهڙي محبت پيو ڏيکاريندو جيڪا نفرت جون سرحدون ٻاهي ان ۾ گهڙي وينديون.

شوڪت هميشه موت کي لائيٽ وي ۾ ۽ 'نيڪ آهي' جي نموني ۾ وٺندو رهيو آهي، ڇڻ ته اها اٽل حقيقت مڙهي ائين آهي. موت کان اندران نڪو ٻاهران ڊڄندي ڏٺو مانس هر شوڪت جي زندگيءَ ۾ اهي ڏينهن به اچڻا هئا، جڏهن سندس گهاتي ۾ گهائو دوست عبدالحق عالمائي پيٽ جي ڪينسر جو شڪار ٿي اسپتال ۾ پهتو ۽ بي وسيءَ جون انتهائون سندس اکين ۾ اڀري آيون. شوڪت کي اکين

پڙهڻ جي طاقت آهي، جڏهين عالمائيءَ جون اکيون پڙهيائين،
تڏهين ٿورو ٿورو ڊڄي ويو، جڏهين سهڻي عالمائيءَ تيار
ٿيل خوبصورت اکين ٿي اکين ۾ موڪلايو، تڏهين شوڪت
کان چرڪ نڪري ويو، بلڪ هفتو کن پوءِ شوڪت کي
پيٽ ۾ وڌيڪ سور محسوس ٿيڻ لڳو.

”يار قادر، پيٽ ۾ سور وڌي ويو آهي.“
”ڇو؟“

”هون....“ وڏي ويچار ۾ لڙهي ويو.
”ڇپ ٿي وئين؟“

”نار متان پيٽ جو ڪئنسر نه هجي.“ منهنجي اکين ۾
تعجب ڀرجي آيو، ”نه نه ائين وري ڪيئن هوندو؟“
”يار عالمائي به ته مري ويو نه!“
”پر توکي ته سوري آهي.“

”يار ڊاڪٽرن تي ڪهڙو اعتبار. عالمائي به نه اوچتو ئي
اوچتو گذاري ويو.“

مون انهيءَ ڏينهن سندس اکين ۾ موت کان خوف ڏٺو.
اسين موت کان پلي ڪئي نه ڊڄون پر ڪي ماڻهو اهڙا به
آهن، جيڪي پاڻ ته مري ويندا آهن، پر موت کان نه ڊڄڻ
وارن کي به ڊيڄاري ويندا آهن. عالمائي به انهن ماڻهن مان
هڪ هو ۽ شوڪت کي موت جو ڊپ ڏيئي ويو. اڄڪلهه
شوڪت سان موت جي ڳالهه ڪريو ته هو انڪي سگريٽ
جي سولي ۾ نه اڏائيندو، پر دونهين سان گڏ اندر رهي
ڇڏيندو، جيتوڻيڪ هاڻ ته سوري به ڇڏي ويئي اٿس.

زندگيءَ ۾ وڏيون شڪستون کائيندڙ شوڪت ڳالهين ۾
 شڪست نه کائيندو آهي. چڱا خاصا ماڻهو جيڪي لڻ
 هڻي نه ڄاڻندا آهن ۽ زبان جي خنجر سان ماڻهن کي زخمي
 ڪري سامهين ڏرتي چڙهت ڪرڻ جي ڪوشش ڪندا
 آهن ۽ پنهنجا عيب حملہ آور لفظن جيءَ آڙ ۾ لڪائيندا
 آهن، اهي شوڪت اڳيان هار کائي ويندا آهن ۽ شوڪت
 مٿن اڳوٺ وارو ڪري عيب اڳهڙا ڪري ڇڏيندو آهي،
 ڇو ته پنهنجا عيب نه لڪائيندو آهي. شوڪت بي ضرر
 ماڻهوءَ تي ڪڏهين به حملو نه ڪندو پر جي اڳين ۽ ڌر
 جي اکين ۾ ڪو خرابو ڏٺائين ته پوءِ نه ڇڏيندس. انهيءَ
 ڪري جيڪي ساڻس محبت نه ڪندا آهن، اهي کانئس
 الرجڪ هوندا آهن ويچارا.

۽ شوڪت سڄيءَ دنيا کان الرجڪ هوندو آهي.

— — —

علڻ فقير

علڻ کان پڇير ته ”هت اچڻ کان اڳ ڇا ڪندو هئين؟“
”ريڊيو ۽ ٽي. ويءَ تان ڳائيندو هوس ۽ محفلن ۾ به وڃي
ماڻهن جي دل وندرائيندو هوس.“
”تنهن کان اڳ ڇا ڪندو هئين؟“

”ٽيرهنن ۽ بسن ۾ چڙهي مزاحيه ڪلار ڳائي، پئسيون جرن
کان آڻو، ۽ انا چڙائيندو هوس، ڪڏهن ڪڏهن اسڪولن
۾ به لنگهي ويندو هوس.“

”تنهن کان اڳ ڇا ڪندو هئين.“

”گڏهه تي چڙهي گهندو هوس.“

”اڃا رڳو چڙهي گهندو هئين.“

انهيءَ ڳالهه تي جواب ڏيڻ جي بدران ڏند ڪڍي ڪيڪ
ڪيرڻ لڳو.

جيڪڏهن علڻ جي ڳالهين تي وڃجي ته، پوءِ لکڻ واري
سان گڏ پڙهڻ واري جو به سير ويندو، پنهنجو سير ته
هونئين ڳالهين تي ڳالهين ۾ وڃائي ڇڏيندو آهي. تنهنڪري
علڻ جي ڳالهين تي اعتبار ڪرڻ جي بدران سندس ڏندن
تي اعتبار ڪجي، جيڪي هو ڪنهن به اهم ڳالهه تي
سامهينءَ ڌر کي ڏيکاريندو آهي.

علڻ فقير ڳاڻو به آهي، مڱهار به آهي، پوءِ به لالچي نه
آهي. لالچ ماک ڪي پيليو بيٺي آهي، پر علڻ فقير جو
قدرت اهڙو ٻوڙو ٻوڙو آهي جنهنڪري ٻوڙين جون چٽيه
ذاتيون کائيندڙ لالچ جي آڻ ڇهيو به نه آهي. جيڪي

الله جي ذات عليٰ کي ڏياري، عليٰ اُن تي راضي هوندو. چار آنا ملن ته ٻه واه واه، چار هزار ملن ته ٻه واه واه، جي ٺلهي واه واه ملي ته ٻه واه واه. عليٰ کي پيو ڪجهه، نه ملي، رڳو قرب ملي ته اُن ۾ ڪٺو پيو هوندو، انڪري عليٰ کي بهجڻ چوڻ جي بدران راه ڏياچ چئجي ته بهتر، سِر وٺڻ جي بدران سِر ڏيڻ جو شوق اٿس.

ڪڇ سال گذريا ته هڪ انگريزي ڪتاب پڙهيو هوم، ڪتاب جو نالو ۽ ليکڪ ته ياد ڪونه اٿم پر جيڪا ڪتاب ۾ هڪڙي ڳالهه ڪيائين، اها هيئنهن تي اڄ به بيٺل آهي — ٽي چئن ڪنهن وڏي جنگي طوفان مان نڪري هڪ اهڙيءَ صورتحال ۾ ڦاٿا جو هڪڙي تي گهاٽو اعتبار ضروري هو. انهن مان ٻه ته اڳيئي پاڻ ۾ گهاٽا يار هئا، پر ٽيون ڇڻو اٿواقف هو.

”يار هيءَ پاڻ سان جيڪو ٿيو ماڻهو گڏ آهي، اهو الائي ڪهڙيءَ طبيعت جو آهي؟“
 ”دل جو اچو ماڻهو آهي؟“
 ”ڪيئن؟“

”ڇو ته هيءَ واند ڪاٺيءَ ۾ ويهي ڳائيندو آهي ۽ ڳائڻ وارا دل جا اڇا ٿيندا آهن.“

اهو رايو سچ يا ڪوڙا ان جي خبر ممتاز مرزا کي هوندي، جيڪو ذات ڳائڻي جو يار آهي ۽ منهنجو واسطو صرف عليٰ فقير سان رهيو آهي. انڪري چوان ٿو ته اها ڳالهه سورنهن آنا سچي آهي. عليٰ فقير جي ٻانهن سندن مان ڪڍي ڇڏ،

منهن تي ڪونه ڪڇندو ۽ پر هٿ ڪو پڇندس ته، ”علو هي ڇا ٿيو؟“ ”بس يار هوڻي جهاز مان ڪري پيس. پائلمت سنگتي هو سو ڪس ڪندي آءُ ڪري پيس. ويڇاري پائلمت جو ڏوهه ڪونه هو.“ ڳالهه اهڙي ڪجي جو پنهنجي به لاءِ ٿئي ته ٻئي ٻانهن ڪڍڻ واري جي ڳلا به نه ٿئي. علو کي پراڻي ڳلا ڪرڻ کان ڪي ست ڏوهيون پيل آهن، بلڪ ان کان به وڌيڪ ڪا ڳالهه هوندي ته پوءِ سندس زال جا ڪيس اهي حڪم احڪام مليل هوندا، ڇو ته اچي ۽ دل جو مالڪ هي همراھ انهيءَ پاسي ڏاڍو سڪ ٿيل آهي. اهو ڪنهن ڏٺو، ڪنهن ٻڌو ته عشق به وڏي زور شور سان ڪجي ۽ سو به سڳيءَ زال سان، اهڙي نڪا سمي ڪئي نڪا سوري ڪئي، پر علو فقير ڪري ڏيکاري. پر نواز پٽي جي راه آهي ته، ”زال کان ڊڄي ٿو.“ اها ڳالهه آهي ته وزنڻي، پر منهنجي راءِ به وزن رکي ٿي. اسان جي وچ ۾ هينئن بحث هليو:

”نواز صاحب ڏسو نه. جڏهين صبح کان ۸ وڳي کان وٺي اڏائي وڳي تائين، ٽي پيرا اوهان وٽ موڪل وٺڻ ٿو اچي. انهيءَ وقت سندس اکين ۾ سڪيني ۽ پيار هوندو آهي. ۽ موڪل وٺڻ وقت ائين لڳندو آهي، ڄڻ پوڄا پاٽ تي وڃڻو اٿس. تنهن کان پوءِ انهيءَ عرصي دوران جيڪي ويهارو کن ڳالهيون ٻڌائيندو آهي، انهن مان ڏهه ته ڳالهيون ڪندو آهي زال ۽ ٻچڙي متعلق ۽ باقي جيڪي ڳالهيون هونديون آهن، تن جي به تان اچي زال تي ٿندي آهي انهي مان

صاف ظاهر آهي ته زال سان عشق اٿس.
 ”تنهنجون سڀ ڳالهون ٺيڪ ڀر ڀڙيسري آءُ آهيان،
 صبح جي پهر جڏهن ٽوڪرو کڻي ٻاهر نڪرندو آهي ته
 ڪڙي پير ۾ چميل هوندو اٿس، ٻيو پير اگهاڙو هوندو
 اٿس. تنهنڪري به ٻس ۾ اندر چڙهڻ جي بدران بدحواسيءَ
 ۾ چيٽ تي چڙهي مارڪيٽ پهچندو آهي ۽ جڏهن واپس
 وٺندي ڏسندو آهيان ته خوشيءَ ۾ ٻئي چميل به وڃائي
 ايندو آهي.“

”ائين ته قرب ۾ به ٿي سگهي ٿو.“

”رعب ۾ ڇو نه؟“

”قرب ۾ ڇو نه؟“

انهن ٻن سوالن جي پاڻ ٽڪرائڻ کانپوءِ اسان اهو نتيجو
 ڪڍندا آهيون ته ’پيار ۽ رعب‘ ٻئي گڏ ڳڏ هلندا آهن.
 انهيءَ ۾ به ڪو شڪ نه آهي ته علل ڏينهن ۾ ئي پيرا
 موڪل وٺندو آهي. انهيءَ موڪل وٺڻ جا انداز به ٿي اٿس.
 جڏهن الانا صاحب کان موڪل وٺي هوندي اٿس ته
 ڳالهائيندو گهٽ آهي ۽ وٽ وڌيڪ کائيندو آهي. ڏاڙهيءَ
 سان مڙس جا ڪنوارين وارا اهي نخرا ڏسي دل چوندي
 آهي ته کيس موڪل ڏيڻ جي بدران وٽائس موڪل وٺجي.
 جڏهن نواز پٽي کان موڪل وٺي هوندي اٿس ته جڏهن
 ڪمري کان ٻاهر بيهي سگريٽ ڊڪائي اندر ايندو آهي ۽
 سامهون ڪُرسیءَ تي ويهي پهرين هٿن ۽ هٿن جي آڱرين
 مان اڪاءُ ڪڍندو، پوءِ هڪو موڙو ڏيندو، پوءِ ڪنڌ

کي چيڪي ۸۰ ڊگرين تي رکندو، تنهنڪانهو ڇوندو ته
 ”بابا سائين! موليٰ خوش رکيئي.“
 ”مهرباني.“

”بابا سائين، ٿورڙو اهو گهر ۾ ڪم آهي، سو مڙئي موڪلڙي
 ڪڍي.“
 ”وڃ!“

اهو ٻڌي علڻ گهوڙي واري هٿڪ ڪندو ۽ ڪمري مان
 نڪري ويندو.

جڏهين مونڪان موڪل وٺي هوندي اٿس ته صرف ڇوندو
 آهي ته ”بابا سائين وڃان؟“ آءٌ جواب ڏيانس ئي ڏيانس
 تنهنڪان اڳ ۾ ٻاهريون دُر به ٽپي ويندو آهي.

هڪڙا ته باقاعدي رجسٽر ٿيل سوشل ورڪر هوندا آهن ۽
 ٻين کي باقاعدي سوشل ورڪريءَ جي بيماري لڳل هوندي
 آهي. انهيءَ بيماريءَ ۾ گهڻا ورتل آهن پر اهو مرض باقاعدي
 سان هڪڙو حميد سنڌي کي لڳل آهي ۽ ٻيو علڻ فقير
 کي. سوشل ورڪريءَ ۾ سندن خاص شعبو نوڪري ڏيارڻ
 وارو آهي. وري ته نوڪريءَ ڏيارڻ وارو بيورو ضرور اڃا
 به گولي رکيو هوندو پر علڻ به ته پنهنجو بيورو بند نه ڪيو
 آهي. علڻ کي چوڪيداريءَ جا اميدوار گهڻا هٿ ايندا آهن.
 علڻ فقير پنهنجي اهڙي چوڪيدار اميدوار جي حسن
 ڪارڪردگيءَ جي تعريف هن ريت ڪندو:

”بادشاهه همراھ اهو آندو اٿم، جو تنهنجا سڀ
 چوڪيدار هڪڙي پاسي هيءُ همراھ ٻئي پاسي. موليٰ خوش

رکيئي سڀوھڻ جي اوريان جبل وٽ جيڪا بس ڦرائي هئي
 سا هن همراه ڦري هئي. نوابشاھ ضلعي مان هڪڙي همراه
 اٺ مينھون ڪاهي، درياءَ اڪاري دادوءَ ضلعي ۾ آنديون.
 آھو هيءُ هو. هينئر ٿورڙو مولاڻي ٿي ويو آهي. چوڪيدار
 ڪري رکينس، سامان جي ڏاڍي حفاظت ڪندو.

هاڻ توهان پاڻ سوچيو ته آفيسر ويچارو انهيءَ همراه کي
 رات جو خواب ۾ ڏسندو يا کيس پنهنجي سامان جي حفاظت
 لاءِ مقرر ڪندو؟ اسانجي ته دعا آهي ته سڀني چورن ۽
 ڌاڙيلن کي چوڪيداريون ملن، سڌري پون، جي ڀلا پاڻ
 ڏٺا سڌرن ته اسانکي ته سڌاري ڇڏيندا.

علڻ رڳو چورن ۽ ڌاڙيلن جون واکاڻون ڪونه ڪندو آهي،
 پر سندس واکاڻ جا ٻيا به ڪي نشانا آهن. زال جي واکاڻ
 ته هونئين ڳنڍ ۾ ٻڌبو هلي. ٻئي واکاڻ ڪندو آهي پيءُ
 ۽ سس جي. بقول سندس ته اهي شخصيتون لوڪ گيتن جا
 بادشاه آهن، اصل کان ڳاڻڻ ويهن ته ست راتيون ۽ ست
 ڏينهن ٻيا ڳائين ته به ڪٽندا ڪونه. سندس پيءُ ۽ سس
 ست ڏينهن ست راتيون ڳائين يا نه علڻ فقير کين ست ڏينهن
 ست راتيون پيو ڳائيندو. سندس انهيءَ راڳ تي الانا
 صاحب موهجي پيو ۽ کيس چيائين اهي ٻئي وٺي اچي رڪارڊ
 ڪرائي ڇڏ. هاڻ الانا صاحب جي انهيءَ گهر جو سلسلو
 هڪڙي پاسي جاري آهي ۽ علڻ فقير جا آسرا ٻئي پاسي آهن،
 ڏسون ته ڪڏهن ٿي اها دودي سومري واري ڳالهه ڪٿي
 خدا جا ۹۰ ڏينهن ۽ ۹۰ راتيون ته گذري چڪا آهن.

نئين تعريف ڪندو آهي ممتاز مرزا جي. علي فقير جو خيال آهي ته يا ته ممتاز مرزا مانجهند ۾ ڄائو آهي، سو ان ڳالهه جي سچائي پرڪڻ لاءِ مراد علي مرزا کي فون ڪري پڇيم ته هن اهو جواب ڏنو ته ممتاز ته ٽنڊي آغا حيدرآباد ۾ ڄائو آهي. جڏهين مراد عليءَ مرزا جا اهي اکر علي کي ٻڌايم ته چيائين ته جيڪڏهن مراد علي ڪوڙو ۽ مورخ نه آهي ته پوءِ آءٌ ٽنڊي آغا ۾ ڄائو آهيان. پڇيومانس ته ’ڇو؟‘ چيائين ته ”ڇاڪاڻ ته ممتاز اتي ڄائو آهي.“ سو چين تي هڪڙو هوندو اٿس سگريٽ ۽ ٻيو ممتاز مرزا. ڪنهن جي به ڪلا نه ڪندڙ هيءُ ڳاڻو ممتاز جي تمام گهڻي تعريف ڪندو آهي.

سند يونيورسٽي ڪالونيءَ جو هڪ حصو (جتي وائيس چانسلر جو بنگلو آهي) سدائين خاموش رهندو آهي. وي-سي-هاٿوس، مارٽي هاسٽل ۽ ٽيچرس هاسٽل کي ڇڏي ٻئي پاسي شام جو ڇهين بجي، رات جو هڪ وڃي ويندو آهي. اتي ماڻهو سوچيندا آهن يا ستا پيا هوندا آهن، اها نه خبر پٽن کي هوندي. پر جنهن کانپوءِ علي فقير ان حصي ۾ ٻڌايو آهي، انهيءَ وقت کانوئي شام جو رونقڙي مچندي آهي، علي فقير يڪتارو کڻي اچي نئن مٿان ٺهيل پل تي وهندو آهي ۽ جيئن ئي راڳ شروع ڪندو آهي ته پاڙي جي ٻارن ۽ زالن ۽ ڪڏهن ڪڏهن مارٽي هاسٽل جي چوڪرين جو سندس اڳيان ميڙاڪو مچندو آهي، پٿرن تي سرن جا گول تڙندا آهن يا ائين کڻي چئجي ته ويران نئن

۾ پاڻي اچي ويندو آهي. ڪالونيءَ جي انهيءَ ڪنڊ جو
 اهو ڏينهن ٽريجڪ ترين هوندو، جڏهن علي فقير اتان
 ويندو هليو. علي ماڻهن کي رڳو دعائون ڏيندو نه آهي پر
 دعائون کڻيندو به آهي. سندس مرضي هوندي آهي ته
 ماڻهو ته ماڻهو پر وڻ وڻ ۽ پٿر به منجهانس خوش رهن.

وٽس خوش ڪرڻ جا طريقا به تمام گهڻا آهن.
 پاڙي وارن کي راڳ ٻڌائي خوش ڪندو آهي. پنهنجيءَ
 مينهن کي پٺن تي ٺپڪار ڪري ۽ سندس چورائڻ جا
 افواه ڦهلائي خوش ڪندو آهي. سندس اها مينهن ڪيترا
 ڀيرا اخبارن ۾ سُرخي به بڻي آهي.

زال کي خوش ڪرڻ لاءِ پنهنجي ننڍڙي ٻار کي گهر مان
 ٻاهر وٺي ويندو آهي. يونيورسٽيءَ جي بسن جي ڊرائيورن کي
 بس جو عارضي ڪنڊيڪٽر ٿي خوش ڪندو آهي، هراستاپ
 تي بس جي ڪڪ تي هڪ ڌڪ هڻي بيهارڻ جو اعلان ڪري،
 پاڻ هيٺ لهندو آهي ۽ سڀ پئسينجر چاڙهي به ڌڪ هڻندو
 آهي ۽ پاڻ در تي تنگجي پوندو آهي ۽ گائيندو آهي پر
 ٻپ اٿم ته متان ڪڏهن هٽنڊل کي سُرندي جي تار
 سمجهي آگر هٽڻ جي ڪوشش ۾ هيٺ هليو وڃي.

ٻارن کي ٺينگ ٽپا ڏيئي خوش ڪندو آهي ۽ نواز
 کي مينهن جي نيچ کير پيارڻ جو آسرو ڏيئي خوش ڪندو
 آهي. ماڻهو ڏميوار آهي. ڪوڙ ڀلي لڪ گهڙي (۽ گهڙيندو
 آهي.) پر ڪوڙو واعدو ڪونه ڪندو آهي. ماضيءَ کي
 پنهنجي بابي جي ملڪيت سمجهي ڳالهين ۾ استعمال ڪندو

آهي پر مستقبل سندس بابو آهي .
 هي همراه باهران به گهمي آيو آهي . باهر جون خبرون
 پڄيس ته صرف هڪڙي ڳالهه ڪندو آهي، ٻيو سڀڪجهه
 وسري ويو اٿس . سندس انهيءَ ڳالهه جو نشانو دنيا جون
 به مشهور قومون آهن . هڪڙا آمريڪي ٻيا جرمن .
 سندس خيال ۾ آمريڪي 'ڪم لٿو ڪاڳر ڦاٽو' آهن .
 جيستائين ڊيوٽي هوندين تيستائين ٻيٽ ٿيا ايندا پر ڪم
 سان ڪم رکندا ۽ جڏهين ڪم لٿو تڏهن رڳو ڪندا
 'هائي' . ۽ ائين ڪري اهڙا پڄي ويندا جو وري هٿ نه
 ايندا . بقول سندس ته ڏاڍا مطلب پرست آهن .

جرمنن لاءِ سندس قول آهي ته اها وفادار ۽ مهماننواز قوم
 آهي . ڪم هجي يا نه هجي جهان کي خوش رکيو ايندا .
 هائي ڪري پڄڻ جي بدران هٿ ٻڌيو خدمت ۾ حاضر
 بيٺا هوندا . سڀ جرمن ليلا مڃنا آهن .

علل جڏهين هائي ۽ ليلا مڃڻ جي ملڪ هو تڏهين پٽڪو
 ٻڌي سٿڻ قميص پائي هلندو هو ۽ جڏهين هٿ آيو آهي
 ته تيز ۽ شوخ رنگن جو بشرت ۽ پٺت پائي هلندو آهي
 ۽ انگريزيءَ جون ٽنگون ٻانهون پڇندو آهي، شڪر آهي
 جو ڪنهن انگريز جون ٽنگون ڪونه پڳيون اٿس .

علل فقير ڏاڙهيءَ سان مڙس هٿل جي باوجود پنهنجي
 مڙسيءَ کي مٿائڻ جي ڪوشش ڪندو آهي . اکين ۾ ڪجل
 وجهڻ جي بدران ڪجل ۾ اکيون ٻوڙيندو آهي . ڏاڙهيءَ
 ۽ مڇن تي پاڻ تيل جو هڻندو آهي ۽ نهارڻ وقت 'مست'

اڪين سان نهاري ڪنهن جي ڪار ڪندو آهي. اڪين کي
 ست ڪرڻ جي شوق ۾. اده ڪملي آنڪهين ڪري هلندو
 آهي. ڪڏهين ڪڏهين اڪيون پوري به ڇڏيندو آهي ۽
 جهڙو ٿو به کائي وٺندو آهي. انڪري ڪڏهن شڪ پوندو
 آهي ته ڪاڻو آهي، ڪڏهين شڪ پوندو آهي ته ننڊ ۾
 آهي. هونئن ننڊ ڪرڻ جو به ڏاڍو شوق اٿس، انڪري
 هلندي سمهندو آهي، ويٺي سمهندو آهي، ڳائيندي سمهندو
 آهي ۽ جڏهين واقعي سمهندو هوندو تڏهين شايد 'گذاري
 ويل' لڳندو هوندو.

هر ڪنهن کي خوش رکڻ جي ڪوشش ڪندڙ هن
 ماڻهو جي ڳڻتي ڪهڙي آهي؟ اها گجھارت اڄ تائين پڇي
 نه سگهيو آهيان. ڪو پڇي ته ٻڌائي!

لسانيات جي ماهرن جي متفقہ راہ آهي تہ ڪنهن بہ اسم خاص جو ترجمو ٻيءَ زبان ۾ نہ ٿي سگهندو آهي، اهو ٻيءَ زبان ۾ بہ ائين جو ائين لکبو آهي. مدد تہ وري بہ اسم خاص الخاص آهي. ۾ منهنجي خيال ۾ ٻئي ڪنهنجو نالو ترجمو ٿي سگهي ٿو، ۾ مدد کي جيڪڏهن انگريزيءَ ۾ ترجمو ڪري Mr. Help khan لکجي تہ لساني نڪتہ نگاہ کان اهو غلط نہ ٿيندو ڇاڪاڻ تہ مدد پنهنجي نالي جي ڀرپور نمائندگي ڪندو آهي.

نقاد دوست تہ ڪاوڙبا تہ اهو آءُ هر ماڻهوءَ جي خاڪي ۾ ڇو لکندو آهيان تہ ڏک سک ۾ ڪم اچي ٿو، مدد ڪندڙ آهي وغيره وغيره، ۾ ڇا ڪريان احسانن وڃائڻ جي عادت ڪانه اٿم، ٿورا لاهي نہ سگهندو آهيان تہ فقط ڳائڻ تہ ڪپن. اهو صحيح آهي تہ اهڙيءَ سوسائٽيءَ ۾ رهان ٿو، جتي ڪم ڪڍي اکون ڦيرائڻ گهرجن ۽ محسن جي زباني ڳلا نہ ڪري سگهجي تہ گهٽ ۾ گهٽ لکت ۾ اصول، غير جانبداريءَ ۾ صحيح ۽ سچ لکڻ جي Justification ڏيئي محسن جو پتڪو ضرور لاهڻ ڪپي. نيٺ ائين بہ ڪبو ۾ ڀار Fit ٿيڻ جو موقعو ڏين.

بهرحال ڀارن جي ڊپ کان مدد جي مدد جو مثال ڏيئي سمجهايان ٿو، تہ ٻارو ٻڌو:

منهنجي ڦٽي يا چوريءَ جي ڦٽي ۾ عشق ڪرڻو هو، سو ڪري ويس. عشق جو سال اندر انجام پاڪستاني فلم يا

منڌيءَ جي هالو چالو ڪافين واري عاشق جو ٿيو 'سهڻا، تنهنجو ملڪ ڇڏي پرديس وياسين' انهيءَ پرديس ۾ عبدالڪريم پلي (سابق MPA) ۽ سندس ڀاءُ راج محمد جي ٻه ڀائر پرين ٺڳين ۾ اچي، معشوق کي وساري وينس ۽ ملڻ جو آسرو کڻي ڇڏيم. ٻه سالن کانپوءِ چوريءَ جي خط اچي ڪٽڪو ڪيو ته 'اڄ حيدرآباد ۾ اچي ميل' ائڊريس نه لائي ڪٿان هٿ ڪئي هئائين. هاڻ ته ڪانئس اهو سوال پڇندي بوريت ٿيندي آهي. سو اهو خط کڻي پنهنجي هڪ تجربڪار دوست سان صلاح ڪيم. مڃاڻ دوست کي هجي ڊائجيسٽن پڙهڻ جي عادت تنهن وڏي غور وڃي ڪانپوءِ اهو فيصلو ڏنو ته، "بابا اهو ناممڪن آهي ته ٻه سالن کانپوءِ چوري توکي خط لکي، سو به تو غريب جي ٻار کي." ائين چئي خط مونکان ورتائين ۽ انجو چڱيءَ طرح جائزو وٺڻ کانپوءِ پوري يقين سان فيصلو ڏنائين ته "در اصل چوريءَ جي شادي ٿي چڪي آهي، گذريل اٺن نون سالن ۾ ضرور ٿيڻ ڪري. ۽ سندس مڙس کي تنهنجي عشق جو پتو پيو آهي ۽ سندس مڙس خطرناڪ قسم جو آهي، تنهن هيءُ خط لکي، گهرائي قتل ڪرڻ جو ارادو ڪيو آهي. بابا وڏا وڏا قتل ته ائين ئي ٿيندا آهن." ابا! اسين اڳيئي سڀنيهن مڙس سو ڳالهه ٻڌي هٿ پير ٽري ويا. پر دل نه رهي هلي آيس حيدرآباد ۾ شوڪت، علي بابا، ماڻڪ ۽ مدد وٺ. ٻين کي منهنجيءَ ڳالهه تي اٿ آنا اعتبار آيو پر مدد سورهن جا ويهه آنا اعتبار ڪيو ته اهو

قصو ائين آهي. وڏي غور ويچار کانپوءِ فيصلو اهو ٿيو ته جيئن ته منهنجي قتل ٿيڻ جا امڪان گهڻا آهن، انڪري مدد پنهنجي فون ذريعي چوريءَ سان رابطو پيدا ڪندو ۽ چوڪريءَ کي آءٌ خط ذريعي اهڙو اطلاع ڏيندس ته هو مدد سان رابطو پيدا ڪري. ٻئي پاسي چوڪريءَ اهو ڏٺو ته عبدالقادر نون سالن کانپوءِ الائي ڪهڙي قسم جو ماڻهو ٿي چڪو هوندو، متان ڪهن وڏيءَ بدمعاشيءَ جو شڪار ٿي وڃان، سو پنهنجو نمائندو (جيڪو پاڙي جو هڪ سنڌي چوڪرو هو) مقرر ڪيائين ۽ صلاح اتي بيٺي ته پهرين ٻنهي ڌرين جا هيٺين سطح تي مذاڪرات ٿيندا بعد ۾ ڌر ڏئي ظاهر ٿيندا. نمائندي مدد کي فون تي اهو اطلاع ڏنو ته، ”آءٌ ڪوهنور سٺنهما وٽ اچي بيهي رهندس مونکي سڙمائي رنگ جا ڪپڙا پيل هوندا. اتي اچي مل.“ سو سائين مدد به تيار ٿي ڪوهنور جي آڏو چڪر ڪاڻ لڳو. ڪجهه وقت کانپوءِ ڏسي ته اتي هڪ ٿلهو متارو پهلو ان قسم جو، گنجو همراءِ اچي بيهي رهيو، سڙمائي ڪپڙا پيل هجنس، مڇون وٽ کائي وڃي ڪنن سان لڳيون اٿس. اتي مدد ڏٺو ته شيخن کي پت پڳو، اجهو ٿو موچڙا کاوان، پهرين ته خيال ڪيائين ته جتي هٿن ۾ کڻي ٿيان الهه توهار ۾، پوءِ پنهنجو پاڻکي سنڌ يونيورسٽيءَ جو شاگرد سمجهي پير جهليائين، ان وچ ۾ اصل نمائندو به اچي ويو ۽ مدد جي پيٽ ۾ سامهه پيو.

ان کانپوءِ مذاڪرات، شادي، اغوا جي ڪيسن، روپوشيءَ،

مارڪيٽ ٿاڻي ۽ سيشن ڪورٽ ۾ حاضريءَ تائين مدد جي مدد رهي. اڄڪلهه پراڻي سر لاءِ ڪير به ٻوهي ۾ وڃڻ لاءِ تيار نه آهي. پر سچ ڪري پڇو ته مدد جنهن نموني مون سان سنگت ۾ وهيو، منهن آڪريءَ ۾ ۽ هٿ نانگ جي ٻر ۾ جهڻن وڌائين تيئن تمام گهٽ ماڻهو ڪندا آهن. آها چور (نجم) اڄڪلهه منهنجي زال آهي ۽ ٻه چور يون به پيدا ڪري چڪي آهي، پر مدد جيتري مدد ڪرڻ کانپوءِ ڪڏهين ائين ڪونه ڇيو ته ٻئي ڄڻا گڏ جي چانهن جو ڪوپ پٽي وڃو ۽ پاڻ گذريل ٽن سالن ۾ صرف هڪ ڀيرو منهنجي گهر آيو، سو به سرفراز راجڙ بهاري آيو هوس. ڪي ڪي ماڻهو (حميد سنڌيءَ جهڙا) آهن جو ٻه ڏينهن اچ وڃ ۾ رخنو پوي ته پوءِ اهڙيون وٺي ميارون ڏيندا، جو ڪاڻي ٿي ڪڙهي ۽ وڻ ٿا ٻڙن، پر ميان مدد مري ويندو ميار نه ڏيندو ۽ جي کيس ميار ملندي ته پوءِ نرڙ تي هڪڙا پگهر پيا ايندس ۽ ٻيا پيا ويندس. اصل پنهنجو پاڻ ته ڪڪ ڪونه سهي. سهي به چو؟ مدد ته اهو ماڻهو آهي جنهن کي سنگت ۾ چڻبو ته هل ته آسمان تي هلون ته تيار ٿي ويندو. جي چڻبس ته هل ته ڪوهه ۾ ڪرون ته چوندو ته ترس ته ڪپڙا بدائي اچان ته هلون ٿا. مدد ويچارو ڌارا جي سطح تي پاڻ کي مختلف وقتن تي مختلف نالا ڏيندو رهندو آهي، پر سنگت ۾ به مينا اکر ڳالهائي ڪنڌ مان جهلس ته پنهنجي ويچارن تي ڪيڻ هلائي پنهنجو ڪنڌ پڇاڻڻ لاءِ تيار ٿي ويندو. آخر جو لغت ٺاهڻ وارن 'پسند' سان گڏوگڏ

’ناپسند‘ جو لفظ به درج ڪيو آهي ته ضرور ڪا ته ڳالهه آهي. ڪو ماڻهو وڻندو آهي، ڪو نه به وڻندو آهي، ڪنهن سان هٿ جو سلام رکيو آهي، ڪنهن سان جوڻيئون ڏسيون آهن، ڪنهن کي پري کان ڏسي آبي وات ڏيئي پڇيو آهي، پر مدد لاءِ سڀ ماڻهو ’مدد‘ آهن، پسند ڏهن هوندو ته اکين تي جي ناپسند ڏهن هوندو ته به وڏيءَ دل گزدي سان ڪم نه رڳو قبول به ڪيو پر مٿي تي چاڙهي وهاريو ۽ پاڻ وري ڪنهن جي به مٿي تي نه چڙهندو.

توهان مدد جي اوطق (حيدرآباد شهر ۾ اوطاق! ڪيئن ٿا پائيو.) تي وڃي وهو. منٽ ٻن ۾ ٻاهران بيٺل همراه در مان ڪنڌ اندر ڪندو، ”مدد ٿورو هيڏانهن ته اچجانءِ.“ ۽ مدد پڪڙي ٿپ ڏيئي آڻي وڃي همراه سان ڳالهائي موٽي ايندو. ذري کانپوءِ ٻيو، ٽيو مطلب ته مدد جي آٿ ويهه جو سلسلو جاري هوندو، اوهان کيس ڪچهري ڪرڻ جي بدران رڳو ايندي ويندي پيا ڏسندا، نيٺ ڏهون يا ٻارهون ماڻهو اهڙو ايندو جيڪو هڪڙي منٽ لاءِ اچڻ جو چئي مدد کي وٺي ويندو ۽ پوءِ ڀلي توهان وينا انتظار ڪريو. همراه وڃي هيرآباد يا لطيف آباد مان نڪرندو (مدد جو گهر گاڏي کاتي ۾ آهي.) ۽ جيڪڏهن ٻار گهڻو زور پريس ته ڪراچيءَ مان به وڃي نڪرندو. ان ڪري سنگت کي صلاح آهي ته مدد وٽ مدد لاءِ وڃو پر ڪچهري ڪرڻ لاءِ نه وڃو.

مدد آخر مدد ڪانسواءِ ٻيو ڇا آهي؟

طارق اشرف جو چوڻ آهي ته اهو 'ماڻي مصيبي' آهي. شل نه ڪا ڳالهه هٿ اچيس، پوءِ اچو برقعو پائي، لا مارا ڏيندي هين وٽ هن وٽ مليل اطلاع پهچائيندي ويندي، پنيور کي باهه ڏيندي ويندي ۽ جيڪي پاڙي جا در کليل هوندا انهن ۾ منهن هڻي نئون اطلاع حاصل ڪرڻ جي ڪوشش ڪندي ويندي.

سرفراز راجڙ جو چوڻ آهي ته اها هڪ اهڙي ماڻي آهي جيڪا صبح جو اٿڻ سان نه چانهن نه پائي ڪندي، نه الله جو نالو وٺندي پر پوٽيءَ جو پلاند ڪڇ ۾ وجهي ڳوٺ جي هڪڙي چيڙي کان نڪرندي، ٻئي چيڙي تي وڃي دنگ ڪندي. سڀ ڳالهيون گڏ ڪري پوءِ اخبار بڻجي ويندي.

طارق اشرف سان هيءَ مصيبت آهي ته هو پنهنجي چيچندڙ ڪتاب شايع ٿيڻ کان اڳ ۾ ڪنهن کي مٿي مارائي به ڏسڻ نه ڏيندو آهي ۽ چيچندڙ ڪتاب تي آري جيءَ ڪڪڙ وانگر ٿي وهندو، جيڪو پيرمان مٿي ته ٽپ ڏيئي انهيءَ کي ٽونگ هڻي ڪيندي. ان هوندي به مدد پنهنجا وسيع ذريعا ۽ سڀ حواس استعمال ڪري، به اکر هٿان به اکر هٿان پڙهي ويندو آهي ۽ ڪتاب جي ليڪ ڪان به اڏي پڇا ڪري به ڳالهيون ڪڍي وٺندو آهي ۽ پوءِ ته جيترا بار هوندا اوترن کي اطلاع ملندو ۽ تبصرا هلندا ۽ اهي پهچندا طارق وٽ ۽ طارق ڪاوڙ مان غريب کي سڏي 'ماڻي مصيبي'، جيتوڻيڪ اها ماڻي پنيور کي باهه ڏيندي

آهي، جڏهين ته مدد وڃي ٿي ۽ ڪنڌر باهيون ٺاريندو آهي. سرفراز سان ته مصيبت ٿي اها آهي ته هو هر ٻي ضرر واري، ٻي ضرر ڳالهه لکائڻ جي ڪوشش ڪندو آهي ۽ لکائڻ جي ان ڪوشش ٿي ڪوشش ۾ ڳالهه پڌري ٿي پوندي آهي. 'هٿ جي' وڌيڪ جو نڪو مدد وڃي نڪو آڻي. طبيب.

نڪو طارق آمريڪن CIA جي Planning Papers جو پرنٽر آهي ۽ نه وري سرفراز رحيم هنگوري وارا پروگرام ٺاهيا آهن ۽ مدد نه Newyark Times جو ايڊيٽر آهي ۽ نه وري ليبرڪ آهي.

پر ايترا ٻئي جڏا سڃا آهن ته جيڪا ڳالهه مدد وٺ پھتي، سا ڪوئي تي چڙهي.

اسان مان گهڻا ماڻهو ڪپڙي تي مري ساهه ڏيندا آهن. خير، اسان اڃا انگلنڊ جي اڻويهين ۽ صديءَ ۾ نه پهتا آهيون جڏهين اتي جا لارڊ ناشتي تي هڪڙا ڪپڙا، آفيس ۾ وڃڻ تي ٻيا ڪپڙا، لٽچ تي ٿيا ڪپڙا، پولو ڪيڏڻ جي وقت چوٿان وڳا ۽ ٻنر ۽ سمهڻ تي ڌار ڌار ڊريسون پائيندا هئا. ڏسڻ ۾ ائين ايندو هو ته هو ماڻهو ڪپڙا ڪونه پائيندا هئا، ڪپڙا ماڻهن کي پائيندا هئا، پر اسان وٽ به وڏي چنڊ ڦوڪ ٿي ٿئي. ۽ جيڪو پنهنجيءَ مستيءَ ۾ مست هجي جنهنجي شخصيت ڪپڙن جي ٿوڻيءَ تي بيٺل نه هجي، جنهنجو پيٽ به نڪتل نه هجي ۽ هڏيون به ظاهر نه هجن ته انهيءَ کي ڪهڙو ضرور ته پنهنجو اڌ وقت ڪپڙن جي

ٻويان وڃائي. مدد اهڙن ماڻهن مان آهي. جهڙو ڪپڙو
 آيس اهڙو پائيندو، جهڙي ماني آيس اهڙي کاڌيندو. ٻيلا
 جي ستن ڪپڙن پائڻ جو زور به رکجيس ته عطائي پليءَ
 جي پويان مان ته ڪونهي. غريب، غريب جو ٻار، حال
 سارو جيڪو ڪپڙو مليس ٿو سو هائي ٿو، اهي ٻيا جنجي
 گهر ۾ ڪڪڙ ڏس ته سنئين ڳاٽ پيو هلي، (پٽ تي پوڻ
 لاءِ هڪ داڻو به نه هجي.) پر همارا ڏس ته ڪپڙن ۾ پيو
 جهجي. دوستن کي اهو اعتراض آهي ته ڪچهريءَ وارو
 ڪمرو ايئر ڪنڊيشنڊ اٿس ۽ پوءِ غريب وري ڇاجو ٿيو.
 ٻيلا جي مدد وڃڻ ڪپڙا پاڻي خلق تي لڻ نٿو رکي سگهي
 نه گهٽ ۾ گهٽ ڪجهه گهڙيون ڪنهن يار کي پرائي
 ايئر ڪنڊيشنڊ ۾ وهاري ٿورڙي لڻ ٿو ڪري ته ڪنهنجو
 ڏوهه نه ڪونه ڪيو اٿس. مدد جون جيڪي پنهنجيون
 ليڪٽريون ٻيون هلن، انهن جي پهرين جانچ ته وٺجي.
 هيءُ ماڻهو نه رڳو گنديءَ ڪپڙي ۾ ساءِ و آهي، پر دل
 جو به صفا سادو آهي. توهان کي جيڪڏهن ان ڳالهه تي
 اعتبار نه اچي، ته هڪڙي ڏينهن ڪلهي تي هٿ رکن ڪن
 ڳالهه چئوس (ڪن ۾ نه چيو ته پوءِ بي اعتباريءَ جا
 عجائبا ظاهر ٿي سگهن ٿا.) ته ’مدد يار ڪنهن سان ڳالهه
 ڪجانءِ پر سچ سچ ٻڌائي اولهه کان اُڀرندو.‘ ان کانپوءِ
 توهان کان ڪابه آڏي پڇا ڪونه ڪندو ۽ اها ڳالهه
 ڪي شهر کي ٻڌائي، وڏي فجر جو اُٿي پنهنجي ڪمري
 ۾ آلهندين دري کولي ڇڏيندو ۽ جڏهن روشني پکڙبي

پر آلهندان سڄ ڏسڻ ۾ نه ايندو ته رڙ ڪري چوندو،
 ”ماڻهو ته ڪي ڏاڍا حرامي پيا آهن. ههڙو به ڪوڙو. اچي
 ته موچڙا هٽائينس.“ مدد جي انهن جمان کان توهانکي ٻڌڻ
 نه گهرجي بلڪ ڪانه ڪا Justification ڏاهي ڏيئي ڇڏيوس،
 يقيناً توهانتي اعتبار ڪندو.

سنڌي ادب جي دنيا ۾ اهو به تيرهون نسخو نڪتو آهي
 ته جهڪڙهين ڪويار سٺو پڙهي، سٺو لکي پاڻکي ادب
 سڏائي نٿو سگهي ۽ قلم سات نٿو ڏيئس ۽ ’چمڪڻ‘ جو
 شوق به ڏاڍو اٿس ته پوءِ هو فنڪشن ڪرائي، ورسيون ۽
 جنم ڏينهن ملهارائي، قبرن تي حاضريون ڏيئي، مڪلي ۽
 بيهي فوٽو ڪڍائي ۽ جي به پئسا هڙ ۾ هجنس به تي پرڇا
 رسالي جا به ڪڍي سگهي ٿو ۽ جي سڃو آهي ته ادبي ۽
 ثقافتي تنظيمون ٺاهي، اخبار ۾ اعلان ڪرائي وڌو ادب
 ٿي سگهي ٿو. ڀلا جي سڀ ڳالهيون هٿ مان وڃن،
 اڳ ۾ ئي لڪندڙ اديبن جو وچ بازار ۾ پٽڪو لاهي ۽ گنجيءَ
 تي Modernity جو اکر لکائي، آسمان ڏانهن منهن ڪري
 سگريٽ جو دونهون مٿي اڇلائي به ادب ٿي سگهي ٿو.
 اها ٻئي ڳالهه آهي ته سارتر ۽ ڪامو جي ڪتابن ۾ پلي
 فل اسٽاپ ۽ ڪاما جا نشان به گڏ نه هجن پر اسان سڄي
 جملي کي ڳٽر مان جهلي اهڙو وٽ ڏيونس ته ڪامو
 ويچاري جي روح کان رڙيون نڪريو وڃن ۽ سارتر
 نه رڳو پاڻ پر سندس ايندڙ ست پيڙهيون به ياد ڪنديون
 ۽ پوري چين تي سگريٽ سان ڪڏ سارتر ۽ ڪامو جو

نالو هجي، ڇو ته ٻئي دلڪش فرينچ نالا آهن ۽ زبان مان ادائگي ڪندي ٺهن ٿا. ۽ اهي نالا وٺڻ سان اسان ادين جي ۽ قطار ۾ شامل ٿي سگهون ٿا.

جيتر سو ڳالهه ٻئي هلي فنڪشن جي. دوست دل ۾ نه ڪن، آءُ به ڪڏهن ڪڏهن فنڪشن ۾ ويندو آهيان پر اتي ايتري ته نمائش بازي هلندي آهي، جو ڪڏهن ڪڏهن ته دل اُٿي ڪرڻ تي چوندي آهي. انڪري ڪوشش اها هوندي اٿس ته پاسو ڪريان سنگت جي (لاچاريءَ جي ڳالهه ٻئي آهي). ۽ چاهيندو آهيان ته مدد به پاسو ڪري، پر سائين منهنجا اوهان جيئري گڏه جو جشن ڪرايو، مدد اتي ضرور هلي ويندو نه رڳو هلي ويندو پر ڪرسيون کڻي ۽ پاڻي پيارڻ جو به ڏندو ڪندو ۽ وڏو 'ورڪر' ٿيو بيٺو هوندو. اڙي خدا جا بندا، جڏهن تو به چار تمام سٺيون ڪهاڻيون لکيون آهن، اهي توکي سنڌي ادب ۾ چڱو خاصو مقام ڏيو بيٺيون آهن ته پوءِ توکي ڪهڙي اچي لاچاري پيئي آهي، جو جتي ڪٿي پڳو پيو آهي. بقول شوڪت جي ڪلهڙو رهي پر....

ترهان جيڪڏهن مدد کي فنڪشن ۾ وڃڻ کان سنجيدگيءَ سان منع ڪندو ته في الحال ته سنگت ۾ نه رڳو ها ڪري ويندو، پر وڃڻ کان ست ٻوڏيون وجهي ويهي رهندو، پر ٻئي ڏينهن ڪيڏانهن ڊوڙندو ڏسڻ ۾ اچي ۽ ڊوڙندو به اهڙو جو هڪڙو چمپل ڪري ويو هجيس ۽ ٻيو پير ۾ هجيس ته پڪ ڄاڻو ته ڪو فنڪشن آهي. ۽ اهو فنڪشن ڪٿي ٿي

رهيو آهي؟ اها ڳالهه سندس رخ ڏسي سمجهي سگهو ٿا.
 خبر ناهي ته ڇو ڪي ماڻهو (مدد جهڙا) پنهنجي پيرن تي
 بيهي سگهندا آهن ۽ پوءِ به سھاري لاءِ ٿوڻيون ڳوليندا آهن.
 سڄي دنيا ٿي چوي ته شيڪسپيئر، ٽالسٽاء ۽ ٽئگور تمام
 زبردست ليکڪ آهن. ڇو ته سڄي دنيا ٿي چوي، ان
 ڪري اهي ليکڪ آءُ پڙهندو نه آهيان، جي پڙهڻ وھندو
 آهيان ته ڏهن ستن پڙهڻ کانپوءِ اوهاسيون اينديون، سڄي دنيا
 ٿي چوي انڪري مدد شيڪسپيئر کي ڇڏي ٻين ٻن
 ليکڪن کي ۽ بورس پاسٽرناڪ کي پڙهندو هوندو ته پڙهندو
 هوندو پر پوئيندو ضرور آهي. سندس نظر ۾ اهي ديوتا
 وڌيڪ ۽ ماڻهو گھٽ آهن. مدد رڳو دنيا جي چوڻ تي
 ڪونه لڳو آهي، پر ٽالسٽاء ۽ ٽئگور کي تمام خوبصورت
 ڏاڙهيون هيون (انهن جيءَ ريس ۾ به ڏينهن ساڳي قسم
 جي ڏاڙهي رکائي هٿائين جيڪا ٻن سيندين ٻن ڏاڙهين کي
 وٺي هڻي.) ٻيو بقول مدد جي ته سندن اکين ۾ سڪون
 به ڏاڍو آهي. سندس منبل جو ٿيو، سبب اهو آهي ته
 انهن همراهن جا فوٽو پتين تي جهڙو تهڙو ماڻهو نه لڳيندو
 آهي، هي عام ماڻهو نه لڳيندو آهي، پر جيڪڏهن ڪنهن
 ڀت تي اهي تصويرون ٽنگيل ڏسو. (۽ گڏو گڏ ٿيل تي
 ڪي به ٿي هيبتناڪ قسم جا ڊيجارينٽر ٻت به رکيل هجن،)
 ته پوءِ توهان ان ڀت جي مالڪ ٿي بنا ڪنهن ٻچا ڳاڇا
 ۽ جانچ جونچ کان سواءِ اٽل ڪچوئل هئڻ تي ايمان آڻيو،
 انڪري مدد به پنهنجي گهر ۾ اهي تصويرون هڻي ٻانگي

’شئي‘ سڏائڻ جو جتن ڪيو آهي. اهو جتن مدد نه رڳو
تصويرون ٺڳي ڪندو آهي پر پنهنجي چڱي خاصي ڪهاڻيءَ
۾ ويدن جا لکرا ڏيئي به ڪندو آهي.

انسانجي وڏي ۾ وڏي بڻڪ عشق ڪرڻ جي هوندي آهي.
هر ڪو پنهنجي نه به ٿي محبوباڻون رکڻ جي چاهنا ڪندو
آهي ۽ اهو به چاهيندو آهي ته مٿس اهو الزام نه اچي ته
هن عشق ڪيو آهي، پر اهو الزام اچڻ گهرجي ته هن
شريف ماڻهو ۽ سان زوري عشق ڪيو ويو آهي ۽ سندس
شخصيت کان متاثر ٿي فلاڻي، فلاڻي ۽ فلاڻي اڪن چڪن
ٿي پيون آهن ۽ هاڻ جند نٿي چٽي وغيره وغيره. ڪنهن
سان به واقفيت نٿي ڳالهه اقتصاديات تي هوندي ته به اسڪي
ٽوڙي، روڙي عشقيات تي ضرور آڻيو. پوءِ اهو عشقيات جو
عملي شعبو هجي يا خيالي شعبو. جيئري جا ڳندي نه ملندي
ته تصوراتي محبوبه کي حقيقت بنائي دوست اڳيان پيش
ڪبو. مدد سان پنهنجي عشق جو ذڪر ڪري مون اها
توقع رکي هئي هو به اوڀر يا سوير پنهنجو عشق ٻڌائيندو،
پر اڄ انهيءَ ڳالهه کي ذري گهٽ ۹ سال گذريا آهن ۽
اڃا تائين مون سندس زبان مان اهڙو ذڪر نه ٻڌو آهي
باقي پاڻ ته هر عشق جو ذڪر ٻڌڻ پسند ڪندو آهي.

هڪ ڀيري ته لقمو به ڏنومانس ته ’فلاڻيءَ! تنهنجي پڇا پيئي
ڪري؟‘ مون سوچيو ته پير تي ايندو، پر ڳالهه هڪڙي
ڪن مان ٻڌي هئي ڪن مان ڪڍي ڇڏيائين، ڇو ته ڳالهه
۾ سندس ذات شريف جو ذڪر هو.

مدد هتن پيرن سان وڙهي نه ڄاڻندو آهي، الڪري زبان
 سان وڙهن جي عادت اٿس. ڳالهائيندي ڳالهائيندي ايترو
 ته وٺي گوڙ ڪندو جو چٽ ڪرڻ جو انديشو پيدا ٿيندو
 آهي. ڳالهائيندي ٻانهون به ڏاڍيون هلائيندو آهي، ڇو ته
 ٻانهون ڪنهي پوءِ اچي ڳالهه ڪي وٺندو آهي ۽ وڙهندي
 وڙهندي جيڪو لفظ بار بار استعمال ڪندو آهي، اهو آهي،
 ’حرامي پينسان!‘.

پرسڪون لکڻين کي پسند ڪرڻ وارو هيءُ اديب خود
 هر وقت ڪنهن نه ڪنهن هنگامي ۽ وٺ وٺان ۾ ورتل
 هوندو آهي.

صاحب خان ”سوره“ ميرائي - نئون ديرو

Cell No : 0344 - 3919786

جيئي سنڌ ڊجيٽل ڪتاب گهر

ڊاڪٽر عبدالجبار جوڻيجو

ڊاڪٽر صاحب جي شخصيت ايتري ته ماني ۽ ڪچون ۽ وانگر منهن اندر لڪائي پئي رهڻ واري آهي جو مٿس ڪجهه لکڻ جي به ران ڪاغذ خالي ڇڏي مٿان رڳو نالو لکي ڇڏجي ۽ پبلشر کي چئجي ته، ”ڊاڪٽر جو خاڪو اٿئي، چپي ڇڏ.“

ننڍي هوندي چاچي حبيب مرحوم جي هٿ تان ڀڳڙا وٺڻ ويندا هئاسين ته ڀڳڙا جهول ۾ وجهي چوندو هو ته، ”پٽ وات ٻڌي پوءِ ڪاٺجانءِ!“ - سو ڊاڪٽر جبار به وات ٻڌي پوءِ ڳالهائيندو آهي. چون ٿا ته پتين کي ڪن آهن پر جبار جي ڳالهه پتيون به ٻڌي نه سگهنديون آهن، اها پئي ڳالهه ته پاڻ پتين وارا ڪن رکندو آهي. هر ڀڳو ٻڌندو آهي، هر ڪنيل ورڪ جي طرف جو صحيح اندازو لڳائيندو آهي، هر ماڻهوءَ جي پگڙ آرس مان معنيٰ ڪيندو آهي، انڪري ذات عاشق کيس پنهنجو دشمن سمجهندو آهي. عاشق جڏهن جبار کي ڏسندا آهن، تڏهن ڪن ڏهاڪري، ڪنهن سوڙهي گهٽي ۾ گر ٿيڻ جو جتن ڪندا آهن، ماڻهو اونو ته سسئي ۽ وانگر زمين ڦاٽڻ جي دُعا گهرندو آهي. ڊاڪٽر صاحب ڪو انهن سان وڙهي ڪونه ٿو، پر اڳئين ڏينهن جا سڀ حال احوال ڊاڪٽر آلا نا صاحب سان (ڪڏهن ڪڏهن مون ۽ نواز سان) جي اڳيان اچي پڌرا ڪندو آهي. ڊاڪٽر جي واقفڪارن مان ۹۰ سيڪڙو جو چوڻ آهي ته هي همراه نه سڃڻ آسرونه دشمن ڀڄي، منهنجو تجربو

به ائين چوي ٿو، ڇو جو مون ساڻس سنگت به رکي ڏئي آهي ۽ ساڻس وڙهي به ڏٺو اٿم. پر ڊاڪٽر الانا صاحب جو چوڻ آهي ته اها ڳالهه نسورو ڪوڙ آهي. الانا صاحب ائين چو ٿو چوي؟ ان جا به سبب آهن.

سنگت جا ور پيچ ۽ سنگت جا دستور ڪجهه ڏنا اٿون، ڪجهه ٻڌا اٿون پر هنن پنهنجن جي پاڻ ۾ سنگت راجن کان نرالي آهي، بقول علي فقير جي ته ٻئي ليلا مڃن انهن. اردو غزلن ۾ جو پڙهندا آهيون ته نظرن ٿي نظرن ۾ محبت ٿي ويئي. سو هي بنا ڪنهن اعلان ڪرڻ جي دوستي رکيو اچن، جيڪا ظاهري طور تي قطعي ڏسڻ ۾ نه ايندي آهي ۽ ڪڏهن ڪڏهن پاڻ ۾ رسندا آهن ته هڪ ٻئي سان ڳالهه ٻولهه بند هوندي آهي پر خبر ڪنهنڪي به نه پوندي آهي. الانا صاحب، جيڪو معمولي ڳالهه ٿي هٿ جي تريءَ تي چٽ کڻي بيهي رهندو آهي، اهو به جبار جي روسامي کي ايترو ته خفي رکندو آهي، جو پتوئي نه پوندو آهي، ۽ وري سرچندا به قسطن ۾ آڙن. سرچڻ جي شروعات ڊاڪٽر جبار ڪندو آهي. صبح جو سوير ائين وڳي کان اڳهر اچي پهرين سپر هاء وي جي سامهون بيهي هوا وٺندو آهي، پوءِ اچي بنا ڪنهن ڪنگهه کڙڪي جي الانا صاحب جي آفيس ۾ ويهي رهندو ۽ درد ڀريون اکيون کڻي الانا صاحب ڏانهن نهاريندو ۽ الانا صاحب موت ۾ پهرين ته اکيون ڦيري ڇڏيندو ۽ چاهري جي تاثرات ذريعي چونڊس ته، ”نتون ڳالهيون، ڇا ڪندي؟“ ۽ پوءِ وڃي هفتي ۾ قصو

نهندو - جن ته ڪا ڳالهه هئي ئي ڪانه، پر تازڻ وارا
ناڙبو وڃن.

ڊاڪٽر صاحب ماڻهن جي صرف هڪ صورت ۾ مدد ڪندو
آهي، اها آهي گاڏي جي مدد. ڪو بيمار ٿئي يا شهر ۾
ڪو ضروري ڪم هوبس ته هلي وڃي ڊاڪٽر وٽ، ڊاڪٽر
پنهنجي گاڏي کڻو گڏ هليو هلندو، پر انڪري نه ته
ڪو گاڏي ذريعي قومي خدمت ڪرڻ جو شوق اٿس،
پر انڪري هلندو آهي جو (نه) چوڻ جي جرئت ڪري
نه سگهندو آهي. اها 'نه' ڪرڻ جي جرئت صرف تڏهين
هندي اٿس جڏهين کيس ڪنهن شاگرد کي پاس ڪرڻ
لاءِ چئبس. سفارش مڃڻ نه پنهنجي جاء تي، مورگو سفارش
کانپوءِ اڳيون سوجهرو به ڇت ڪري ڇڏيندو، نه ئي وري
پاڻ ڪنهنجي سفارش ڪندو آهي، انڪري نڪو ٻڌي
نڪو ٻڌائي.

ڊاڪٽر صاحب پاڻ ته ڪنهن سان گهاٽي سنگت ڪانه رکي،
پر سندس گاڏي ماڻهن ڏانهن دوستيءَ جو هٿ وڌائيندي
آهي ۽ پنهنجي هنج ۾ جاء ڏيندي ۽ ويهن کان مٿي
اسپيد ۾ نه هلندي آهي، روڊ جو پاسو ڏيئي هلندي آهي،
جاسوري پنڌ وڃ يا ڊاڪٽر جي گاڏي ۾ وڃ، ڳالهه
ساڳي آهي. وٽائس جڏهين گاڏي ويندي هلي آهي
تڏهين گاڏي جا دوست ڊاڪٽر کي پري کان آڱريون
ڏيکاري 'ٿا ٿا' ڪري گهٽيءَ ۾ لڪي ويندا آهن ۽ ٻيو
پرو جڏهين کيس منهن پوندا آهن ته تقريباً کيس سڃاڻڻ

کان انڪار ڪندا آهن، پر جڏهين گاڏي وري موٽي ايندي آهي ته ساڳيا لائون ساڳيا چڻگهه. ڊاڪٽر گاڏيءَ جي دوست کي ميار ڏيڻ جي بدران خود گاڏي کي ميار ڏيندو آهي ته، ”واه ڙي واه، وڃين ٿي ته رونق ٿي ڦريو وڃين.“

ٺاهڻ وارن ڊاڪٽر جي موڊ جو سئج اهڙو ٺاهيو آهي، جو خبر نٿي پوي ته ان آهي يا آف آهي، جيڪڏهن اتفاقاً اوهان کي خوش ڏسڻ ۾ اچي ته پوءِ يقين سمجهو ته اها سڄي ڪارستاني سندس گاڏيءَ جي آهي. ۽ ’موچار يون صورتون‘ گاڏيءَ ۾ کنياڻين آهو سڄو ڏينهن خوش گذاريندو ۽ گاڏي به ويهن جي بدران ٽيهن جي اسپيد ۾ هلائيندو، گاڏيءَ جا شيشا لاهي ٿڌي هوا وٺندو، سامهون ايندڙ ٽرڪ جي ڊرائيور جي غلطيءَ تي خوف ۽ هراس جو شڪار ٿيڻ جي بدران ٽرڪ ۾ مرڪي نهاريندو، ۽ انسٽيٽيوٽ آف سنڌالاجي جي سائونڊ سيڪشن ۾ اچي پڪي راڳ ٻڌڻ جي بدران ڪچو راڳ ٻڌندو، جنهن تي واه واه گهٽ ڪندو ۽ سگريٽ جا سونڀا هڻي مرڪندو ۽ ماڻهن ۾ نهاريندو وڌيڪ.

ڊاڪٽر کي ڪچهريءَ ۾ ’سنهي ريڙهي‘ هڻڻ جو شوق آهي. سنهي ريڙهيءَ جي معنيٰ آهي محفل ۾ ڏاڍي آهستيگيءَ سان مختصر لفظن ۾ چرچو هڻي ڇڏڻ، جنهن تي ڪيل دهر سان اچي (هونئن ڪڪڙ ۽ ٻڪريءَ جي چوريءَ کي سنهي ريڙهي چئبو آهي.) کڻ هارائڻ جو مدار ڪيل وارن

ٺي آهي پر ڊاڪٽر چرچي جي جرئت ضرور ڏيکاريندو. پر اهو ايترو آهستي هڻندو آهي، جو جملي جي پويان لفظ ايترا نه جهٽڪا ۽ سر ڦس وارا ٿي ويندا، جو گڏون کي ٻڌڻ ۾ ڳالهه ايندي ٿي نه آهي ۽ ڊاڪٽر صاحب پنهنجي مشن ۾ فيل ٿي پوندو آهي.

مون اڪثر ڏٺو آهي ته جيڪي ڀڪو راڳ ڳائي ڄاڻندا آهن يا راڳ کي پرکي سگهندا آهن ته اهي ڄاڙي تمام گهڻي هڻندا آهن يا شايد هڻي پوندي اٿن، جو ماڻهن کي اهو بانور ڪرائڻ ڏاڍو ڏکيو هوندو آهي ته ڀڪو راڳ به ڪو راڳ هوندو آهي ۽ انکي سمجهي به سگهيو آهي، بي يقينيءَ جي اها ڪيفيت دور ڪرڻ لاءِ ڄاڙي هڻڻ تمام ضروري آهي، پر ڊاڪٽر صاحب ڪو عجيب ماڻهو ٿو ڏسجي جو ڀڪي راڳ کي نه رڳو راڳ سمجهي ٿو ۽ پرکي به ٿو ۽ ڄاڙي به نٿو هڻي، معنيٰ ته ڀڪو يقين اٿس. جيڪڏهن ڊاڪٽر صاحب کي يقين آهي ته اسانکي به يقين ڪرڻ گهرجي جو سندس فتويٰ بلڪل اڻڀيندو هوندي آهي. رڳو راڳ سمجهي ڪونه، پر ساز به وڃائي سگهندو آهي، پر عادتون ساز وڃائڻ وارن جهڙيون ڪونه اٿس.

جيڪو ماڻهو ڀڪي راڳ کي سمجهي سگهي ٿو ته انکي يقيني طور تي چيني زبان به سمجهڻ گهرجي، جو اها دنيا جي ڏکي ۾ ڏکي ٻولي آهي، لکن ۾ توڙي ڳالهائڻ ۾، انجو اندازو هن مان لڳي سگهي ٿو ته هڪڙو اکر چئي زور سان چئو ته هڪڙي معنيٰ ٿيندي، آهستي چئو ته ٻئي معنيٰ

ٿينديس، روئي چئو ته ٿئي معنيٰ ٿينديس، کلي چئو ته چوئين
معنيٰ ٿينديس، ڪنڌ ۾ گھنڊ وجهي چئو ته پنجنين معنيٰ
ٿينديس. اهڙيءَ زبان سان انگ اڙاڻڻ ڏاڍو ڏکيو آهي ۽
ڊاڪٽر ان زبان سان اهڙو انگ اڙايو آهي جو نه کيس ئي
چيني زبان چڙي ۽ نه وري پاڻ چڙي سگھيس ٿو، نه رڳو
چيني پر پر ترڪي ۽ فارسيءَ تي پنهنجا هٿ صاف ڪندو
آهي ۽ عربي مٿس هٿ صاف ڪندي آهي. هيٿريون زبانون
چانڊي پوءِ به ماڻهو ٿور ڳالهائو هجي ته اهو ڊاڪٽر
صاحب جو ئي ڪمال آهي.

ڊاڪٽر صاحب کي پڪي راڳ ۽ زبانون سکڻ جي بيماريءَ
سان گڏو گڏ ماڻهن جي لکڻين مان چڪون ڪڍڻ جي
بيماري به لڳل آهي. هر شئي توري تڪي پڙهندو
۽ ان مان اهڙي چڪ ضرور ڪڍيندو جنهن تي
جھڪڙهين تهڪ نه ڏيئي سگھجي ته چين تي مرڪ ضرور
تري ايندي. ڊاڪٽر صاحب سنڌيءَ جا سڀ ڪتاب الائي
چڪ ڪڍڻ لاءِ پڙهي ٿو يا پڙهڻ لاءِ پڙهي ٿو، يا جيڪڏهن
صرف پڙهڻ لاءِ پڙهي ٿو ته پوءِ ته ٺهيو، ماڻهن جهڙو ماڻهو
آهي، باقي جي چڪن ڪڍڻ لاءِ پڙهي ٿو ته پوءِ مٿيو
چنبو، ڇو ته چڪ تڏهن ئي ڪڍي سگھبي آهي، جڏهن
ڪا شئي گهرائيءَ سان پڙهي ويندي آهي. گھڻا ته رڳو
ڪتاب تان هٿ ڦيريندا آهن ۽ پوءِ افلاطون ٿي ويهي
ماڻهن کي اونڌا سونڌا ليڪچر ڏيندا آهن، هي، گھٽ ۾
گھٽ انهن مان ته نه آهي.

هن ۾ ڪي خصلتون ڏاڍيون عجيب آهن. هڪڙي ته اها ته يونيورسٽيءَ جو استاد هئڻ جي باوجود به پاسيري ڪمري ۾ ويهي اوهائيون ڏيڻ جي بدران پڙهائيندو آهي ۽ ٻارن دوستن جي وچ ۾ يونيورسٽيءَ جي اندروني سياست تي چاڙهي هٿي کٻڻ ٿيڻ جي بدران پنهنجي سڄيڪٽ متعلق ڳالهائون ڪندو آهي. لئبررين کان پاسو ڏيئي ٻچن جي بدران گهر ۾ لئبرري ٺاهيندو وڃي.

ٻئي خاصيت اها اٿس ته هي صاحب ڪنهن وقت استاد جي پوئين جو چيرمهن هو، پر انجي باوجود ڪڏهن به ٽيڙي نه ڪيائين، نه کاهي هٿ جي چيچ سان هٿ ڏيڻ جي ڪوشش ڪيائين، نه دشمنن جو پتو ڪٿرائڻ جو ڪوشش ڪيائين، نه دوستن کي آسرن تي هلائڻ جي ڪوشش ڪيائين. آخر هٿ جو پٽڪو مليس، پٽڪي کي رنگ لائڻ کپي ها، ڪجهه رعب داب رکي ها، هڪ هنڌ هيڪڙي، ٻئي هنڌ ٻئي ڳالهه ڪري ها، مزوئي نه مائڻائين، اها به شرافت ڪا سونهي ٿي؟

آءٌ متفق هجان يا نه، پر ماڻهو ضرور اهو چون ٿا ته جنهن ڪڏهن لڌ ڏئي نه هوندي آهي، اهو جڏهن لڌ ۾ ايندو آهي تڏهن وڻ چوسيندو ويندو آهي. ڏيڻ وائيو ۽ مينهن جهليندا آهن پر جبار نه وائيو آهي، نه مينهن آهي، بلڪ ذات جو جوڻيجو آهي ۽ انجي باوجود ڏيڻ جي دٻ جهلي بيٺو آهي ته اها جهڙي تهڙي ڳالهه نه آهي. انجا خاص سبب هي ٿي سگهن ٿا، هڪڙو ته جبار پوءِ ڏاڻو نه آهي، ٻيو ته

جيڪي پڙهندو آهي، ڪوشش ڪري انکي پنهنجي عملي دائري ۾ آڻيندو آهي، ٽيون ته ماڻهن جي معاملن ۾ هرو ڀرو تنگ اڙاڻل جي بدران تنگيون سڌيون ڪري هلندو آهي، چوٿون اهو ته گهر ۾ سکيو سولو آهي، انڪري وڻجڙ ڪيس تنگ ڪونه ڪن ۽ بدلي ۾ هو ڪنهنڪي تنگ نه ڪري ۽ سواءِ عاشقن جي، پر عاشقن سان به وڙهندو ته نه آهي البت دلچسپي وٺندو آهي، سندس اها دلچسپي ڪنهنڪي هرو ڀرو جرم جو احساس ڏياري ته ان ۾ سندس قصور ڪهڙو؟ اها ڪوٽ ڪنهن ۾؟

اها شايد گهٽ ماڻهن کي خبر هوندي ته ڊاڪٽر عبدالجبار استاد، اديب، زباندار ۽ راڳ جو شوقين هئڻ سان گڏوگڏ وڏيرو به آهي. پر وڏيرو هئڻ جي باوجود حويلي نه ٺهرائي اٿس، ٻانهيون نٿو رکي بلڪه گهر جي سڄي ڪم ۾ زال سان هٿ وٺائيندو آهي. باقاعدي ٻوڙ ماني ٺاهيندو آهي، گهر جا سڀا ٿلها ڪم هٿ سان ڪندو آهي، پنهنجي گاڏي پاڻ نه رڳو هلائيندو آهي پر ڏٺندو به آهي، سڄو ڪم هٿ سان ڪري. هڪڙي ڏينهن چيو مانس ته، ”ڊاڪٽر تون سولو سکيو پوءِ ڪو نوڪر رک، ڪو ڊرائيور رک سڄو ڏينهن پنهنجو پاڻڪي ڪم ۾ نه نه رڳو.“ جواب ڏنائين ته، ”نه اندو آهيان، نه منڊو آهيان، نه ڪند جي بيماري اٿم، نه سهڪو ٿيندو اٿم، پوءِ ٻين کان ڪم ڇا ڪرايان؟“

گهر جون سڀ جوابداريون سير تي ڪٿي هلڻ وارو هيءُ

ماڻهو زمينداريءَ جي ذميواري نٿو کڻي. کيس اها خبر نه آهي ته سندس زمين ڪيتري آهي؟ ڪٿي آهي؟ منجهس ڪهڙي پوک ٿئي ٿي؟ ٻنيءَ کي سڌارڻ لاءِ ڇا ڪجي، ڇا نه ڪجي؟ انهن سڀني سوالن جا جواب وڏي پاءُ تي ڇڏيا اٿس. مولڪي خبر آهي ته پاڻر پاڻ ۾ وڙهن ته پڪ سمجهو ته ٻنيءَ جو معاملو آهي ۽ تقريباً پاءُ وڙهندا ٿي رهندا آهن، پر هت ته ڊاڪٽر شايد پاءُ جي بدران پروفيسر ٿي هلي ٿو، جيڪو چين مان به پڙهي آيو آهي.

ڊاڪٽر صاحب جي والد جي فاتح تي آءُ ڊاڪٽر الانا صاحب سان گڏ جي ويس. اتي ڳالهين مان ڳالهيون نڪتيون. سندس پاءُ الانا صاحب کي ٻانهن ۾ جهلي چيو ته، ”سائين، هيءُ اسانجي ٻڌي ڪونه. بيماري آهي، ڏک سڪ آهي. پري ويٺا آهيون خبر نٿي پوي ته ڇا پيو ٿي. سو مهرباني ڪري هنڪي گهر ۾ فون هڻائي ڏيس، خرچ سڀ ڀرينداسين.“

”ڊاڪٽر کي چئو نه؟“

”اهو اٿي سست. ڳالهه هڪڙي ڪن ۾ آئي ٻئي ڪن مان ڪڍيو ڇڏي. اهو فُرب تون ڪر.“

انهن ڳالهين ۾ ڊاڪٽر جبار صاحب ائين ٻئي نهاريو، جن کيس ڪنهن وڏي عذاب ۾ پئي ورتو ويو. سو ڇهه مهينا اچي ٿيا آهن. اڃا تائين فون نه هڻائي اٿس، شايد الانا صاحب کي به منٽ ميٽ ڪري جند ڇڏائي هوندايڙن. ماڻهو هوندي سوندي لٽ ٿا ڪن پوءِ ڀلا ڇا ڪريون؟

ڊاڪٽر صاحب ماڻ ماڻ ۾ هلندو آهي، ماڻ ماڻ ۾ ڏسندو

آهي، ماڻ ماڻ ۾ ڪم ڪندو آهي ۽ ماڻ ماڻ ۾ چڱو
 ڪندو آهي ۽ هنگامو صرف تڏهين ڪندو آهي جڏهين
 وٽس ڪا سفارش پهچندي آهي.
 انڪري چوڻ وارن صحيح چيو آهي ته نه سچل آسرو نه
 دشمن پئو.

صاحب خان ”سوره“ ميرائي - نئون ديرو

Cell No : 0344 - 3919786

جيئي سنڌ ڊجيٽل ڪتاب گهر

مراد علي مرزا

ليڪو

پروڊيوسر

پڙهاڪو^۱

مولائي لڏو

وغيرهه وغيره

آءٌ جيڪڏهن رسالي شمع جو 'سوال جواب' واري ڪالم جو انچارج هجان ۽ ڪو مونڪان پڇي ته مراد علي مرزا جي مٿي ڄاڻايل خاصيتن کي ترتيبوار نمبر ڏيئي رکان ته هيئن رکندس:

نمبر ۱ پڙهاڪو، نمبر ۲ پروڊيوسر، نمبر ۳ مولائي لڏو، نمبر ۴ وغيره وغيره ۽ نمبر ۵ ليڪو.

مراد ريڊيو تان تمام سٺا ڊراما پروڊيوس ڪيا آهن، مراد تاريخ، ادب، عمرانيات، نفسيات، سياسيات تي تمام گهڻا ڪتاب پڙهيا آهن، پوءِ به لڙو نه آهي، باقي وغيره وغيره ضرور آهي. البت جيئن عليم حاصل ڪري سگهندو آهي تيئن آهو ڏيئي نه سگهندو آهي.

”مراد! جيمس جوائس جو Ulysses پڙهيو اٿئي؟“ (اهو ناول دنيا جي ڏکين ناولن مان هڪ آهي.)

”يار غضب ڪري ڇڏيو اٿس، ڪهڙن نه ٿي ڄڻا هڪ ئي شهر کي ڏسن ٿا. وڃ! ماري ڇڏيو اٿس. ڪٺي ڇڏيو اٿس نه صفا. اهي ماڻهو سائين وڏا ڄاڻو آهن.“ انهن ٻن ٽن جملن کانپوءِ رڳو پيو هٿ هلائيندو آهي ۽ چاهڻ جي

باوجود پنهنجي پڙهيل شئي ٻئي کي سمجهائي نه سگهندو آهي. جيڪڏهن استاد مقرر ڪجي ته ڪٿو ڪڇ جهڳو جهڻ ڪري ڇڏي. البت ايترو يقين ضرور ڏياري ويندو ته بلاشڪ پڙهيو اٿس.

ڪي ماڻهو (مراد ڪهڙا) پڙهي ڪري به پڙهيل مواد ٻڌائي نه سگهندا آهن ۽ ڪي ته وري نڪه جي ڏاڍائيءَ جي زور تي بنا پڙهڻ جي به ٻڌل ڪتاب تي اهڙو تبصرو ڪري ويندا جو وڃي ٿياست خير! خاص ڪري مونکي اهو دوست (نالو انڪري نٿو لکان جو مٿي ڦاٿل جو انديشو آهي.) ياد ٿو اچي جيڪو Quite flows the Don جي واکاڻ ڪري ڪري اونڌو ٿيو وڃيو ڪيري، پر سندس انهيءَ واکاڻ کان متاثر ٿي جڏهن ناول جي مرڪزي ڪردار گريوگريءَ جي باري ۾ پڇيومانس ته انجي اهڙي تشريح ڪيائين جو منهنجي پيرن هيٺان زمين نڪري ويئي. مڙس مهاڳ پڙهڻ جي زور تي زمين آسمان هڪ ڪري ڇڏيو ۽ چڱي خاصي چوپاريءَ تي رعب ڄمايو ويٺو هو.

مراد واقعي پڙهيل آهي انڪري هو جو ٻئي تي پنهنجو رعب ڄمائي، بهتر آهي ته مٿس رعب ڄمائجي ۽ مون مٿس رعب ڄمائڻ جو طريقو ڳولي ڪڍيو آهي، اهو هيءُ آهي ته ڪتابن کان ٻاهر نڪري بهراڙيءَ جي زندگيءَ متعلق به ٿي ڪوڙا انڪشاف ڪن ۾ هڻي ڇڏيوس، توهانجي مشاهدي جي قوت تي بنا هٻڪ جي ايمان آڻي ڇڏيندو، باقي مطالعي جي قوت ڏيکارڻي اٿو ته پوءِ ٻيا ڌر ڄاڻڻو

البت اها عادت اٿس ته توهان ڪنهن ڪتاب جي باري ۾
ڪهترن به ويهي ڪوڙ ٻڌايوس پر اوهانجي ڪوڙ کي ڪوڙ
سمجهڻ جي بدران ها ۾ ها ضرور ملائيندو. Compromising
nature نچر جو آهي ۽ ڪڪر ۾ ڪڙهو هڻڻ ڪ-ان پاسو
ڪندو آهي.

مراد وڳو پڙهيل ڪتاب جي واکاڻ نه ڪندو آهي، پر
هڪڙي مطالعي هيٺ آيل ماڻهو جي به واکاڻ ڪندو
آهي. اهو ماڻهو آهي سندس زال - بلڪ سڄي دنيا جون
زالون. اسانجي پياڄائيءَ ته کيس الائي ڪهڙيون سٽيون
ٻهاريون آهن، پر ٻين عورتن جي واکاڻ الائي چوڻو ڪري؟
شايد پنهنجي زال کي سڄي دنيا جي عورتن جو Symbol
سمجهندو آهي. سڀني عورتن جي واکاڻ ڪرڻ به ائين آهي،
جيئن دنيا جي سڀني مردن، هٿلر ۽ ٿانور پٽيءَ (سند جو
مشهور روايتي بادشاهه جيڪو روز هڪڙو ماڻهو مارائي،
انجي رت سان ڏنڊ ڪندو هو.) سميت واکاڻ ڪجي.
جڏهن اک پٽيل هوندي اٿس تڏهن دنيا جي سڀني عورتن
جي واکاڻ ڪندو آهي ۽ جڏهن موج ۾ اک بند ٿيل
هوندي اٿس تڏهن صرف، صرف پياڄائيءَ جي تعريف ڪندو
آهي.

”يار ٻڌين ٿو! منهنجي هيءَ زال نه هجي ته ڪر آءُ رلي
وڃان. يار! سڄي گهر کي منهن ڏيڻ، ٻارن جو خيال
ڪرڻ، رات جو ماني رکي دير دير تائين انتظار ڪرڻ -
جي آءُ سندس جاءِ تي هجان ته ڪڏهن ڪونه ڪريان.“

بابا عورت وڏو سُڪون آهي.“

شُڪر آهي جو سُئيءَ زال سان واسطو پيو اٿس نه ته ڪر
اڳڙي به نه هويس - سادو ماڻهو جو ٿيو.

مراد دوستن جا ڪتاب ڦهائي نه پڙهندو آهي ۽ مالي زور
به ڪونه اٿس. انهيءَ ڪري هڪڙا ڪتابن جي دُڪانن تي
ڪنڌا رکيا اٿس ۽ پيو سيڪنڊ هئنڊ ڪتابن جي ٺيڻي واري
جي ذاتِ ٿي سَجهيس. جڏهن سوپر ريڊيو جي ڊيوٽيءَ
تي ٽنڊي آغا کان صدر ٽائين پنڌ ايندو آهي، تڏهن ته
هو پنهنجي ليکي ورزش ڪندو آهي شايد انڪري جسر
هاليوڊ جي هيروز وانگر خوبصورت اٿس. يعني ته قد ڊگهو،
ڄاڻي ويڪري ۽ چيلهه ٽينبُ سنهي. پر ٽاڪ منجهند جو
جڏهن ڊيوٽي ڏيئي وري به پنڌ موٽندو آهي ته پوءِ جيڪا
ورزش ٿيندي هوندي، اهو ته پنڌ ڪرڻ کانپوءِ پتو هوندو، البت
ڪتابن جو هڪ هڪ ٺيڻو ڏسندو ويندو. پهرين ڪتاب
چُڪائيندو ۽ سودي باريءَ تي لهندو ۸ روپين مان چڪي
۸۰ پئسن تي اچي بيهندو. ڪتاب خريد ڪري پوءِ وازيلي
شُڪشين جي مشهور ڪهاڻي، Country dwellers جي
پوڙهيءَ وانگر اٿي وئي ڪي جهلي پيو ٻڌائيندو ته، ”يار
ڪتاب اهڙو ته ورتائين، سو به اسي پئسن ۾. وڃ! مليو ئي
نٿي.“ صبح جو ريڊيو تي به اها ڳالهه منهن ۾ هوندي.
پيو ڪو ٻڌڻ لاه نه ملي ته علاؤالدين (سندس پٽيوالو)
ڪي ٿي ٻڌائين، پر اهو Adventure ٻڌائڻو ضرور آهي. ٻيا
ڪتاب ته يقيناً پڙهندو هوندو، پر گهر ۾ جيڪي ڊڪشنرين

جا ڏيڻ لائي ڇڏيا اٿس، انهنڪي لائي ڇا ڪندو آهي؟ شايد
ٻارن تي ڪاوڙبو هوندو ته انهنڪي اڇلائي هڻندو هوندو
(سندس پٽ منظور کان پڇڻ گهرجي).

هيٺ ماڻهن لاءِ ٻه رستا آهن يا ٻارن سان نپاھ، ڪاھ ٻيءَ،
گهر ڦير، گهٽين ۾ بچڙو ٿي يا ته پنهنجي نوڪريءَ جو
به خيال ڪر پنهنجن ٻچن سان به سولو ٿي هل ۽ مسئلي مٿان
مسئلو حل ڪندو وڃ ۽ گڏھ وانگر ٻار کي زندگي
گذار. هڪڙو رستو وٺبو ته اهو ڪنهن به صورت ۾ هٿ نه
ايندو. مراد کي لائي ڪيئن هٿي رستا هٿ اچي ويا آهن.

مراد ريڊيو جي ڪم کي پنهنجو ذاتي ڪم سمجهي
ڪندو آهي. مجال آهي جو رٿيل پروگرام هيڏانهن يا
هوڏانهن ٿئي جيتوڻيڪ اهو ڪم ڪائين (آرٽسٽ) مقرر
۽ اديب) مان کير ڪڍڻو هوندو آهي. هي پرامن ماڻهو
تڏهين ڏسڻ وٽان هوندو آهي، جڏهين ريڊيو جو مقرر
(Talker) ٽائيم ڏيئي نه پهچندو آهي. اهڙي موقعي تي مراد
پٽيوائن کي ڇنڊون ڪيندو آهي، ساڻي آفيسرن ڏانهن
اڳيون ڳاڙهيون ڪري نهاريندو آهي، دوستن سان منهن
ڦٽائي ڳالهائيندو آهي ۽ گهر ۾ وڃي ڊڪشنرين جو خيرو
گهرندو آهي، هٿي پوري ڪوشش اها هونديس ته تقرير جو
پروگرام انهيءَ ماڻهوءَ کي نه ڏئي.

اديب به آهي، انڪري هڻڻ ته اهو ڪپي ها ته ٻارن کي
گهر جيءَ ڪڍ ۾ اڇلائي، پاڻ گهٽ ۾ گهٽ ڪمپسٽن ۽
وڌيڪ گولڊليف جو پاڪيٽ هٿ ۾ کڻي گهٽيون ڪڍي،

سٺيون وڃائي نه سگهي ته. والھڙو عورتن ڏانھن گھوري
گھوري نھاري، ٻارن سان ڪنھن ھوئل ۾ ويھي مٺھن مٿو
چاڻھن جي ڪوپ ۾ ٻوڙي ويھي رھي. مھينا نه ته به گھٽ
۾ گھٽ ھفتا ڪنھن دوست وٽ ’مان نه مان ميں تيرامھمان‘
ٿيو ويٺو ھجي، دنيا جي سڀني ايڪٽرن، مصورن، ليکڪن
۽ وڏن ماڻھن تي ھڪڙي گار ويٺو چاڙھي پئي ويٺو لاهي.
پر مراد گھر جي پاڇي ۽ پٽيءَ ۽ ٻارن جي تعليم کان وٺي
زال جي سوڊ تائين خيال رکندو آھي.

سرڪاري ۽ غير سرڪاري ڊيوٽيون ڏيڻ جي باوجود ٻارن
سان ساٿ نپائيندو آھي، گھڻيون ڪڇيندو آھي، چاڻھن جي
ڪوپ ۾ مٺھن مٿو ٻوڙن جي بدران آڱريون ٻوڙيندو
آھي، آغا احد جان کان علم نجوم تي ليڪچر ٻڌندو آھي،
ھڪٻئي پويان سٺنن جا به شو ڏسندو آھي، ع. ق. شيخ
جي سلامي پريندو آھي، رات جو ٻارھين وڳي کانپوءِ گھر
وڃي پھچندو آھي. پر اھو سڀڪجهه ڪرڻ کان اڳ ۾
ٺيڪ اڏائي وڳي فون ڪري پنھنجو چپيل پروگرام گھر
ٻڌائي ڇڏيندو آھي. ڪنھن دوست وٽ فون ھٿ اچي
ويس ته گھٽ ۾ گھٽ ھڪڙو پيرو فون ھٿ ۾ کڻندو (چو ته
مراد علي مرزا خان محمد پنوھر نه آھي.) ۽ اھا رنگ
سيڌي سندس گھر تي ويندي.

مراد پاڻ نه صفا ڪوڙ نه ھڻندو آھي پر ٻين جا ڪوڙ مڙي
سان نه رڳو ٻڌندو آھي پر سورھن آنا انھن تي اعتبار به
ڪندو آھي. نه رڳو اھو پر ستارن جي علم تي ۽ دنيا جي

جاسوسي ادارن جي عجيب و غريب طاقت تي ۽ ۰۰۷ تي پورو اعتبار اٿس. اهو اعتبار ڇو ڪندو آهي؟ انهيءَ ڳالهه جو تاريخي سبب Captain Eastwick کان وٺجي ته بهتره. Captain Eastwick پنهنجي ڪتاب ۾ Dry leaves from young Egypt ۾ سنڌ جي ماڻهن لاءِ لکي ٿو ته انهن کي عجيب و غريب ڳالهين ٻڌڻ جو شوق آهي. مثلاً ان وقت (۱۸۳۹ع ۾) سڄيءَ سنڌ ۾ هيءَ ڳالهه مشهور ۽ مقبول هئي:

ڪنهن همراھ کي ڪنهن درويش چيو ته ’سڀاڻي تون مري ويندين.‘ همراھ جو ڏٺو ته مارجان هونئن ٿو، انهيءَ ڪري گز ڪمان کڻي گهمڻ لڳو ته ٻن ٽن کي ماري پوءِ مري، سو گهمندو گهمندو هڪڙي ڪڇيءَ جي وڻ هيٺان اچي يلو ته مٿان رڙيون ٻڌائين، کڻي جو مٿي نهاري ته ڏسي ته همراھ ڪڇيءَ تي چڙهيل آهي، هڪڙو شاهي نانگ ڪيس وڪوڙي هاڻ منهن ۾ ڏنگ هڻڻ وارو آهي. سو گز ڪمان ڪشي نڪاءَ جو نانگ کي ڪرايائين ته اهو گز الائي ڪيئن ماڻهوءَ کي لڳڻ جي بدران نانگ جي ڪنڌ ۾ رهي لڳو ۽ ۽ نانگ جو مٿو چڻي اچي گز ڪمان واري مٿان ڪريو ۽ نانگ جي سسيءَ گز ڪمان واري کي ڏنگ هڻي ڪڍيو ۽ همراھ اُتي جو اُتي گذاري ويو. انهيءَ وقت به ٻڌڻ وارن جي صف مراد علي مرزاڻن سان پري پئي هئي. ۽ ٻڌائڻ وارن جي کوٽ جو ته سوال ٿي پيدا نٿو ٿئي.

”ڪنن جي ڳالهين ميرَ مارايا.“ - اهو ٻهاڪو ٻڌڻ جي باوجود مراد ڪن ۾ ڳالهه ٻڌڻ تـوڙي ٻڌائڻ جو خاص شوقين آهي. ڪهڙي به ڳالهه ڪرڻي هوندي اٿس ته هيڏانهن هوڏانهن نھاري، بلڪ جيڪڏھين ڪنھن سـت ماڙ جـي ڇھين فلور تي ويٺل هوندو ته به اها جانچ وٺندو ته هيٺان روڊ تي ڪو بيهي پڙي ته نٿو. هيڏانهن هوڏانهن نھارڻ کانپوءِ پنهنجي مخصوص ڍنگ ۾ آگر سان اشاري ڪرڻ جي بدران اکين سان اشارو ڪندو ۽ پوءِ جڏھين ٻڌڻ وارو ويجهو ايندو تڏھين ڳالهه به ڪندو ويندو ۽ هيڏانهن هوڏانهن نھاريندو ويندو. ڳالهه وري ڇا هوندي! ڪنھن ڪتاب جي تعريف، ڪنھن فلم جي تعريف يا ڪا آغا احد جان جي پيشنگوئي يا ڪو Bartrand Russell جو شاديءَ جي اخلاقيات بابت ويچار. انهيءَ عادت جي ڪري جنهنڪي شڪ نه پوي تنهنڪي به شڪ ۾ وجهي ڇڏيندو آهي. ڪن جيءَ ڳالهه متعلق هڪ ماسٽر دوست جي ڳالهه ياد آئي اٿم. انهيءَ ماسٽر جي به مراد وانگر ڪن ۾ ڳالهه ڪرڻ جي عادت هوندي هئي. جڏھين به ڪو دوست وٽس ايندو هو يا ڪٿان چانهن کڻڻ جي ضرورت پوندي هئس ته ڪلاس مان چوڪرو ڪڍي ٻاهر وڃي ڪن ۾ ڦوڪ ڏيندو هوس ته، ’چانهن يا ماني کڻي اچو‘. اها صورتحال گوناوڻن جو ڏٺي ته پڪ ٿين ته ماسٽر صاحب مڙيئي گهٽ ۾ اک اڙائڻ جو شوقين آهي. نيٺ بالا عملدار کي درخواستون ڪري اهو ماسٽر بدلي ڪرايائون.

مراد چئن سنگتين سان جڏهين گڏهونڊو آهي ۽ ڪيڏانهن وڃڻ ۽ ڪيڏانهن نه وڃڻ جو پروگرام ٺهندو آهي ته تڏهين سنگت جي چوڻ تي هلندو آهي، پوءِ سنگت پلي وڃي ٻهڙ ۾ آچلائينس يعني ته مراد هر معاملي ۾ دوستن جي مرضي رکندو آهي پر ريڊيو جي پروگرام ۾ ٻين کي سندس مرضي ۽ تي هلايو پوندو نه ته تعلقات خراب ٿيڻ جا انديشا پيدا ٿي پوندا.

مراد چئن سنگتين جي صلاح مڃڻ جي باوجود هڪ اڌ اهڙو دوست به رکندو آهي، جنهن تي چاهيندو آهي ته مڪمل قبضو هجي يعني ته جيڪڏهين عبدالقادر ريڊيو تي وڃي ۽ ڪنهن ٻئي دوست سان ملڻ جي خواهش ڏيکاري ۽ ساڻس اها ڳالهه ڪري ويهي ته يڪدم چوندو، ”بابا ڇڏ، پوءِ ملجائنس، هيئر ته ويهه.“ مطلب ته ڪنهن نه ڪنهن نموني سان اڙبون پيو هڻندو ته اهو همراه ولانئس نه اٿئي بلڪه سٺو آهي ته ٻين سان ڳالهائي ٿي نه، صرف ساڻس ڳالهائي، ان ڳالهه تي مونکي پنهنجو هڪ مائٽ ياد ٿو اچي. اهو مسڪين ٿي-وي ڏسندي شل نه ڪنهن خوبصورت ائڪٽرس جي تعريف ڪري ويهي. جوڻس پهرين ته ڪڪڙ جي آني جهڙا لڙڪ ڳاڙيندي ۽ پوءِ جي وجهه مائيس ته زهر کائيندي به نه مڙي — ڪٿي مراد ته ائين نه آهي.

مراد وڏن اديبن جي نه رڳو عزت ڪندو آهي پر ڪانئن به ڇندو به آهي. ڪنهن وڏي اديب ڏانهن وڃڻو هوندس ته ڪوشش اها ڪندو ته فرش تي جتي به ٺڪاءُ نه ٿئي متان اديب کي اها ڳالهه ناگوار گذري، وڏي اديب

مان منهنجي مراد وڏو عهديدار نه آهي بلڪه جيڪو واقعي ئي وڏو ادب لکندو هجي، پوءِ تانگو ڇو نه هلائيندو هجي پر ان سان فرق نه پوندو.

هي همراھ شرميلو راجا به آهي، بلڪل ڪنوارين چوڪرين وانگر شرمائيندو آهي. پر خبر اٿو ته ڪنهن کان شرمائيندو آهي؟ هڪڙو ممتاز مرزا کان جيڪو سالو پيوڻو اٿس، پيو منظور کان جيڪو پٽ اٿس، ٽيون انهن چوڪرين يا عورتن کان جيڪي آفيس ۾ پروگرام جي سلسلي ۾ سائس ملڻ اچن. انهن ڌرين جي ويٺي ڪا فرينڪ قسم جي ڳالهه چئبيس ته مرڪي ٽارڻ جي ڪوشش ڪندو، پوءِ به جند نه چٽيس ته پاسا ورائيندو ۽ نيٺ چوندو ته، ”قادر آئي نه! ڪيٽين مان چانهن پئي اچون.“ جيتوڻيڪ اها چانهن ڪمري ۾ به پهچي سگهي ٿي.

مراد پنهنجي ڪاوڙ به ڏيکاريندو آهي، پر سندس ڪاوڙ ڏيکارڻ يعني ته زباني طور تي وڙهڻ جو اهڙو نمونو آهي جو جنهن سان وڙهي رهيو هوندو ته اهو اهوئي سمجهندو ته شايد همراھ مذاق ڪري رهيو آهي. انڪري سندس گوڙ کي لفت گهٽ ملندي آهي. منهنجو خيال آهي ته رعب ڏيکارڻ لاءِ نواز پٽي کان ٽريننگ وٺي، جيڪو مذاق ڪندي به ايترو ته سيريس ٿي ويندو آهي جو ماڻهو سمجهندو ته سر ويو نه رڳو سامهين ۽ ڌرتي ڏهڪاءُ وجهي ڇڏيندو پر ٻين تي به بيگناهه پنهنجو رعب وجهي ويندو. سو ڪي ماڻهو اهڙا هوندا آهن، جنجو مذاق به رعب هوندو آهي ۽

ڪي اهڙا آهن (مراد) جنجو رعب به مذاق بڻجي ويندو آهي. ڪنهن رسالي لاءِ لکڻ جي سلسلي ۾ سندس هڪ خاص پاليسي آهي. اها هيءَ ته شئي لکي انهيءَ کي ڏي جيڪو معاوضو ڏي. بنا معاضي جي ڪنهنڪي خط به نه لکيو، آخر لکڻ ۾ به محنت صرف ٿئي ٿي، پورهيو ته ملڻ ڪپي. سو اها پاليسي مونکي به سيکاريائين، جيتوڻيڪ منهنجو ويچار هو ته جهڙا حال اديب جا آهن اهڙا پبلشر جا. سو مون به اهو سندرو ٻڌو. جيڪو چویم ته ”ڪهاڻي ڏي.“ ته انهيءَ کي جواب ڏيان ته ”ڏوڪڙ گهڻا ڏيندين؟“ — به ٿي پيرا ائين ڪيم، پر نيٺ ڏٺو ته هاڻ موچڙا ڪاٺيندس پبلشرن جي هٿان. امن عامه کي خيال ۾ رکي هاڻ اها گهر ڪرڻ جي عادت ٽرڪ ڪري ڇڏي اٿم، پر مراد پنهنجي ارادي تي اڏول بيٺو آهي ۽ اهو ئي سبب آهي جو سندس ڪا به نئين ڪهاڻي نه ڇپجي سگهي آهي، ڏسون ته اهو روزو ڪڏهن ٿو کولي.

سو مراد لکندو ته ڪهاڻيون ۽ ڊراما آهي پر شوق ريسرچ ڪرڻ جو اٿس. نوڪري ريڊيو ۾ ڪندو آهي، پر شوق پروفيسر ٿيڻ جو اٿس. رهي تندي آغا ٿو، پر انگلينڊ وڃڻ جو شوق اٿس. سواو ڳالهائي ته مختار ۽ منظور سان نه سگهندو آهي پر شوق فرينڪ ٿيڻ جو اٿس.

”يار جي نه مونکي موقعو ملي ته اهڙا ڪم ڪريان، اهڙا ڪم ڪريان جو....“ ۽ ’موقعو‘ کيس ٻيو ڳولي ڇو ته مراد ’موقعي‘ کان لکي ويو آهي.

—

تلوير جوڻيجي

مون پنهنجي خاڪي جو عنوان 'تلوير جوڻيجو' جي بدران 'تلوير جوڻيجي' انڪري چونديو آهي، جو مون کي چڱي خاصي صحتمند نوجوان چوڪريءَ کي عينڪ پاتل، سنهڙي آواز وارو مختصر جُسي وارو مرد ثابت ڪرڻ جو شوق ڪونه اٿم. هونئن به عورت کي مرد ثابت ڪرڻ جو ڪم ريسرچ وارا ڪندا آهن. باقي سندس طبيعت جو تجزيو ڪرڻ وارن جو چوڻ آهي ته تلوير ڪڏهن مڪمل عورت ۽ ڪڏهن اڌورو مرد هوندي آهي.

تلوير جي گهر ڪڏهن ڪڏهن ماڻهن کي منهن ڏيکارڻ جي خيال سان ويندو رهندو آهيان. انهيءَ گهر جي جيڪڏهن ٻاهران بيهي ڪن ڏبو ته اهو گهر گهٽ مقام وڌيڪ محسوس ٿيندو ۽ آواز جو پٽڪو به ٻڌڻ ۾ ڪونه ايندو ۽ جڏهن گيت مان ٽپي اندر هال ۾ وڃبو ته ائين لڳندو آهي، ڇڻ پندت روي شڪر جي چمڻ جو هنڌ اهو هو. اتي سور جو هڪ ولايتي سرندو ۽ ڪجهه ڳائڻ جا فوٽا ٽنگيل آهن ۽ جنهن رڪ ۾ ڪتاب رکيل آهن، اهو پري کان رڪ جي بدران پيانو محسوس ٿيندو. تنهنڪن به اندر ڪمرن ۾ وڃبو ته اها پڪ ٿيندي ته 'ها پيلي هت اهي ته ڪو ڪهاڻيڪار' يعني ته ويچارن وانگر گهر جو سامان به ٿڙ ٻڪڙ آهي. تلوير جو گهر تلوير جي ڪهاڻيءَ وانگر ئي لڳندو آهي.

ڪجهه يارن دوستن جيءَ چورت تي، ڪجهه پنهنجن پراون

جا پار ڏسي، ڪجهه آءُ پاڻ ڪاري نانگ جو ڪاڌل آهيان،
 ان خيال سان ڪنهن چوڪريءَ کي وسين لڳي ادي ڪونه
 چوان، پر تنوير کي ڏسڻ سان بي اختيار ٿي 'ادي' چوندو
 آهيان. انجو هڪڙو سبب اهو آهي ته هوءَ جوڻيجي آهي.
 ٻيو اهو ته هوءَ ايڏي ته رڄ اشراق، ٿور ڳالهائي، اکين ۾
 حيات ڪشي هلندڙ ۽ عزت ڪرڻ ۽ عزت ڪرائڻ واري
 چوڪري آهي، جو دل چوندي آهي ته ڪاش سڳي پيڻ
 هجي ها. تنوير جڏهن پاڻ کان وڌن سان ملندي آهي،
 تڏهن باقاعدي مٿي تي رڻو رکي وهندي آهي ۽ اصلي
 سنڌي نياڻي لڳندي آهي. جڏهن ڪنهن هڪ جيڏي
 سان ملندي آهي، تڏهن ڳالهائيندي گهٽ آهي، ۽ اڪيون
 وڌيڪ چڻيندي آهي ۽ ڪنهنڪي هوشيار خبردار رکندي
 آهي. جڏهن پاڻ کان ننڍن سان وهندي آهي (خاص ڪري
 مسرور سان) تڏهن باقاعدي رعب ڄمائيندي آهي بلڪ
 فلاڻي يا فلاڻي شئي کڻي اچڻ جو حڪم ڪندي آهي.
 حڪم نه مڃجڻ جي صورت ۾ 'نلائق چوڪرو' جو خطاب
 به ڏيئي ڇڏيندي.

تنوير پاڻ ٿورو ڳالهائيندي آهي، انڪري دوستي گهڻو ڳالهائيندڙ
 چوڪرين سان رکندي آهي. مثال طور خير النساء جعفري
 ۽ ليلا بانا سان جيڪي زمين، آسمان ۽ زبان هڪ ڪري
 ڇڏينديون آهن. پاڻ ڪنهنجو ڪن ڪٿري ۽ نڪ وڌي
 نه ڄاڻي، انڪري اهو به ڪم پنهنجي دوست چوڪرين
 کان ڪرائيندي، پاڻ فقط ٽهڪ ڏيندي آهي، جنهن ۾

۾ آواز گهٽ ۽ چرپر وڌيڪ هوندي آهي.
تنوير جيترو لکڻ ۾ فرينڪ آهي، اوترو گالهائڻ ۾ رزرو
آهي، تنهنڪري اهو چئي سگهيو ته لکڻ واري تنوير ٻي
آهي، گالهائڻ واري تنوير ٻي آهي، معنيٰ ته ويچارن ۽ سڀاءُ
۾ وڏو تضاد اٿس.

اوهان چوندا ته ماڻهائي اٿم تڏهين واکاڻ ٿو ڪريانس.
انهيءَ جو جواب هيءُ آهي ته هوءَ پاٽ جي جوڻيجي آهي
۽ آءٌ ٿرپارڪر جو جوڻيجو آهيان. رڳو پند پري نه آهي پر
اٿن وهڻ ۾ به اترڏ ڪن آهيون ۽ اهو اترڏ ڪن هن گالهه مان ظاهر ٿيندو.

ٿيو ڇا، جو تنوير تازيون تازيون ڪهاڻيون لکڻ شروع ڪيون
۽ ڪن هنڌن تي ڦوٽو به ڇپيس، سو اسان مان (يعني
ٿرپارڪر ۽ سانگهڙ جي جوڻيجن مان) ڪي به ٿي همراهِ
لنگهي آيا مونوت. ڏٺم ته همراهن جا منهن به لٿل هئا ۽

ڪاوڙ ۾ به پئي ڏڪيا. پڇيومان، ”ڏيو خبرون!“
”ماسٽر! گالهه ٻڌ، ڪي غيرت جا ڪٿا اٿي يا نه؟“
”گالهه ته ڪريو.“

”ٻڌ! اها ڪا تنوير نالي ڪا جوڻيجي آهي ڇا؟“
”ها.“

”انهيءَ ڪتابن ۽ اخبارن ۾ پنهنجو ڦوٽو ڇپايا آهن. هاڻ
رڳو ڏس ڏي ته اها هٿ ڪٿي ايندي؟“
”ڇو؟“

”ڇو؟ ميان! هيءُ جوڻيجن جي پٽڪي جو سوال آهي.
زال ذات ٿي ڪري اخبارن ۾ ڦوٽو ٿي ڇپرائي. سڀني
جوڻيجن کي اچي خوار ڪيو اٿس، يا اسين جيئرا هوندا سين

يا اها جيئري هوندي.

همراه مس مس تڏهين ٿڌا ٿيا جڏهين اهو ڪوڙ هنيومان ته،
”ميان آها ڪو جوئي جي ٻوئي جي ڪونهي. هونئين پنهنجيءَ
ذات کي وڏو ڪري لکايو اٿس، اصل ۾ ته ڪا ڪولهن
پيل آهي.“

تڏهين ڪجهه ڏريون ڪونه رهيون ۽ کيس خط لکيائون
ته، ”ماڻي اسان سان مشڪري ڇڏ. تنهنجو فوٽو ڏٺوسين
يا ريدئي تان نالو ٻڌوسون ته خير ڪونه هوندو.“ - پڪ
نه اچيو ته پڇي ڏسوس.

اها آهي منهنجي ۽ تنوير جي ماڻهيءَ جي صورتحال.
اهو آهي ’مون‘ ۾ ۽ ’تنوير‘ ۾ فرق.

انهيءَ هوندي به اقربا پروريءَ جو الزام هڻو ته به وس وارا
آهيو، ڇاڪاڻ ته آءٌ لکن وارو آهيان، انڪري بيوس
آهيان، پر هن وقت اسٽيج تي منهنجو قبضو آهي، تنهنڪري
خبردار!

تنوير رڃ اشرف آهي، سلڇڻي سڀاءُ جي آهي، ٿور ڳالهائو
آهي، پر ڪورو گهڙو نه آهي انڪري پاڻکي کي ڇانءُ
۾ نه رکائي سگهي آهي. هونئن به ڇانءُ ۾ وهڻ جي عادت
گهٽ ۽ اچي آسمان هيٺان رلڻ جي عادت وڌيڪ اٿس،
ڪڏهين خبرو جي گهر، ڪڏهين مارئي هاسٽل ۽ ڪڏهين
ماڻن ۾ ڏس پوندو اٿس.

تنوير جي ڪمپنيءَ جي ڪنهن به فرد جي ڪٿي ڳالهائڻي
نه جيڪڏهن ڪڇي نه سگهندي ته منهن ڦٽائي اٿي ضرور

ويندي. ڪنهنڪي ٽپ زڪام ٿي ويو ته اسپرين جون گوريون پاڻ پيئي کائيندي. جڏهن خيرالنساء جي شادي ٿي تڏهن اهڙي ته وٺي ڀڄ ڊوڙ ڪيائين، خوشيون ملهائين، گيت گاتائين ۽ ٽپ ڏنائين جو چڻ ڪنواريتي گهر جو سڄو بار علي احمد خواجه پنهنجي سر تان لاهي تنوير جي سر تي رکيو هجي. يونيورسٽي جي استادن جي اليڪشن ٿي ته پنهنجي هڪڙي ماڻ جي ورڪ ۾ ماڻهن جا در کڙڪائي کڙڪائي ڀڄي ڇڏيائين. ڊاڪٽر جبار جو در ته الاڻي پگائين يا نه پگائين پر ڊاڪٽر صاحب جو مٿو ذري گهٽ ڀڄڻ کان بچيو. منهنجو در انهيءَ ڪري اڃا سلامت آهي جو آءٌ ٽيچرنه آهيان ۽ ڊاڪٽر صاحب جو مٿو اڃا تائين سلامت آهي جو ليدِي ٽيچرس جي ڪامن روم ۾ وڃيئي ڪونه.

تنوير جي وفدارين جو خاڪو هن ريت آهي:
اسم نمبر ۱- جيڪڏهن خان محمد پنوهر ۽ عبدالقادر جو ٿيڃي ۾ جنگ چڙهي وڃي ته عبدالقادر جو طرف وٺبو، جو جو هو جوڻيڃو آهي.

اسم نمبر ۲- جيڪڏهن خيرالنساء جعفري ۽ ڊاڪٽر عبدالجبار ۾ جنگ چڙهي پوي ته خيرالنساء جو پاسو وٺبو، انڪري نه ته خيرالنساء دوست آهي پر انڪري جو خيرالنساء عورت آهي، پوءِ زيادتي پلي کڻي خيرالنساء جي هجي.

اسم نمبر ۳- جيڪڏهن ناني جمن ۽ يوسف پردوسيءَ جي

وچر ڏهه هزار ميٽرن جي ٻوڙ ڪرائجي ۽ يوسف پرديسي جيئن ته تازو ٽنگ ڪيائي ويٺو آهي ۽ به وڪون چڙهي به نٿو سگهي ته به چٽبو اهو ته ملا ڪڙو ڪٿيو يوسف پرديسي ۽ ڇاڪاڻ ته هو ٽيچر آهي ۽ نانو جمن آفيسر آهي.

اسر نمبر ۴- جيڪڏهن بلبل ڪورو آهي ۽ ۽ شير ميربحر جي ملهه ڪرائجي ته به ڪٽندو بلبل ڇاڪاڻ ته هو اديب آهي ۽ شير ملهه آهي.

اهو آهي تنوير جي وفادارين جو چارٽ، انهي ۽ چارٽ کي ڪابه منٽ ميٽر، ڪابه ليڪچر بازي ۽ ڪابه سمجهاڻي تبديل ڪري نٿي سگهي، پوءِ ڇو نه ڪٿي غلام حسين خاصخيلي جي زبان استعمال ڪئي ويئي هجي. روڊ تي هلڻ جا طريقا به ڌار ڌار آهن، جهڙو ماڻهو تهڙي هلائي.

شوڪت شورو روڊ جو وچ جهلي هلندو آهي ته جيئن هو ماڻهن اڳيان زندگي ۽ کان بهزاريءَ جو ويچار پيش ڪري سگهي. لڪت ۾ نٿو ٿئي ته تجربتي طور ته ڪجي. ماڻهو اونو روڊ ٽپڻ وقت ٻئي ساٿيءَ جي سٿڻ مان جهلي ڏاڻيل آٽ وانگر ٻڌا ٽپ ڏيندو آهي.

پر تنوير نه روڊ جو وچ جهلي هلندي آهي نه ٻڌا ٽپ ڏيئي روڊ ڪراس ڪندي آهي. انهن پنهنجن طريقن کان بچڻ جو اهو طريقو ڪڍيو اٿس ته نه هجي بانس نه وڃي بانسري. انڪري روڊ تي چڙهڻ جي بدران روڊ کان پاسي تي ڪڍڻ ڪوٺن ۽ ڪڙهن تان ٿيڙهه کائيندي، بال وانگر گڏندي

ويندي آهي. انهيءَ هال جو ڪو ويهي نفسياتي تجزيو ڪيم ته رENA صديقي ڪاوڙ جي پوندي، ڇو ته رENA جو چوڻ آهي ته ’نفسياتي تجزيي‘ ڪرڻ جو مونڪي مرض آهي، جيڪو ختم ٿيڻ ڪپي.

ڪنهنڪي ڪو ڪتاب ڪپندو ۽ جي اهو تنوير وٽ هوندو ته سڀني حقن واسطن سميت گهرندڙ کي ڏيئي ڇڏيندي. ڪنهنڪي جيڪڏهن چلڻ ٺاهڻ جي ضرورت هوندي ۽ هو چلڻ لاءِ ٻه سرون اچي تنوير کان گهرندو ته پنهنجي ڪمري جي پٽ ڏانهن اشارو ڪري چوندي ته ”رنبو ڪٿي اچ. ٻه سرون پٽي ڪڍي وڃ.“ ايتريقدر جو هڪڙي ڀيري نواز پٽي (جيڪو سندس پاڙيسري آهي) وٽ گچ مهمان آيا ۽ تنوير کي چيائين ته، ’مونڪي ڪجهه هنڌ بسترا ۽ کتون ڪپن، مڙمان گهڻا آهن.‘ تنوير حسب معمول نه ها ڪئي نه انڪار ڪيائين. نواز ڏٺو ته ڪم نه ٿيو، پر پتو نڌهين پيس جڏهن تنوير گهر جي چاڀي اچي هت ۾ ڏٺيس. بسترن ۽ کتن جي بدران سڄو گهر سندس حوالي ڪري آئي ۽ اهو سلسلو اڻڻاڻ هليو جو نواز کي اهو شڪ پوڻ لڳو ته شايد کيس ٻيو به بنگلو الات ٿيو آهي ۽ تنوير شايد دادوءَ ۾ وڃي گذاري ويئي آهي.

تنوير پڙهڻ ته لائي ڪڏهن ڇڏيو هو، پر هاڻ ته لکڻ به ڇڏي ڏنو اٿس. هڪڙي ڏينهن پڇيومانس ته، ”لکين ڇو نٿي؟“

جواب ڏنائين ته، ”اڳي نالي ڇپائڻ جو شوق هو ۽ هاڻ

اهو شوق ۾ ڪري اڏامي ويو آهي.

يعني جيڪو لکندي هئي اهو نالي جي شوق ۾ لکيائين ۽ رڳي ٺڳي هئي - پر اها ٺڳي نه هئي. ٺڳي هيءَ آهي ته جيڪا ڳالهه هاڻ ٿي ڪري. هونئن به فنڪار کي نخري جو حق مليل آهي. انهيءَ حق جو وڏو استعمال ڀڪاسو ڪيو آهي. يعني پنهنجي تصويرن کي ڀڪواس قرار ڏنو اٿس ۽ ننڍو استعمال تنوير ڪيو آهي ۽ پنهنجي ڪهاڻين کي نالي جي شوق ۾ ڇپايل شيون چوي ٿي.

فيصلو اوهان تي ڇڏيل آهي ته جڏهن تنوير ڪهاڻيون لکندي هئي، تڏهن ڪوڙي هئي يا هاڻ آهي، جڏهن چوي ٿي ته 'نالي ڇپائڻ جو شوق نه رهيو آهي، انڪري نٿي لکان.'

سهرباني ڪري جلدي فيصلو ڏيو.

صاحب خان "سوره" ميراڻي - نئون ديرو

Cell No : 0344 - 3919786

جيئي سنڌ ڊجيٽل ڪتاب گهر

ناز ڀٽو

مائٽن جيءَ اک ۾ الهه ڇاڍو.

پنهنجيءَ اک ۾ ناز ڀٽو.

منهنجيءَ اک ۾ هر ڳالهه:

مائٽن جي رکيل نالي تي ڦٽ آهي، پر پنهنجي پاڻ تي
رڪيل نالي جي باڪل ابتڙ آهي. جڏهن سندس تخاص
هڏبو آهي ته دل ۾ خارش ٿيندي آهي. پر جڏهن کيس
روڊرو ڏٺو آهي ته مٿي ۾ خارش ٿيندي. رنگ اصلوڪين
فونن جهڙو، قد جو پورو پنو، ٻٽ ۾ گهرو، مڇون لڙيل
اٿس، پر لٽ ۽ رعب آيو اٿس. شڪل جي لحاظ کان ليکڪ
گهٽ ۽ غم ۽ وڌيڪ لڳندو آهي ۽ عقل جي لحاظ کان
ليکڪ گهٽ ۽ چٻاڻيءَ جي معاملن جو ايڪسپرت وڌيڪ
لڳندو آهي، طبيعت جي لحاظ کان جنهنجي عزت ڪري
۽ اهو ويهي دٻائيس ته روئي وهندو آهي، پر جنهنجي عزت
نه ڪري ۽ اهو دٻائيس ته انهيءَ کي رٿاري وجهندو آهي.
سندس پين تي اها ڊيوٽي آهي ته ڪجهه به نه لکي ۽
کيسي ۾ پٽي رهي ۽ سندس هٿ جي اها ڊيوٽي آهي ته
ميشه بند رهي ۽ جنهن تي وري ته ڏينهن جي ٿارن سان
گڏ ڇنڊ به ڏيکاري ڇڏي. مار کائڻ ۽ مار ڏيڻ جو سبق
الائي سستيءَ ۾ مليس يا ڦليلي پاڙي جي گهٽين ۾. اها
خبر کانئس پڇو، مون کان نه پڇو، ڇاڪاڻ ته مون کي اڃا
سندس هٿ نصيب نه ٿيا آهن يا مهينو اڌ رڪي ماڻهي اوڻي
کان پڇجو ڇو ته ڪڏهن ڪڏهن پاڻ ۾ چچ چچ ڪندا

آهن ۽ آءُ چڱمڙسيءَ جا فرائض بجا آڻيندو آهيان. جڏهين
 ڏٺم ته ڳالهه وڌي ٿي ته پوءِ الانا صاحب ته هونئين الانا
 صاحب آهي ٿي.

ناز ڳالهين ۾ مڙس ماڻهو آهي، صلاح سـوليءَ ۾ مڙس
 ماڻهو آهي، پڙ ۾ ڪڏي پوڻ جو مڙس ماڻهو آهي، پـر
 پنهنجي کيسي ۽ يار جي منهن ۾ نهاري خرچ ڪرڻ جو
 صفا ردي آهي. ٿوري پگهار جو بهانو ته اٿس پر بهانا ڏيڻ
 جي بدران سڌي سنئين 'نه' ڪندو آهي، سا به وات سان
 نه بلڪه اکين سان، مڙڪ سان.

ڪردار تخليق ڪري نه سگهندو آهي (يعني لکي نه سگهندو
 آهي.) انهيءَ ڪري اصلي ۽ نـج ماڻهن جون ڳالهيون ڪندو
 آهي، سندس انهن ڳالهين جا ڪردار بشني، موالی، شهرن
 جا ڏاڍا مڙس، چُر، سئنيما هائوسن ۾ ڏکيئن تان جهيڙو
 ڪندڙ، ٿرڙا ۽ جـواري هوندا آهن. پر جڏهين حيدرآباد
 جي گهڻين مان نڪري ڪچي جي جهنگن ۾ ايندو آهي
 تڏهين منجهي پوندر آهي. اها خبر ڪونه اٿس ته
 ڏٺين جي وچان پلين گهوڙين جا نيئر ڪيئن ڪيڏين؟
 ڪٿو حرامي هجي ۽ ڦري اچي ته ڪهاڙي ڪٿي ڇڏجيس؟
 وارهڙو اچي وڃي سٺ مڙس مان جان ڪيئن آجي
 ڪرائجي؟ اها ڪئين سوال آهن، جوڪي کيس جهنگ ۾
 وڃائي ڇڏيندا آهن. انهيءَ ڪري اسان پاڻ ۾ اهـو اصول
 طئه ڪري ڇڏيو آهي ته گهڻين جا چٽ ناز پئڻو ڪيندو
 ۽ جهنگ جا چٽ آءُ ڪيندس - محمد علي پٽي (سند)

جو تمام سٺو نوجوان مصهور) پنهنجي گهر مري.
 ناز، انسٽيٽيوٽ آف سنڌالاجي ۽ جـو امستنت پبليڪيشن
 آفيسر آهي، انڪري ٽنگون ڪاٺ جون ٺهرايون اٿس، هن
 پريس کان هن پريس تائين، هن نيڪڪ کان هن ليڪڪ
 تائين - ٽانگي ۽ رکشا وارن کي لفت ڏيڻ بزدلي ۽ ۾
 شمار ڪندو آهي. ويندڙ رکشا وارا رستي تي پينل سواريءَ
 جي منتظر ماڻهن کي آڱوڻو ڏيکاريندا آهن ۽ ناز وري
 سواريءَ هٿ ڪرڻ لاءِ پينل رکشا واري کي آڱوڻو
 ڏيکاريندو آهي.

ناز جيترو ٽنگن ۽ نونشن کان ڪم وٺي سگهندو آهي
 اوترو زبان کان ڪم وٺي نه سگهندو آهي، ڇاڪاڻ ته ناز
 پنهنجيءَ زبان جي تلاش ۾ هوندو آهي، زبان 'ويچار' جي
 تلاش ۾ هوندي آهي ۽ ويچار ناز جي تلاش ۾ هوندو آهي.
 انڪري جڏهن ناز ڳالهائيندو آهي تڏهن ائين لڳندو
 آهي، جن ٻچ واري ڇڏيل ٽڪر مان ڪمند جي لٺ وڌي،
 چلي ڪري ۽ انجا ٽڪر ٽڪر ڪندو هجي. سندس
 ڪا ڳالهه، ٻوڙندي، ٻوڙي عين وچ رستي تي لومڙ واسگر
 گوهي ڏيئي پڇي ويندي آهي، ڪا وچ رستي تي ڪري
 پوندي آهي ۽ ڪا وري اٿياڪ ڏيڻ سان زمين ۾ گوڏا
 وڃي کوڙيندي آهي.

ڪپڙن پائڻ جي ڏس ۾ انفراديت رکڻ جي ڪوشش
 ڪندو آهي، انهي ڪري پٽ اهڙي پائيندو آهي جوڪا
 پٽ گهٽ ۽ مڙلين جو جوڙو وڌيڪ لڳندي آهي. قصي

سوڙهي پائيندو آهي ڇاڪاڻ ته جيڪڏهن ڪنهن کي اک
ڏيکاري نه سگهجي ته پيٽ ته ڏيکارجي. جيئن ته پاڻ به
لائيٽ ڪلر جو نه آهي، انڪري ڪپڙا به تيز رنگن جا
پائيندو آهي، اهي رنگ استعمال ڪرڻ جو ٻيو سبب اهو
آهي ته جنجون اکيون گهوٽا هڻي ڪڍي نٿيون سگهجن
ته انهن رنگن سان ڪجهه وقت لاءِ ڏيڏ ته گهٽائي
سگهجي ٿو.

’ناز‘ آهي، تنهنڪري کيس فنڪار هئڻ ڪپي ها، پر جيڪڏهن
فنڪار نٿو ٿي سگهجي ته طبيعت ته فنڪارانه رکجي يعني
جيڪڏهن ۵ ۾ ۳ جوڙ ڏجن ته جواب ۱۰ ڪڍجي ۽
۱۰ مان ۳ ڪٽجن ته جواب ۲ اچڻ ڪپي ڇو ته هر انگ
ڌار آهي، هر ڪنهن کي پنهنجي الڳ قيمت ۽ وزن آهي،
پر ناز ائين به نٿو ڪري، ۵ ۾ ۳ جوڙ ڏيئي جواب ۸
ڪڍندو آهي ۽ ۱۰ مان ۳ ڪٽ ڪري جواب ۷ ڪڍندو
آهي، حساب ڪتاب ۾ ڪوبه رولو پيدا نه ڪندو آهي سواءِ
انجي ته هن طرح جو حساب ڏجي:

$$۲ + ۱ + ۷ \div ۵ + ۱ + ۱۲ + ۱۰۱۲ + ۱۵۸۶۷$$

پر اڃا سنڌ جي ڪنهن پرائمري استاد جي ور نه چڙهيو
آهي، منهنجي ور چڙهيو آهي پر الانا صاحب پرائمري ماستريءَ
واري هوا منهنجي ڪن مان ڪڍي ڇڏي آهي، ائٽن
ڇيخوف جيئرو نه آهي، انڪري ئي (نوٽ - ائٽن ڇيخوف
ماسترن سان ڪونه ٺهندو هو.)
خير، سوناز به سنئون سڌو ماڻهو آهي، فنڪارن واري طبيعت

ڪانه اٿس، پر چوندا آهن ته يا مئٽرس ٿجي يا مئٽرسن جي پاڙي ۾ ويهجي، انڪري گهوت نه آهي ته حاجي ضرور آهي. اها مرضي هوائن جي نه آهي ته ڪهڙي لڳيس، ڪهڙي نه لڳيس، اها مرضي الهڃائي جي آهي ته ڪهڙي هوا لڳي ڏي، ۽ ڪهڙي هوا لڳي نه ڏي. هٽي هٽي ٿڪي آهي، پر يونيورسٽيءَ جي هوا نه لڳي اٿس. اها ڳالهه هيٺ ڄاڻايل حقيقتن مان ظاهر آهي.

حقيقت نمبر ۱- نازيتي جي دل ڏهه پئسي نه آهي، انڪري ان سان اکر پوري راند نه ڪندو آهي. کيسي وانگر دل جو به بٽل بند رکندو آهي ۽ موقعي آهر ڪُلف به هٽي ڇڏيندو آهي.

حقيقت نمبر ۲- نه فرسٽريٽيڊ آهي، نه وري فرسٽريشن کي پنهنجو پاڻ تي Impose ڪري سگهيو آهي، بلڪ ڪوشش اها هوندي اٿس ته فرسٽريشن تي پنهنجو پاڻ کي Impose ڪري.

حقيقت نمبر ۳- انگن اکرن کي صرف انگ اکر سمجهندو آهي، انڪري سواءِ ضرورت جي پيش نظر ڇهين، يارهين، سترهين، ارڙهين ۽ ويهين گريد جي چڪر ۾ نه پوندو آهي. حقيقت نمبر ۴- يونيورسٽي جي Internal Politics ۾ دلچسپي نه وٺندو آهي.

حقيقت نمبر ۵- اچي رنگ جا ڪپڙا نه پائيندو آهي، انڪري انهن کي ڇنڊڻ جي ضرورت نه اٿس. هونئن ميستري ٽائپ مائو آهي.

حقيقت نمبر ۶ - چرئي کي اها خبر ئي نه آهي ته ايلزبيٿ
 ٽيلر گهڻيون شاديون ڪيون، ڪنهن سان ڪيون ۽ ڇو
 ڪيون؟ مارلين مينرو ڇو خودڪشي ڪئي؟ راکيل ويليج
 جي ڇيلهه جي ماپ ۽ ٽنگن جي ڊيگهه ڪيتري آهي؟
 فرينڪ سناترا ڪڏهن ۽ ڇو گذاريو؟ ڪيس سمند ڳاڻو ڇو
 چوندا آهن؟ ٽينا چارلس جي آواز مان ڳوٺاڻي ڪنواريءَ
 جي پگهر جهڙي خوشبوءِ ڇو ايندي آهي؟ ڊونا سمر ڳاڻن
 وقت پهرين ڪپڙو ڪٿان ڦاڙيندي آهي؟ پيري واٽسٽ
 موسيقيءَ جي ڪهڙيءَ شاخ ۾ پي - ايڇ - ڊي ڪئي آهي؟
 - خدا جي بندي کي خبر آهي ته صرف اها آهي ته
 ڪهڙي ڪتاب لاءِ مڪينڪ نيوز پير استعمال ڪجي؟
 وائٽ پير تي ڇپائيءَ لاءِ مس جو ڪيترو استعمال ڪجي؟
 پي ايڇ ڊي جي ٽيسز ڇپڻ لاءِ $20 + 30$ سائيز استعمال

۸

ڪجي يا ڪا پئي؟ ڪهڙيءَ پوائنٽ جي ٽائپ سٺي ٿيندي
 آهي؟ - اسسٽنٽ پبليڪيشن آفيسر آهي يا مسخرو آهي؟
 صفا چٽ لڳو پيو آهي.

اهي ڇهه ئي حقيقتون ناز سان چهڻيون پيون آهن ۽ ناز
 انهن سان چهڻو پيو آهي، شايد انڪري جو 'حقيقتون'
 'ڇوڪريون' نه هونديون آهن. ناز ڇوڪرين جي پاڇي
 کان به پچندو آهي.

ناز کي فلمن ڏسڻ سان ايتري دلچسپي آهي، جيتري طارق
 اشرف کي منجهه وڙهڻ سان آهي ۽ مونکي هينري ڪسٽنجر

جيءَ The end of Innocence سان. پر ان هوندي به
 ٻئي نئي ڏينهن مونڪان پچندو رهندو آهي ته، ”سائين ڪا
 فلم ڏٺان؟“ - اسان ته آهيون ابراهيم خشڪ (سنڌ يونيورسٽيءَ
 جو ليڪچرار) وانگر فلمن جا انڌا شوقين. ’خانزاده‘
 ڪانوئي Sun Flower تائين قصي ڪي پيا هلائيندا آهيون،
 سوناز جي ڳالهين ۾ اچيو وڃونس. پر موت ۾ پاڻڪان
 جڏهين به پڇينس ته، ”ڪا فلم ڏٺي؟“

”سائين ارادو ته آهي.“

”ڪڏهين کان؟“

”مڙشي اهي ٻارنهن مهينا کن ٿيندا.“

ڪاش اهو سوال ڪانئس ٻارهن مهينا اڳ ٿي پڇجي ها.
 پر مهينو کن اڳ الائي ’فلم‘ جي ڊائريڪٽر جي ڪٿي يا
 هيل ٽاپ سٽيميا جي سو فلم Spy who loved me ڏسي
 آيو. واکاڻ ٿو ڪري جو ڪاٺي ٿي ڪڙهي، وڻ
 ٿا ٻرن، رڳو ٺلهو جي وٺي پٽيوالي (انسٽيٽيوٽ
 آف سنڌالاجيءَ جو هڪ محنتي ۽ دلچسپ پٽيوالو) وانگر
 ’ڪارناما‘ واه جا ڏيکاريا اٿس، چئي جند ڇڏي ته به ٺيڪ
 هت ته دودي سومري جي ڳالهه وانگر ست ڏينهن ست
 راتيون پيو قصو هلي.

پٽن سان توڙي بنا پٽن جي ڪنيل ٺيڪن جا به قسم
 آهن.

هڪڙو ٺيڪو ته هوندو آهي جابن جڳهين ٺاهڻ جو يا
 ڪيائي ۽ انب جي فصل جو.